

بِسْمِ اللّٰهِ الرَّحْمٰنِ الرَّحِیْمِ

اکائی سوم: عہد عباسی میں علوم و فنون کا ارتقاء

مقصد	3.1
تمہید	3.2
عصر عباسی میں فروغ پانے والے علوم و فنون	3.3
اسلامی علوم و فنون	3.4
علوم القرآن	3.4.1
علم تفسیر	3.4.1.1
عہد عباسی میں تفسیر کی اقسام	3.4.1.2
تفسیر بالماثور	3.4.1.2.1
تفسیر بالرأی	3.4.1.2.2
دیگر اقسام تفسیر	3.4.1.2.3
علم قراءت	3.4.1.3
علم تجوید القرآن	3.4.1.4
علم اسباب النزول	3.4.1.5
علم رسم القرآن	3.4.1.6
نقطے اور اعراب	3.4.1.6.1
علم اعراب و معانی القرآن	3.4.1.7
غریب القرآن	3.4.1.8
علم النسخ و المنسوخ	3.4.1.9
علم احکام القرآن	3.4.1.10
مشکل القرآن	3.4.1.11
علم المحکم و الممتثابه	3.4.1.12
اعجاز القرآن و بلاغتہ / علم بلاغتہ القرآن	3.4.1.13
علم الوقف و الابداء (المقطوع و الموصول)	3.4.1.14
علم امثال القرآن	3.4.1.15
علم لغات القرآن	3.4.1.16
حدیث اور علوم حدیث	3.4.2
تدوین احادیث کے ادوار	3.4.2.1
عہد عباسی میں مرتب کردہ مجموعہ احادیث	3.4.2.2
الادب العباسی	3.4.2.2.1

السنن	3.4.2.2.2
المسند / المسانيد	3.4.2.2.3
المصنف	3.4.2.2.4
عہد عباسی کا سرمایہ حدیث	3.4.2.3
عہد عباسی کا شیعہ سرمایہ حدیث	3.4.2.3.1
علوم الحدیث	3.4.2.4
علم اسماء الرجال / علم رجال الحدیث	3.4.2.1
علم الجرح والتعديل	3.4.2.2
علم مختلف الحدیث	3.4.2.3
علم علل الحدیث	3.4.2.4
مشکل الحدیث	3.4.2.5
علم غریب الحدیث	3.4.2.6
علم النسخ والسنوخ	3.4.2.7
علم موضوعات الحدیث	3.4.2.8
علم اصول الحدیث	3.4.2.9
فقہ اور اصول فقہ	3.4.3
فقہ کی تعریف	3.4.3.1
تدوین فقہ کے ادوار	3.4.3.2
عہد عباسی کا فقہی سرمایہ	3.4.3.3
فقہ حنفی	3.4.3.3.1
فقہ مالکی	3.4.3.3.2
فقہ شافعی	3.4.3.3.3
فقہ حنبلی	3.4.3.3.4
فقہ جعفری	3.4.3.3.5
فقہی علوم	3.4.3.4
علم اصول فقہ	3.4.3.4.1
علم الفرائض / علم المیراث	3.4.3.4.2
سوانحی ادب	3.4.4
سیرت نبوی	3.4.4.1
فن اسماء الرجال	3.4.4.2
فن تراجم و تذکرہ	3.4.4.3
سائنسی علوم و فنون	3.5
کھسارہ (کمپوٹ) (۱)	3.5.1

3.5.2 **طبیعیات/طبیعیات (فزکس)**

3.5.3 **طب (میڈیسن)**

3.5.4 **ریاضی، ہندسہ اور حساب**

3.5.5 **علم ہیئت اور نجوم**

3.5.6 **علم جغرافیہ**

3.5.7 **علم معدنیات (Geology, Minerology)**

3.5.8 **علم نباتات/نباتات (Botany)**

3.5.9 **علم حیوانات (Zoology)**

3.6 **سماجی علوم**

3.6.1 **علم تاریخ**

3.6.2 **فلسفہ و منطق**

3.6.3 **علم کلام**

3.6.4 **علم تصوف**

3.7 **ادبی علوم و فنون**

3.7.1 **نثر نگاری**

3.7.1.1 **تفقید اور علم بلاغت**

3.7.1.2 **ادب الرحلات**

3.7.1.3 **علم لغت**

3.7.1.3.1 **تدوین لغت نگاری کے مراحل**

3.7.1.3.2 **عربی لغت نگاری کے اسکول**

3.7.2 **شاعری**

3.8 **خلاصہ**

3.9 **نمونے کے امتحانی سوالات**

3.10 **مطالعہ کے لیے معاون کتابیں**

3.1 **مقصد**

اس اکائی کا مقصد عصر عباسی میں پروان چڑھنے والے علوم و فنون سے متعارف کرانا ہے۔ اس اکائی کو پڑھ کر ہم اس بات سے واقف ہو سکیں گے کہ علوم و فنون کے اعتبار سے عصر عباسی کو تمام اسلامی ادوار میں کیا مقام و مرتبہ حاصل تھا؟ ساتھ ہی ساتھ اس بات کا بھی اندازہ ہو سکے گا کہ اس عہد میں ہونے والی ترقیاں کتنی ہمہ جہت تھیں کہ انسانی زندگی کا کوئی ایسا پہلو نہیں تھا جس میں اس عہد کی سرگرمیوں کی وجہ سے نمایاں تبدیلیاں نہ ہوئی ہوں۔

3.2 **تمہید**

اسلامی تاریخ کے تمام ادوار میں عصر عباسی کو جو مقام و مرتبہ حاصل ہے وہ کسی اور عہد و عصر کو حاصل نہ ہو سکا۔ اس فضیلت اور برتری کے کئی اسباب ہیں جن میں سے اس کا طویل ترین ہونا، عباسی خلفاء کا اسلامی تہذیب و تمدن کو پروان چڑھانے اور علوم و فنون کو فروغ دینے کے تئیں ذاتی طور پر دلچسپی لینا، مختلف تہذیب و تمدن کا ملاپ اور اس کے نتیجہ

میں پروان چڑھنے والی ایک رنگ برنگ تہذیب، جس میں اسلامی تہذیب و تمدن کا رخ زیبا مکمل طور پر سامنے آتا ہے، کا پروان چڑھنا وغیرہ ہیں۔ اس عہد میں اسلامی تہذیب و تمدن اور ثقافت اپنی پوری طاقت اور توانائی کے ساتھ کچھ اس طرح منظر عام پر آتی ہے کہ صدیوں تک صرف اسی تہذیب و تمدن و ثقافت کا بول بالا رہا اور تاریخ انسانی کی تمام ترقی یافتہ تہذیبیں گویا اس کے ماند پڑ گئی تھیں۔

عصر عباسی میں ہونے والی گونا گوں تبدیلیوں اور ترقیوں میں علوم و فنون کا فروغ پانا بھی شامل ہے۔ جس طرح اس بات سے انکار نہیں کیا جاسکتا ہے کہ اکثر اسلامی علوم و فنون کے ساتھ ساتھ دیگر علوم و فنون کی بنا عہد اموی میں رکھی جا چکی تھی، اسی طرح اس حقیقت کا بھی انکار نہیں کیا جاسکتا ہے ان علوم و فنون پر مکمل بال پر عہد عباسی میں آئے تھے اور اسی عہد میں وہ اپنی پوری تابناکی اور رعنائی کے ساتھ جلوہ افروز ہوئے تھے اور اسلامی تہذیب و تمدن کو فروغ دینے اور پروان چڑھانے میں نمایاں کردار ادا کیا تھا۔

عصر عباسی میں پروان چڑھنے والی علمی تحریک اور اس کے ثمرات سے ایک طویل عرصہ تک فائدہ اٹھایا جاتا رہا ہے بلکہ اگر یہ کہا جائے کہ مغربی اور یورپین ممالک کی ترقی میں اس تحریک نے اہم اور نمایاں کردار ادا کیا ہے تو بے جا نہ ہوگا۔ متعدد مغربی مصنفین نے اس بات کا اعتراف کیا ہے کہ مغرب کی ترقی میں عہد عباسی میں پروان چڑھنے والی علمی تحریک کا کافی اور نمایاں حصہ ہے جس نے انہیں اندھیروں سے نکال کر اجالوں سے روشناس کرایا تھا۔

عصر عباسی میں کی علمی تحریک کا سب سے بڑی خصوصیت یہ قرار دی جاتی ہے کہ اس میں علماء و فضلاء کو ہر قسم کی آزادی تھی۔ انہیں کسی قسم کے تعصب کا سامنا نہیں کرنا پڑتا تھا۔ وہ سب اپنے اپنے مذہب اور عقیدہ میں عمل کرتے ہوئے علوم و فنون کو فروغ دینے میں مصروف عمل رہا کرتے تھے۔

### 3.3 عصر عباسی میں فروغ پانے والے علوم و فنون

عصر عباسی میں فروغ پانے والے علوم و فنون کی تاریخ پر جب ایک سرسری نگاہ ڈالی جاتی ہے یہ حقیقت سامنے آتی ہے کہ ان علوم و فنون کو دو بنیادی زمروں میں تقسیم کیا جاسکتا ہے:

☆ وہ علوم و فنون جو عصر عباسی کے علماء و فضلاء کو اسلاف سے بطور ورثہ ملے تھے۔ ان علوم و فنون کی تعداد زیادہ ہے بلکہ یہ کہا جائے کہ ان کی ہی اکثریت ہے تو غلط و بیجا نہیں ہوگا۔

☆ وہ علوم و فنون جن کی بنا عصر عباسی میں رکھی گئی تھی۔ مجموعی طور پر ان علوم و فنون کی تعداد کم ہے۔

عہد عباسی میں فروغ پانے والے دونوں زمروں کو حسب ذیل علوم و فنون میں تقسیم کیا جاسکتا ہے:

☆ اسلامی علوم و فنون جیسے قرآنی علوم، علوم حدیث و فقہ اور ان کے متعلقات۔

☆ سائنسی علوم و فنون جیسے کیمیا (کیمسٹری)، طبیعیات / طبیعیات (فزکس)، طب (میڈیسن) وغیرہ۔

☆ سماجی علوم جیسے تاریخ و جغرافیہ، فلسفہ و منطق وغیرہ اور ان کے متعلقات۔

☆ ادبی علوم و فنون جیسے نثر نگاری، شاعری، بلاغت وغیرہ اور ان کے متعلقات۔

مذکورہ بالا علوم و فنون کے لظن سے نئی شاخیں پھوٹیں تھیں جن میں اس عہد میں اتنے بال و پر آئے کہ آگے چل کر انہیں ایک مستقل علم و فن کا درجہ حاصل ہو گیا جیسے فن سیرت نبوی کہ اس کے ابتدائی خود خال ہمیں حدیث میں ملتے ہیں لیکن آگے چل کر وہ ایک مستقل فن بن جاتا ہے۔ اسی طرح فن سیرت نگاری سے فن تاریخ پروان چڑھتا ہے جو آگے چل کر سیرت نبوی سے جدا ہو کر ایک مستقل علم و فن کا درجہ حاصل کر لیتا ہے۔

عہد عباسی میں علوم و فنون کا ذکر کرنے سے قبل اس بات کی وضاحت مناسب معلوم ہوتی ہے کہ درج ذیل سطور میں صرف ان علماء و فضلاء کے علمی کارناموں جن کا تعلق سلطنت عباسیہ سے تھا۔ اس بحث میں اندلسی علماء اور عہد عباسی کے بعد کے علماء کے کارناموں کا ذکر نہیں کیا گیا ہے جس کی وجہ سے اس بحث میں بہت سے نامور مصنفین کا ذکر موجود نہیں ہے جیسے قاضی عیاض، ابن خلدون، ابن بطوطہ اور ابن جبیر وغیرہ۔

### 3.4 اسلامی علوم و فنون

فطری طور پر اسلامی علوم و فنون کا ارتقاء عہد عباسی میں زیادہ ہوا تھا کہ وہ مختلف علوم و فنون جن کی ابتداء عہد نبوی تا عہد اموی کے دوران ہوئی تھی وہ اپنے ارتقائی مراحل سے گزرتے ہوئے عہد عباسی میں بام عروج پر پہنچ گئے۔ ان علوم و فنون کا ایک مختصر جائزہ حسب ذیل سطور میں پیش کیا جا رہا ہے۔

#### 3.4.1 علوم القرآن

قرآن کریم ایک ایسا معجزہ ہے جس نے دنیا کو تہذیب و تمدن کا بنیادی ستون بنا دیا۔ اس کے لفظوں اور آیتوں کی تفسیر و تشریح نے انسان کو تہذیب و تمدن کا بنیادی ستون بنا دیا۔ اس کے لفظوں اور آیتوں کی تفسیر و تشریح نے انسان کو تہذیب و تمدن کا بنیادی ستون بنا دیا۔ اس کے لفظوں اور آیتوں کی تفسیر و تشریح نے انسان کو تہذیب و تمدن کا بنیادی ستون بنا دیا۔

حیات بیان کیا گیا ہے۔ قرآن کریم میں صرف اصول و کلیات ہی بیان کیے گئے جن کی تفصیل اور تشریح احادیث نبویہ میں بیان کی گئی۔ بقول امام شاطبی ”قرآن کریم اختصار کے باوجود جامع ہے اور وہ جامع اسی اعتبار سے ہے کہ اس میں دین کے اصول و کلیات جمع ہو گئے ہیں۔ جب نزول قرآن کی تکمیل ہو گئی تو شریعت مکمل ہو گئی۔“

امام شاطبی کے اس قول سے یہ نتیجہ نکلتا ہے کہ دین کے اصول و کلیات کو جاننے کے لیے قرآن کریم کا سمجھنا ضروری ہے۔ صحابہ کرامؓ کو اہل زبان ہونے کی وجہ سے قرآن کے فہم و ادراک میں صرف چند مقامات پر ہی پریشانی کا سامنا کرنا پڑا جن کو انھوں نے آپ ﷺ کی خدمت میں اقدس میں حاضر ہو کر سمجھ لیا لیکن جوں جوں اسلامی فتوحات کا دائرہ وسیع ہوتا گیا اور اسلام کے حلقہٴ بگوش میں مختلف عجمی اقوام کے افراد شامل ہوتے چلے گئے تھے۔ عربی زبان سے عدم واقفیت کی وجہ سے انھیں قرآن پڑھنے اور سمجھنے میں کئی ایک دشواریوں کا سامنا کرنا پڑا تھا۔ ان دشواریوں کے پیش نظر بہت سے علوم ایسے پروان چڑھے جن کے سوتے قرآن کریم سے پھوٹے تھے۔ مثال کے طور پر قرآن کے ابتدائی نسخوں میں نقطوں اور اعراب کا اہتمام نہیں کیا گیا تھا لہذا غیر عرب اقوام کو غلطیوں سے بچانے کے لیے نقطوں اور اعراب لگانے کے ساتھ ساتھ عربی زبان کے قواعد بھی مرتب کیے گئے تاکہ قرآن کو صحیح طور پڑھا اور سمجھا جاسکے۔

تقریباً تمام اسلامی علوم و فنون کا منبع قرآن کریم ہی ہے لہذا یہ بات باعث حیرت و استعجاب نہیں ہونا چاہیے کہ قرآن کریم اور اس کے مختلف پہلوؤں پر بہت کثرت سے لکھا گیا ہے اسلامی علوم و فنون کے اسی ہتم بالشان حصہ کو علوم القرآن کے نام سے موسوم کیا جاتا ہے۔

علوم قرآنی کی چند شاخوں کی بنیاد صحابہ، تابعین اور تبع تابعین کے عہد میں ہی ڈالی جا چکی تھی۔ خلیفہ سوم حضرت عثمان بن عثمانؓ نے ام المؤمنین حضرت حفصہؓ کے نسخہ قرآن مجید کی نقول سے مصحف کی کاپیاں تیار کروا کر گویا علم رسم القرآن یا علم الرسم العثماني کی بنیاد رکھ دی تھی۔ خلیفہ چہارم حضرت علی بن ابی طالبؓ نے عربی زبان خاص طور سے قرآن مجید کی حفاظت کے لیے ابوالاسود دؤلی کے ذریعہ کچھ قواعد مرتب کر کے علم اعراب القرآن کی بنا ڈال دی تھی۔ علوم قرآن کے حوالہ سے صحابہ کرامؓ جیسے حضرت عبداللہ بن عباس، عبداللہ بن مسعود، زید بن ثابت اور ابی بن کعب وغیرہ کی کوششوں کو تابعین کرامؓ جیسے امام مجاہد، امام عکرمہ، امام قتادہ، امام عطاء بن یسار، امام سعید بن جبیر، امام حسن بصری اور زید بن اسلم وغیرہ اور تبع تابعین کرامؓ نے جیسے حضرت امام مالک بن انس وغیرہ نے اپنے عمل مسلسل سے مزید آگے بڑھایا اور ”علوم القرآن کے سلسلے میں پیشرو مفکرین کا کردار ادا کیا اور اس موضوع پر بنیادی اور اساسی معلومات کا ذخیرہ فراہم کیا۔“ ان حضرات کی کوششوں کے نتیجہ میں علم التفسیر، علم اسباب النزول، علم المکی والمدنی، علم النسخ والمنسوخ اور علم غریب القرآن و دیگر علوم قرآنی کی بنا پڑی تھی اور ان موضوعات پر اس قدر سے کثرت سے لکھا گیا ہے کہ اس کی مثال مشکل سے ملے گی۔ یہ الگ بات ہے کہ ان علوم نے عہد تدوین میں مستقل علوم کا قالب اختیار کیا تھا۔

علوم قرآنی میں علم تفسیر کو سب سے زیادہ اہم علم قرار دیا گیا ہے کہ دوران تفسیر مفسرین نے علوم قرآن پر کہیں مفصل اور کہیں اجمالی طور پر بحث کی ہے۔ قرآن کی تفسیر لکھنے کے علاوہ متعدد علماء نے اس کے خاص خاص پہلوؤں کو اپنی اپنی نگاہ التفات کا مرکز بناتے ہوئے جدا گانہ اور مستقل بالذات کتب لکھنے کا آغاز کیا کہ کسی نے صرف فقہی نقطہ نظر کو اجاگر کیا تو کسی نے صرف قرآن میں پائے جانے عجمی الفاظ کو اپنا موضوع بحث بنایا تو کسی نے قرآن کی امثال پر قلم اٹھایا۔ کسی نے آیات کے اسباب نزول پر روشنی ڈالی ہے تو کچھ نے مکرر آیات کی حکمت و فوائد کو اجاگر کیا ہے۔ اس قسم کے موضوعات و مضامین کی تعداد مجموعی طور اس (۸۰) بیان کی جاتی ہے جنہیں اجمالی طور ”علوم القرآن“ سے موسوم کیا جاتا ہے۔ متقدمین و متاخرین علماء و فضلاء کے ساتھ ساتھ عصر حاضر کے بعض اصحاب قلم نے ان علوم پر مستقل کتب ترتیب دی ہیں۔ عصر حاضر میں لکھی جانے والی کتب میں شیخ محمد عبدالعظیم زرقانی کی کتاب ”مناہل العرفان فی علوم القرآن“، مناع القطان کی کتاب ”مباحث فی علوم القرآن“ اور صبحی صالح کی کتاب ”مباحث فی علوم القرآن“ بہت زیادہ مشہور و متداول ہیں۔

موجودہ معلومات کے مطابق ابتدائی تین صدیوں تک قرآنی علوم کی متعدد شاخوں پر جدا گانہ طور پر کتابیں لکھی جاتی رہی تھیں۔ چوتھی صدی کی ابتداء میں قرآنی علوم پر مجموعی طور بحث کا آغاز ہوتا ہے۔ محمد بن خلف بن مرزبان محولی (م ۳۰۹ھ) کے بارے میں مصادر سے پتہ چلتا ہے کہ انھوں نے ہی سب سے پہلے قرآنی علوم پر مجموعی طور بحث کا آغاز کیا تھا۔ انھوں نے علوم قرآن کے موضوع پر ستائیس اجزاء پر مشتمل کتاب لکھی تھی جس کا نام الحاوی فی علوم القرآن تھا۔ اسی طرح حافظ احمد بن جعفر منادی (م ۳۳۶ھ) کے حالات زندگی کے ضمن میں پتہ چلتا ہے کہ انھوں نے علوم قرآن کے موضوع پر کم و بیش چار سو مستقل کتابیں لکھیں تھیں جن میں سے بعض کا مطالعہ ابن جوزی (م ۵۹۷ھ) نے کیا تھا۔ غالباً انھیں سے متاثر ہو کر ابن جوزی نے بھی اس موضوع پر فنون الأفتان فی علوم القرآن لکھی تھی۔

بعض محققین کا خیال ہے کہ علوم القرآن کی جدید اور جامع اصطلاح کو اس کے وسیع تر مفہوم میں سب سے پہلے علی بن ابراہیم بن سعید حونی (م ۴۳۰ھ) نے استعمال کیا تھا اور تیس جلدوں پر مشتمل البرہان فی علوم القرآن مرتب کی تھی۔

بعض علماء نے علوم القرآن کو اسرارہ و رمز کو بھی کہا ہے۔ مطالعہ کا محور بنانا جس سے انوار انوار کا مجموعہ بن جائے۔ (م ۳۲۸ھ) نے علوم القرآن کو نام کتاب لکھی

تھی۔

علوم القرآن کے موضوع پر مجموعی یا کسی ایک علم قرآن پر متعدد کتب لکھی گئیں ہیں جیسے عبدالرحمن مقدسی (م ۶۶۵ھ) کی المرشد الوجیز فی علوم القرآن العزیز، امام زرکشی (م ۷۹۴ھ) کی البرهان فی علوم القرآن اور امام جلال الدین سیوطی (م ۹۱۱ھ) کی الاتقان فی علوم القرآن وغیرہ۔ لیکن یہ اور ان جیسی کتب عہد عباسی کے بعد لکھی گئی ہیں لہذا یہاں ان کا تذکرہ نہیں کیا جا رہا ہے۔

علوم القرآن کا دائرہ بہت وسیع ہے اور اس موضوع پر لکھی گئی کتب و تصنیفات کا استقصاء و استیعاب تو ایک بہت ہی زیادہ مشکل عمل ہے۔ لہذا اس کے تمام علوم کا احاطہ کرنے کی بجائے صرف اہم علوم قرآنی کو اختصار کے ساتھ بیان کیا جا رہا ہے۔ یہاں اس بات کی وضاحت مناسب معلوم ہوتی ہے کہ پہلی صدی ہجری میں قرآن کریم کے مختلف موضوعات کو ایک ہی عنوان اور موضوع کے تحت بیان کر دیا جاتا تھا۔ دوسری صدی ہجری کے اوائل سے قرآن کریم کے خاص خاص مباحث پر جدا گانہ اور مستقل تصانیف کا سلسلہ شروع ہوا جو آج تک دراز ہے۔ اسی طرح اس بات کی نشاندہی بھی مناسب معلوم ہوتی ہے کہ علوم قرآن پر لکھی جانے والی اکثر تصانیف و کتب چھٹی صدی ہجری / بارہویں صدی عیسوی تک علماء و فضلاء کے درمیان متداول رہی ہیں لیکن وہ امتداد زمانہ کے ساتھ زمانہ کی دست و برد کا شکار ہوتی چلی گئیں اور مصادر و مراجع میں صرف ان کا نام ہی محفوظ رہ گیا۔ درج ذیل سطور میں قرآنی علوم کی اہم اور بنیادی علوم کا ذکر کیا جا رہا ہے۔

### 3.4.1.1 علم تفسیر

عہد تدوین میں علم تفسیر کو دیگر تمام قرآنی علوم پر فوقیت و برتری حاصل ہے کہ اسے تمام علوم قرآنی میں اصل و اساس ہونے کا شرف حاصل ہے۔ قرآن کی تفسیر کا آغاز عہد نبوی سے ہی ہو چکا تھا۔ آپ ﷺ خود ہی اس سب سے بڑے شارح تھے کہ متعدد احادیث کرام میں قرآن کریم کی آیات کا مفہوم واضح کیا گیا ہے۔ آپ ﷺ کے بعد قرآن کی تفسیر کا فریضہ صحابہ کرامؓ نے انجام دیا جن میں سے خلفائے اربعہ، عبداللہ بن عباس، عبداللہ بن مسعود، زید بن ثابت، اُبئی بن کعب، ابو موسیٰ اشعری، عبداللہ بن زبیر رضی اللہ عنہم وغیرہ کا شمار مفسرین صحابہ میں ہوتا ہے۔

ذکورہ بالا صحابہ کرامؓ میں سے حضرت اُبئی بن کعب نے سب سے پہلے حضرت عمرؓ کے عہد میں اپنی تفسیر لکھی تھی۔ یہ تفسیر ناپید ہو چکی ہے تاہم اس کی مرویات کا ایک معتد بہ حصہ کتب تفسیر و احادیث خاص طور سے تفسیر طبری از محمد بن جریر طبری (م ۳۱۰ھ)، مسند امام احمد بن حنبل اور متدرک حاکم اور میں محفوظ ہو گیا ہے۔ ان کے بعد حضرت عبداللہ بن عباسؓ نے بھی اپنی تفسیر لکھی تھی لیکن وہ بھی ناپید ہو چکی ہے تاہم اس کی مرویات کتب تفسیر و احادیث میں بکھری ہوئی ہیں۔

حضرت عبداللہ بن عباسؓ کے حلقہٴ درس سے ایک معتد بہ تعداد نے استفادہ کیا تھا جنہوں نے علم تفسیر کو فروغ دینے میں اہم کردار ادا کیا تھا۔ ان کے شاگردوں میں سے سعید بن جبیر (م ۹۳ھ) اور ابوالعالیہ نے باقاعدہ اپنی تفسیر لکھی تھیں جن کا شمار اولین اور بنیادی تفسیر میں کیا جاتا ہے لیکن صدائے افسوس کہ وہ زمانہ کی دست و برد کا شکار ہو چکی ہیں۔ اول الذکر نے مشہور اموی خلیفہ مروان بن عبدالملک کی فرمائش پر قرآن کی تفسیر لکھی تھی۔ بقول مقالہ نگار دائرۃ المعارف ”عطاء بن دینار کے نام سے جو تفسیر مشہور ہے، وہ درحقیقت یہی تفسیر ہے۔“

عہد اموی میں مفسرین کا دائرہ بہت بڑھ جاتا ہے تاہم تدوین کا عمل خال خال ہی نظر آتا ہے۔ عہد اموی میں مرتب کی جانے والی تفسیریں میں محمد بن کعب قرظی (م ۱۰۸ھ)، عطاء بن ابی رباح (م ۱۱۴ھ) کی تفسیر بھی شامل ہیں۔ صحابہ کرام اور تابعین کرام سے استفادہ کرتے ہوئے اتباع تابعین نے تفسیر کے میدان میں نمایاں خدمات انجام دیں جن میں سفیان بن عیینہ، وکیع بن جراح، شعبہ بن ججاج، یزید بن ہارون اور عبد بن حمید رحمہم اللہ کے نام زیادہ نمایاں اور ممتاز ہیں۔

ان اولین اور بنیادی کوششوں اور کاوشوں کے بعد عہد عباسی میں تفسیر کے فن میں نمایاں طور پر ترقی کے مدارج پائے جاتے ہیں کہ تمام بنیادی اور اہم تفسیریں عہد عباسی کی مرہون منت ہیں۔ چونکہ اس عہد میں علماء کرام کو اپنی اپنی پسند کے علمی کام کرنے کی مکمل طور پر آزادی تھی غالباً یہی وجہ ہے کہ اس عہد کی تفسیریں کئی قسم کے نظریات پائے جاتے ہیں اور ہر مفسر نے اپنے اپنے ذوق کے مطابق قرآن کی تفسیر لکھی مثلاً فقہاء کی تفسیر احکام کا مجموعہ بن گئیں، فلسفہ اور علم معانی و بیان کے ماہرین کی تفسیر ان علوم کا منہ بولتا ثبوت بن گئیں۔

عہد عباسی کے مشہور مفسرین میں ابن جریج رومی اموی (م ۱۵۰ھ)، مقاتل بن سلیمان (م ۱۵۰ھ)، حسین بن واقد قرظی مروزی (م ۱۵۷ھ)، شعبہ بن ججاج (م ۱۶۰ھ)، سفیان ثوری (م ۱۶۱ھ)، اسماعیل بن ابراہیم اسدی (م ۱۹۴ھ)، سفیان بن عیینہ (م ۱۹۸ھ)، وکیع بن جراح (م ۱۹۷ھ)، عبدالرزاق (م ۲۱۱ھ)، آدم بن ایاس (م ۲۲۰ھ)، سُرتج بن یونس بغدادی (م ۲۳۵ھ)، ابن راہویہ (م ۲۳۸ھ)، احمد بن حنبل (م ۲۴۱ھ) عمرو بن علی بابلی (م ۲۴۹ھ)، روح بن عبادة قیس (م ۲۵۰ھ)، امام دارمی (م ۲۵۵ھ)، ابن ابی شیبہ بغدادی (م ۲۵۷ھ)، اسماعیل بن زید قطان (م ۲۶۰ھ)، امام تستری (م ۲۶۳ھ)، یحییٰ بن یحییٰ بن خالد (م ۲۶۶ھ)، ابوالاحص عسال (م ۲۸۲ھ)، بکر بن زکریا،

دمیاطی (م ۲۸۹ھ)، ابراہیم بن معقل نسفی (م ۲۹۵ھ)، محمد بن جریر طبری (م ۳۱۰ھ)، ابو بکر بن ابی داؤد سجستانی (م ۳۱۰ھ)، حسین بن محمد اصفہانی (م ۳۶۹ھ)، ابواللیث سمرقندی (م ۳۷۵ھ)، ابو جعفر ہروی (م ۳۸۱ھ)، ابن عطیہ دمشقی (م ۳۸۳ھ)، علی بن عیسیٰ رُمّانی (م ۳۸۴ھ)، معانی بن زکریا نہروانی (م ۳۹۰ھ)، ابوالحسن جرجانی (م ۳۹۲ھ)، احمد بن فارس بن زکریا قزوینی (م ۳۹۵ھ)، حسن بن محمد نیساپوری (م ۴۰۶ھ)، امام سلمیٰ (م ۴۱۲ھ)، امام ثعلبی (م ۴۲۷ھ)، امام ماوردی (م ۴۵۰ھ)، امام قشیری (م ۴۶۵ھ)، امام واحدی (م ۴۶۸ھ)، امام بغوی (م ۵۱۶ھ)، امام محمود بن عمر زخشتری (م ۵۳۸ھ)، امام ابن الجوزی (م ۵۹۷ھ)، حسن بن حظیری فارسی (م ۵۹۸ھ)، امام فخر الدین رازی (م ۶۰۶ھ)، ابن اثیر جزری (م ۶۰۶ھ)، امام ابو محمد روز بہان (م ۶۰۶ھ) اور سبط ابن الجوزی (م ۶۵۳ھ) وغیرہ شامل ہیں۔

### 3.4.1.2 عہد عباسی میں تفاسیر کی اقسام

عہد عباسی کی کتب تفاسیر کو بنیادی طور پر دو زمروں میں تقسیم کیا جاتا ہے:

#### 3.4.1.2.1 تفسیر بالماثور

مذکورہ بالا اصطلاح ان تفاسیر کے لیے استعمال کی جاتی ہے جن میں قرآنی آیات کی تفسیر و تشریح احادیث نبوی، اقوال صحابہ و تابعین کی روشنی میں کی گئی ہو۔ تفسیر ماثور کی سب سے اہم تفسیر امام محمد بن جریر طبری (م ۳۱۰ھ) کی ہے۔ اس تفسیر کا نام ”تفسیر جامع البیان عن آی القرآن“ ہے لیکن مصنف کی نسبت سے ”تفسیر طبری“ کے نام سے زیادہ مشہور و معروف ہے۔ اس تفسیر کی اہمیت کا اندازہ اس بات سے لگایا جاسکتا ہے کہ تمام علماء اس بات پر متفق ہیں کہ اپنی متعدد خصوصیات کی وجہ سے اس جیسی تفسیر نہیں لکھی گئی ہے۔ بقول علامہ سیوطی ابن جریر محض نقل اقوال پر اکتفاء نہیں کرتے ہیں بلکہ ان کی توجیہ بھی کرتے ہیں اور ان میں سے بعض کو بعض پر ترجیح دیتے ہیں جس کی وجہ سے ان کی تفسیر کو دیگر تفاسیر کے مقابلہ میں فوقیت حاصل ہے۔

تفسیر طبری کے علاوہ اس زمرہ کی مشہور تفاسیر میں بحر العلوم از ابواللیث نصر بن محمد سمرقندی (م ۳۷۵ھ)، تفسیر ابن عطیہ دمشقی (م ۳۸۳ھ)، الکشف و البیان عن تفسیر القرآن از ابوالسحق ثعلبی (م ۴۲۷ھ)، تفسیر ابن ماوردی (م ۴۵۰ھ)، تفسیر امام واحدی (م ۴۶۸ھ)، معالم التنزیل از حسین بن مسعود فرابغوی (م ۵۱۶ھ)، زاد المسیر فی علم التفسیر از حافظ ابن الجوزی (م ۵۹۷ھ) اور موجز التاویل عن معجز التنزیل از ابن کمال ہیں۔

#### 3.4.1.2.2 تفسیر بالرأی

اس اصطلاح کا استعمال ان تفاسیر کے لیے کیا جاتا ہے جن میں کسی آیت کی تفسیر و تشریح اپنے قیاس اور رائے کے مطابق کی گئی ہو۔ ان تفاسیر کے جواز اور عدم جواز کے بارے میں علماء کے مختلف اقوال بیان کیے جاتے ہیں۔ جواز اور عدم جواز سے قطع نظر، ان کا جائزہ محض علم و فن کے اعتبار سے لیا جائے تو اندازہ ہوتا ہے کہ اس نقطہ نظر کی وجہ سے تفسیر کا دامن بہت ہی متنوع اور قسم قسم کی تفاسیر سے مالا مال نظر آتا ہے جس نے اس فن کو آگے بڑھانے میں ایک اہم کردار ادا کیا ہے۔ بقول پروفیسر محمد سلیم مظہر صدیقی ”تفسیر بالرأی میں مختلف مکاتب فکر کی نمائندگی ملتی ہے۔ ان میں عام مفسرین کرام ہیں اور خاص فنون کے ماہرین بھی جیسے فقہ و تصوف وغیرہ۔ مسلم فرقوں میں شیعہ اور معتزلہ مفسرین کی تفاسیر بھی ہیں۔“

تفسیر بالرأی کے زمرہ میں الکشاف کو نمایاں مقام حاصل ہے۔ یہ تفسیر محمود بن عمر زخشتری (م ۵۳۸ھ) کے زور قلم کا نتیجہ ہے۔ یہ تفسیر عقلی انداز پر مرتب کی جانے والی تفاسیر کا نمونہ ہے۔ بقول مقالہ نگار دائرۃ المعارف الاسلامیہ اردو اس تفسیر میں بلاغت کے نکات اور اعجاز قرآنی کی مختلف جہات کو سوال و جواب کے انداز میں پیش کیا گیا ہے۔ اس تفسیر میں اسرائیلیات کا ذکر خال خال ہی پایا جاتا ہے۔ لغوی اور نحوی بحثیں قابل قدر ہیں مگر معتزلی طرز فکر کی وجہ سے اس میں تکلف اور تعصب سے کام لیا گیا ہے۔ اس زمرہ کی دوسری اہم تفسیر مفسر مفساتیح الغیب ہے۔ اس تفسیر کے مصنف فخر الدین محمد بن عمر رازی (م ۶۰۶ھ) ہیں۔ یہ تفسیر ”تفسیر کبیر“ کے نام سے زیادہ مشہور و متداول ہے۔ اس کا شمار فلسفیانہ تفاسیر میں بھی ہوتا ہے۔

یہاں اس بات کی وضاحت مناسب معلوم ہوتی ہے کہ تفسیر بالرأی کے زمرہ میں شامل اکثر تفاسیر جیسے أنوار التنزیل و أسرار التاویل از قاضی عبداللہ بن عمر بیضاوی (م ۶۸۵ھ) ہیں، مدارک التنزیل از امام نسفی، عبداللہ بن احمد (م ۷۱۰ھ) وغیرہ عہد عباسی کے بعد لکھی گئی تھیں۔

#### 3.4.1.2.3 دیگر اقسام تفسیر

عہد عباسی میں کی تفاسیر کی فہرست پر نظر ڈالنے یہ اندازہ ہوتا ہے انھیں شیعہ، صوفیانہ تفاسیر اور فقہی تفاسیر جیسے زممرات میں تقسیم کیا جاسکتا ہے جیسے تفسیر القرآن از امام تستری (م ۴۷۳ھ)، حقائق التفسیر از امام سلمیٰ (م ۴۱۲ھ)، لطائف الاشارات از امام قشیری (م ۴۶۵ھ) اور عرائس البیان از امام ابو محمد روز بہان (م ۶۰۶ھ)

### 3.4.1.3 علم قراءت

اس علم سے وہ علم مراد ہے ”جس میں قرآنی کلمات کے ادا کی کیفیت اور اس میں جو اختلاف ہے وہ بیان کیا جاتا ہے اور اختلاف قراءت کو اس کے ناقلین کی جانب منسوب کیا جاتا ہے تاکہ قرآن مجید میں لفظ اور لہجے کی تحریف کو راہ پانے کا موقع نہ ملے۔“

قراءت قرآنی کو بنیادی طور پر تین قسموں - تحقیق، حدرا و تدویر - میں تقسیم کیا جاتا ہے۔ پہلی قسم میں قراءت کے حوالہ سے ہر چیز کا مکمل طور دھیان دیتے ہوئے بہت دھیرے دھیرے قراءت کی جاتی ہے۔ دوسری قسم میں قراءت کو تیزی اور روانی سے پڑھا جاتا ہے، جب کہ تیسری قسم میں مذکورہ بالا قراءت کی دونوں قسموں کے مابین توسط اختیار کیا جاتا ہے۔

عہد نبوی سے اس علم کا آغاز ہو چکا تھا۔ مشہور قول کے مطابق اس وقت کے مشہور سات عربی لہجات کے مطابق قرآن کا نزول ہوا تھا ہے۔ آپ ﷺ نے صحابہ کرام کو ان لہجات کی تعلیم دی تھی تاہم یہ فن اموی عہد اور عباسی عہد میں جا کر پایہ تکمیل پر پہنچا تھا۔ پروفیسر محمد رضوان علوی کا یہ کہنا کہ ”ان قراءتوں کے پیدا ہونے کی اصل وجہ عربی رسم الخط کی ناقص نوعیت تھی“ بالکل بے بنیاد اور غلط بات ہے کہ قراءتوں کا اختلاف دراصل لہجات کا اختلاف ہے۔

مشہور سبب قراءت میں سے تین کا تعلق خالص اموی دور سے تھا۔ اموی دور سے تعلق رکھنے والے قراء کرام میں امام عبداللہ بن عامر مہشمی (۲۱-۱۱۸ھ)، امام عبداللہ بن کثیر داری (۴۵-۱۲۰ھ) اور امام عاصم بن ابی النجو کوئی (۱۲۷ھ) ہیں جن کے شاگردوں نے اس فن کو عہد عباسی میں پروان چڑھانے میں نمایاں کردار ادا کیا تھا۔ سبب قراءت میں تین قراء کرام کا تعلق اموی اور عباسی دونوں ادوار سے ہے کہ انھوں نے اپنی آنکھیں تو اموی دور میں کھولیں لیکن وفات عہد عباسی میں ہوئی تھی۔ دونوں عہد سے تعلق رکھنے والے قراء کرام میں امام ابو عمرو بن العلاء بصری (۶۸-۱۵۴ھ)، امام حمزہ بن حبیب زیات کوئی (۸۱-۱۵۷ھ) اور امام نافع بن عبد الرحمن مدنی (نحوہ ۷-۱۶۹ھ) شامل ہیں۔

خالص عباسی عہد سے تعلق رکھنے والے قاری، امام علی بن حمزہ کسائی (۱۸۹ھ) تھے۔

مذکورہ بالا سبب قراءت کی فہرست میں جب امام ابو جعفر یزید بن قعقاع مدنی (۱۳۰ھ)، امام ابو محمد یعقوب بن اسحاق حضرمی (۲۰۵ھ) اور ابو محمد خلف بن ہشام بن ثعلب بزار بغدادی (۲۲۹ھ) کو شامل کر لیا جاتا ہے تو قراء عشرہ کی فہرست مکمل ہو جاتی ہے جن میں صرف امام ابو جعفر یزید بن قعقاع مدنی (۱۳۰ھ) کا تعلق اموی دور سے ہے جب کہ باقی ماندہ دونوں امامان قراءت کا تعلق عہد عباسی سے ہے۔ علم قراءت کو پروان چڑھانے میں قراء سبعہ / قراء عشرہ کے شاگردوں نے اہم اور نمایاں کردار ادا کیا ہے۔ فن قراءت پر ایک اہم کتاب کے مؤلف ابو عبید قاسم بن سلام (۲۲۴ھ) کے بقول ”قراءت سبعہ“ کی اصطلاح کا چلن دوسری صدی سے عام ہوا تھا ورنہ اس پہلے بہت سی قراء کا ذکر ملتا ہے جن کی جانب کسی نہ کسی قراءت کو منسوب کیا جاتا ہے۔

عہد عباسی میں اس فن پر قلم اٹھانے والوں میں ابو عبید قاسم بن سلام (۲۲۴ھ)، خلف بن ہشام، ابن مجاہد (۳۲۴ھ)، ابن کامل، ابوطاہر، ابوبکر نقاش، ابوبکر محمد بن حسن، ابو معشر عبدالکریم طبری (۴۷۸ھ) ابو العلاء حسن بن محمد ہمدانی (۵۶۹ھ) اور علی بن محمد بن عبدالصمد سخاوی (۶۳۳ھ) جیسے اہل قلم شامل ہیں۔ عہد عباسی میں فن قراءت کی اہم تصانیف میں احتجاج القراءۃ از ہرود (۲۸۶ھ) الاحتجاج فی القراءات از ابوبکر ابن مقسم مرقی (۳۵۴ھ)، اور البدیع فی القراءات السبع از ابن خالویہ (۳۷۰ھ) کا شمار ہوتا ہے۔

### 3.4.1.4 علم تجوید القرآن

علم قراءت کے ساتھ ساتھ علم تجوید بھی پروان چڑھتا رہا۔ تجوید کے لغوی معنی ”کسی کام کو بہترین طریقے سے انجام دینا ہے“ اور اصطلاحی معنی یہ ہیں کہ ”دوران تلاوت قرآن کے الفاظ کی بہترین طریقے سے ادائیگی اور صحت مخارج کے ساتھ قرآن کی تلاوت اس طرح کی جائے کہ حسن و لطف اپنی انتہا کو پہنچ جائیں“۔

علم تجوید فن قراءت کا ثمرہ اور نتیجہ ہے اور اس کا دائرہ علم قراءت کے مقابلہ میں زیادہ وسیع ہے۔ اس موضوع پر موسیٰ بن عبید اللہ خاقانی بغدادی (۳۲۵ھ) نے پہلی کتاب لکھی تھی۔ علی بن محمد سخاوی (۶۳۳ھ) نے بھی اس موضوع پر جمال القراء و کمال الاقراء نامی کتاب لکھی تھی۔

### 3.4.1.5 علم اسباب النزول

علم اسباب نزول سے ”وہ علم مراد ہے جس کے ذریعہ یہ معلوم کیا جاتا ہے کہ فلاں آیت کب اور کس واقعے کے سلسلے میں نازل ہوئی“۔ امام شاطبی نے اس علم کے فوائد کا ذکر کرتے ہوئے لکھا ہے کہ ”سبب نزول کے معلوم ہو جانے سے قرآن فہمی میں ہر اشکال کا ازالہ ہو جاتا ہے۔ اس لیے قرآن مجید کے مطالب و معانی سمجھنے کے لیے یہ علم از بس



المصادر في القرآن، سعيد بن مسعود (م ۲۱۵ھ) کی تفسیر معانی القرآن، امام لغت مبرد (م ۲۸۵ھ) کی ما اتفقت ألفاظه واختلفت معانيه من القرآن، امام احمد بن جعفر دینوری (م ۲۸۹ھ) کی ضمائر القرآن، امام زجاج، ابواسحاق ابراہیم بن سری (م ۳۱۱ھ) کی معانی القرآن و اعرابه، امام نحاس، احمد بن محمد (م ۳۳۸ھ) کی اعراب القرآن، ابن قتیبہ دینوری (م ۲۷۶ھ) کی اعراب القرآن، امام ابن خالویہ (م ۳۷۰ھ) کی اعراب ثلاثین سورة من القرآن العظيم، علی بن ابراہیم مصری (م ۴۳۰ھ) کی اعراب القرآن (دس جلدیں)، ابوحاتم جستانی کی اعراب القرآن، عبدالرحمن بن محمد انباری (م ۵۷۷ھ) کی البیان في غريب اعراب القرآن، اور ابراہیم بن موسیٰ کرکی شافعی (م ۸۵۳ھ) کی اعراب القرآن وغیرہ شامل ہیں۔

اس موضوع پر قلم اٹھانے والے دیگر علماء میں امام ابو عبد الرحمن یونس صبی (م ۱۸۲ھ)، امام کسائی (م ۱۸۹ھ)، امام علی رؤاسی وغیرہ کا تعلق بھی عہد عباسی سے ہی تھا۔

### 3.4.1.8 غریب القرآن

قرآن مجید کے قلیل الاستعمال اور نادر الفاظ کی شرح و توضیح کے لیے یہ علم معرض وجود میں آیا تھا۔ اس علم کا ایک گونہ تعلق علم لغت سے بھی ہے۔ اس موضوع پر قلم اٹھانے والوں میں ابان بن تغلب کوئی (م ۱۴۱ھ)، امام فراء کے شاگرد عبداللہ بن یحییٰ یزیدی (م ۲۶۰ھ)، ابن قتیبہ دینوری (م ۲۷۶ھ) اور محمد بن عزیز سجستانی (م ۳۳۰ھ)، احمد بن کامل، امام ادب اصمعی، ابوالحسن مارذینی، ابن درید، ابن سلام، ابوعبیدہ اور ابن رستم جیسے اہل علم شامل ہیں۔ مذکورہ بالا تمام مؤلفین کی کتابوں کا نام یکساں یعنی غریب القرآن ہے۔

### 3.4.1.9 علم النسخ والمنسوخ

اس علم سے مراد وہ علم لیا جاتا ہے جس میں کسی آیت کے نسخ یا منسوخ ہونے کی نشاندہی کی جاتی ہے۔ متقدمین و متأخرین میں سے بعض علماء اس بات کے قائل ہیں کہ قرآن کی متعدد یا کچھ آیات منسوخ ہو چکی ہیں۔ انھوں نے اس حوالہ سے اپنے افکار و آراء اور خیالات و نظریات کو قلم بند کیا ہے جس نے آگے چل کر علم النسخ و المنسوخ کا قالب اختیار کر لیا۔ اس موضوع پر لکھی جانے والی کتب میں المصنفی بأکف أهل الرسوخ في النسخ و المنسوخ از ابن جوزی (م ۵۹۷ھ)، ناسخ القرآن و منسوخه از ابراہیم حربی، ناسخ القرآن و منسوخه از ابراہیم کشی، ناسخ القرآن و منسوخه از ابواسمعیل ترمذی، ناسخ القرآن و منسوخه از جعفر بن بشر ثقفی، ناسخ القرآن و منسوخه از عطاء بن مسلم خراسانی، ناسخ القرآن و منسوخه از زکلی، النسخ و المنسوخ از ابوبکر بدعی، النسخ و المنسوخ از ابوبکر حازمی، النسخ و المنسوخ از جعفر شیبانی، النسخ و المنسوخ از ابوالحسن تمیمی، النسخ و المنسوخ از ابن جنبل، النسخ و المنسوخ از امام جستانی وغیرہ شامل ہیں۔

### 3.4.1.10 علم احکام القرآن

اس علم سے مراد وہ علم ہے جس میں قرآن میں وارد ہونے والے شرعی احکام کی تفصیل، تشریح اور توضیح بیان کی جاتی ہے۔ ایک اعتبار سے انھیں قرآن کی فقہی تفاسیر بھی قرار دیا جاسکتا ہے۔ اس موضوع پر لکھی جانے والی کتب میں احکام القرآن از ابوثور ابراہیم بن خالد (م ۲۴۰ھ)، احکام القرآن از محمد بن عبداللہ الحکم (م ۲۶۸ھ)، احکام القرآن از داؤد بن خلف اصفہانی (م ۲۷۰ھ)، احکام القرآن از اسماعیل بن اسحاق جھضمی (م ۲۸۲ھ)، احکام القرآن از بکر بن محمد بن علاء (م ۳۴۴ھ)، احکام القرآن از ابن قرطبی، محمد بن قاسم (م ۳۵۵ھ)، احکام القرآن از احمد بن ابوبکر جصاص (م ۳۷۰ھ)، احکام القرآن از احمد بن علی باغانی (م ۴۰۱ھ) وغیرہ شامل ہیں۔

### 3.4.1.11 مشکل القرآن

قرآن کریم میں متعدد مقامات ایسے پائے جاتے ہیں جن کے معانی و مفہم کی تعیین میں دشواریوں اور پریشانیوں کا سامنا کرنا پڑتا ہے لہذا علماء نے اس موضوع پر بھی قلم اٹھایا ہے اور ان مشکل مقامات و تشریح و توضیح اپنی اپنی کتابوں میں کی ہے۔ اس موضوع پر لکھی جانے والی کتابوں میں تأویل مشکل القرآن اور المشتبه من الحدیث و القرآن از ابن قتیبہ دینوری (م ۲۷۶ھ)، مشکل القرآن از ابن انباری، محمد بن قاسم (م ۳۲۸ھ) اور مشکل القرآن از داؤد بن خلف اصفہانی وغیرہ ہیں۔ ان کے علاوہ ابو عبد الرحمن سلیمی (م ۴۱۲ھ) اور ابوالحسن علی ماوردی (م ۴۵۰ھ) وغیرہ نے بھی اس موضوع پر قلم اٹھایا ہے۔

### 3.4.1.12 علم محکم و المتعاضب

قرآن کریم کی آیات میں سے کچھ آیات بالکل واضح اور محکم ہیں ان کی تفسیر و تاویل میں کسی قسم کی پریشانی کا سامنا نہیں کرنا پڑتا ہے۔ ان آیات کے بالمقابل کچھ آیات ایسی بھی پائی جاتی ہے جو غیر واضح اور متشابہ ہیں جن کے معانی و مفہم کو آسانی سے طے نہیں کیا جاسکتا ہے۔ چونکہ ان آیات کی وجہ سے قرآن کے کتاب مبین ﷻ ہونے پر حنفی علماء متفقین و متاخرین، از اس موضوع کو بھی اصل مطالعہ کا موضوع بنانا سزاوارحاصل مطالعہ کو کتابی شکل میں لکھنا، اور اس سے اس موضوع پر سہل

سبعہ قراء میں شامل امام کسائی (۱۸۹مھ) نے قلم اٹھایا تھا اور علم آیات المتشابہات جیسی کتاب بطور یادگار چھوڑی تھی۔ اس موضوع پر لکھی جانے والی دیگر کتب میں الرد علی الملحدین فی متشابہ القرآن از قطرب ابوعلی محمد بن مستنیر (۲۰۶مھ)، متشابہ القرآن / آیات المتشابہات از مقاتل بن سلیمان، متشابہ القرآن از بشر بن معتمر، متشابہ القرآن از ابوالبقاء عکبری، متشابہ القرآن از ابوعلی جبائی، متشابہ القرآن والحديث (ازالة الشبهات عن الآيات والأحاديث المتشابہات) از محمد بن احمد اسعدی اور ہدایۃ المرتاب (منظوم) از علی بن محمد سخاوی (۶۴۳مھ) وغیرہ شامل ہیں۔

### 3.4.1.13 اعجاز القرآن و بلاغتہ / علم بلاغۃ القرآن

قرآن کریم بلاغت و فصاحت کا سب سے اعلیٰ اور عمدہ ترین نمونہ ہے جسے اعجاز و بلاغت کا منتہائے کمال قرار دیا جاتا ہے۔ قرآن کی فصاحت و بلاغت کے سامنے عرب جیسی زبان آور قوم بھی کوچھپنے لگ گئی تھی اور وہ اس کے سحر میں گرفتار ہو کر رہ گئے۔ اپنی زبان دانی پر ناز اور فخر کے بعد بھی وہ باوجود کوشش کے قرآن کریم کی مختصر سی مختصر آیت کی مثال نہ پیش کر سکے اور اپنے عجز و تقصیر کا برملا اعتراف کر لیا۔ قرآن کریم کے اعجاز کی وجہ میں بلاغت کو سب سے بڑی وجہ قرار دیا جاتا ہے۔ علماء نے قرآنی بلاغت کے طرق و وجوہ اور اس کے نادر و یکتا انداز تعبیر کو اجاگر کرنے میں نمایاں خدمات انجام دی ہیں اور اسے علم اعجاز القرآن کے نام سے موسوم کیا ہے۔ بلاغت قرآنی کو مکمل طور پر اجاگر کرنے کے لیے علم البیان، علم المعانی اور علم البدیع جیسے علوم و فنون پروان چڑھے اور متقدمین علماء نے ان موضوعات پر کتابوں کے انبار لگا دیے۔ قرآنی بلاغت و فصاحت کے موضوع پر لکھی جانے والی اہم کتب میں نظم القرآن از جاحظ (۲۵۵مھ)، اعجاز القرآن از محمد بن عمر بن سعید باہلی (۳۰۰مھ)، اعجاز القرآن فی نظمہ و تألیفہ از محمد بن زید واسطی (۳۰۷مھ)، النکت فی اعجاز القرآن از ابولحسن علی بن عیسیٰ رمانی (۳۸۴مھ)، بیان اعجاز القرآن از خطابی (۳۸۸مھ)، اعجاز القرآن از قاضی ابوبکر باقلانی (۴۰۳مھ)، دلائل الاعجاز اور اسرار البلاغۃ از عبدالقادر جرجانی (۴۷۱مھ) اور اعجاز القرآن از فخر الدین رازی (۶۰۶مھ) وغیرہ کا شمار ہوتا ہے۔

علوم قرآنی میں شامل ”علم نظم القرآن“ کا ایک گونہ تعلق ”علم اعجاز القرآن“ سے بھی لہذا مناسب معلوم ہوتا ہے کہ اس موضوع پر لکھی جانے والی کتابوں کا ذکر بھی یہیں کر دیا جائے۔ قرآن کے نظم پر لکھی جانے والی کتب میں جاحظ کی نظم القرآن کے علاوہ نظم القرآن از امام طنجی، نظم القرآن از حسن بن علی طوسی اور نظم القرآن از امام بختانی جیسی کتابیں شامل ہیں۔

### 3.4.1.14 علم الوقف والابتداء (المقطوع والموصول)

اس موضوع پر سب سے پہلے قراء سبعہ میں سے عبداللہ بن عامر مکی (۱۱۸مھ) نے قلم اٹھایا تھا۔ ان کی کتاب کا نام مقطوع القرآن و موصولہ ہے۔ اس موضوع پر لکھی جانے والی دیگر کتب میں مقطوع القرآن و موصولہ از کسائی (۱۸۹مھ)، ایضاح الوقف والابتداء از ابن انباری، محمد بن قاسم (۳۲۸مھ)، الآلۃ فی معرفۃ الوقف والامالۃ وغیرہ قابل ذکر ہیں۔

### 3.4.1.15 علم امثال القرآن

اس علم کا شمار علوم القرآن کے اہم علوم میں ہوتا ہے۔ اس موضوع پر کئی کتابوں کا پتہ مصادر سے چلتا ہے جیسے أمثال القرآن از علی بن حسین بن جنید (۲۹۱مھ)، أمثال القرآن از جنید بن محمد خزاز (۲۹۸مھ)، أمثال القرآن از نطفویہ، الأمثال الکامنه فی القرآن از حسن بن عبدالرحمن قضاعی، الأمثال الکامنه فی القرآن از حسن بن فضل وغیرہ شامل ہیں۔

### 3.4.1.16 علم لغات القرآن

قرآن کریم کے زیر اثر پروان چڑھنے والے علوم میں علم لغت بھی ہے۔ قرآن کے مفردات کے معانی سے واقفیت حاصل کرنے کے لیے علم لغت جیسا فن وجود میں آیا تھا جس نے آگے چل کر عربی زبان کے مکمل الفاظ کے معانی کو بیان کرنے کا فریضہ انجام دیا تھا۔ یہاں اس بات کی وضاحت مناسب معلوم ہوتی ہے کہ قرآن مجید کے مشکل اور نادر الفاظ کے معانی و مطالب کا سلسلہ تو عہد نبوی سے شروع ہو چکا تھا کہ حضرت عبداللہ بن عباس کے بیان کردہ قرآنی الفاظ کے معانی و مطالب کا ذکر تفسیر و کتب حدیث میں ملتا ہے۔ مذکورہ موضوع پر سب سے پہلے یثیم بن عدی کوفی (۲۰۷مھ) نے کتاب لکھی تھی۔ ان کے بعد مشہور نحوی سیبویہ کے استاد ابو زید سعید بن اوس انصاری (۲۱۵مھ)، فراء، اصمعی، محمد بن یحییٰ قطعی وغیرہ نے بھی لغات القرآن کے عنوان سے کتابیں لکھی تھیں۔ ان کے علاوہ مصادر اس موضوع پر کچھ اور کتابوں کا بھی ذکر کرتے ہیں جیسے معانی القرآن از یونس بن حبیب (۱۸۲مھ)، معانی القرآن از مورج بن عمرو سدوسی (۱۹۵مھ)، لغات القرآن از محمد بن یحییٰ بصری، ما اتفقت الفاظہ و اختلفت معانیہ

اس موضوع پر لکھی جانے والی کتب میں ان کتابوں کو بھی ایک لحاظ سے شامل کیا جاسکتا ہے جو غریب القرآن کے عنوان سے لکھی گئی ہیں۔ اسی طرح کتب تقاسیر میں بھی قرآنی الفاظ کے معانی و مفہیم کو بیان کیا گیا ہے۔ عام کتب لغات میں بھی قرآنی الفاظ کے معانی پر روشنی ڈالی گئی ہے۔

دیگر علوم قرآنی میں علم حروف القرآن، علم اجزاء القرآن، علم اقسام القرآن، علم مصادر القرآن، علم وجود القرآن، علم ضائر القرآن، علم الہکی والمدنی جیسے المکی والمدنی من القرآن و اختلاف المکی والمدنی فی آية از ابو عبد اللہ محمد شریح ابن احمد مقرئ جیسے موضوعات پر بھی عہد عباسی میں کتابیں لکھی گئی تھیں۔

علوم القرآن کی بحث کو ختم کرنے سے قبل اس بات کی وضاحت مناسب معلوم ہوتی ہے کہ علوم القرآن میں کچھ علوم ایسے ہیں جن کا تعلق براہ راست قرآن سے تھا جن میں سے بعض کا ذکر اختصار کے ساتھ کیا جا چکا ہے۔

علوم القرآن کے علوم کی دوسری قسم ان علوم پر مشتمل ہے جن کا تعلق براہ راست قرآن سے نہیں تھا لیکن وہ بقول مقالہ نگار اردو دائرۃ المعارف الاسلامیہ ”قرآن مجید کے زیر اثر قاء پذیر ہوئے اور مسلمانوں نے اپنی مخصوص دینی ثقافت، قومی مزاج اور ذہانت و فطانت کے تقاضوں کو پورا کرنے کے لیے ان علوم کو چار چاند لگا دیے مثلاً تاریخ، جغرافیہ اور سیر و سوانح وغیرہ“۔ ان علوم کا ذکر ان شاء اللہ آئندہ صفحات میں کیا جائے گا۔

### 3.4.2 حدیث اور علوم حدیث

قرآن کریم کے بعد احادیث نبوی کے موضوع پر بھی متقدمین نے کثرت سے لکھا ہے۔ احادیث اور اس کے متعلقہ علوم پر متقدمین علماء نے ایک قابل ذکر اور معتد بہ ذخیرہ بطور یادگار چھوڑا ہے جس کا معتد بہ حصہ عہد عباسی کے عطاء و دین پر مشتمل ہے۔ علم حدیث کے جلو میں دیگر علوم و فنون بھی چڑھے تھے۔ پروفیسر عبدالقیوم نے دیگر علوم پر علم حدیث کے اثرات کا ذکر ان الفاظ میں کیا ہے: ”علم حدیث کے زیر اثر شوق مشاہدہ اور علمی سیر و سفر کی تحریک کو بڑی تقویت نصیب ہوئی۔ اس فن سے فن جغرافیہ، فن مشاہدہ عجائبات، فن تاریخ، فن انساب و قبائل، فن سیر و سوانح، اور مختلف فنون لسانی، فن تشخیص کردار، فن قیافہ، علم البشر اور علم احوال اجتماعی جیسے فنون کے لیے راستہ ہموار ہوا۔ اس کے علاوہ قرآن مجید کے مختلف بیانات تاریخی و جغرافیائی کی تشریح کا موقع ملا اور مختلف ممالک کے باشندوں کی عادات و رسوم کا علم حاصل ہوا۔“

علم حدیث کو بنیادی طور پر دو شاخوں۔ علم روایت اور علم درایت۔ میں تقسیم کیا جاتا ہے۔ علم روایت کی ابتداء کس پس منظر یہ بیان کیا جاتا ہے کہ جب مروی احادیث نبوی کی تعداد بہت بڑھ گئی اور اس میں ربط و وابس مواد شامل کیا جانے لگا تو حدیث نبوی کی صحت کو جانچنے، پرکھنے اور مختلف فیہ مسائل کو سمجھنے کے لیے کچھ اصول و ضوابط بنائے گئے۔ ان میں سے کچھ اصولوں کا تعلق احادیث کی اسناد سے تھا کہ صرف وہی احادیث قابل اعتبار قرار پائیں گی جس میں سند کا غیر منقطع سلسلہ موجود ہوگا۔ ان اصول و ضوابط کو ”علم روایت“ یا ”علم اسناد“ سے موسوم کیا گیا۔ علم روایت کے لظن سے علم اسماء الرجال جیسا عظیم الشان فن وجود میں آیا جس کی نظیر کسی اور مذہب میں نہیں پائی جاتی ہے۔

اصول و قواعد کی دوسری قسم کا تعلق احادیث کے مختلف پہلوؤں سے تھا۔ ان جملہ اصول و ضوابط کو ”علم درایت“ یا ”علم اصول الحدیث“ کا نام دیا گیا۔ علم درایت ایسے قوانین و مباحث کا مجموعہ ہے جس کی روشنی میں راوی کے کے ثقہ ہونے یا نہ ہونے، صحیح یا کمزور اور مقبول یا مردود ہونے کا فیصلہ کیا جاتا ہے۔ گویا یہ کہا جاسکتا ہے علم درایت، کسی روایت کے مطلب و مضمون کی عقلی تقید کا نام ہے۔

یہاں اس بات کی وضاحت مناسب معلوم ہوتی ہے کہ علوم حدیث کے اکثر علوم جیسے علم الجرح والتعدیل، علم مختلف الحدیث اور علم علل الحدیث وغیرہ کا تعلق علم درایت سے ہی ہے۔

درج ذیل طور میں حدیث اور علوم حدیث سے متعلق ان علمی کوششوں و کوششوں کا مختصر اذکر کیا جا رہا ہے جو عہد عباسی کی مرہون منت ہیں۔

### 3.4.2.1 تدوین احادیث کے ادوار

اردو دائرۃ المعارف الاسلامیہ کے مقالہ نگار نے حدیث اور اس کے علوم کو سات ادوار میں تقسیم کیا ہے:

۱- عہد صحابہ سے قرن اول تک

۲- دوسری صدی ہجری جس میں احادیث کا ایک بڑا ذخیرہ جمع ہو چکا تھا تاہم تدوین کا عمل شروع نہیں ہوا تھا۔

۳- تیسری صدی ہجری تا چوتھی صدی کا نصف اول۔ اس عہد میں حدیث سے متعلق کئی علوم سامنے آئے تھے اور علم حدیث ایک خاص فن بن گیا تھا۔

۴- چوتھی صدی کے نصف آخر تا اوائل ساتویں صدی۔ اس مدت میں علوم حدیث نے بہت زیادہ ترقی کر لی تھی اور فن کے معراج پر پہنچ گئے تھے۔ اسی عہد میں

المحدث الفاصل بین الراوی والواعی از امام رامہرمزی (۳۶۰ھ)، الکفایۃ فی قوانین الروایۃ اور الجامع لأخلاق الراوی وآداب السامع از خطیب

بغدادی، جامع بن علی (۴۶۳ھ) اور غرر الحقائق از ابن ماجہ (۲۵۵ھ) جیسے اہم کتب مرتبہ کی گئیں۔ کتب مختصر، ادا الزکات، کو علم اصول حدیث کے شہ

اولین کتاب قرار دیا جاتا ہے۔

۵- پانچویں صدی ہجری سے لے کر دسویں صدی ہجری تک۔ اس عہد میں جرح و تعدیل کا فن با م عروج پر پہنچتا ہوا نظر آتا ہے۔ اس عہد کی علمی عطایا و دین میں ابن الصلاح کی ”علوم الحدیث“ معروف بہ مقدمۃ ابن الصلاح جیسی بلند پایہ کتاب بھی شامل ہے۔

۶- گیارہویں صدی تا تیرہویں صدی۔ اس عہد کو تقلید کا دور کہا جاتا ہے کہ اس میں اجتہاد کا خاتمہ ہو چکا تھا اور قدامت کی کتابوں کو سامنے رکھ کر کتابیں لکھی جا رہی تھیں۔  
۷- چودہویں صدی و ما بعد۔ اس عہد میں مشنر قین اور مغربی علماء نے حدیث کی حجیت پر شک و شبہ کا اظہار کیا تھا جس کا کافی و شافی جواب دیا گیا تھا۔ اس عہد کو درایت کا نیا دور کہا جاسکتا ہے۔

مذکورہ بالا تمام ادوار میں سے پہلا اور آخری دور مکمل طور پر اور دوسرا اور چھٹا دور جزوی طور پر اس سبق کے دائرہ میں شامل نہیں ہے۔ حسب ذیل سطور میں باقی ماندہ ادوار میں حدیث کے ارتقائی مراحل کا ذکر کیا جا رہا ہے۔

ان ادوار پر سرسری نظر ڈالنے سے اس بات کا پتہ چلتا ہے کہ حدیث کی تدوین کا آغاز عہد نبوی میں ہی ہو چکا تھا جس کا ایک اہم نمونہ ڈاکٹر حمید اللہ علیہ الرحمہ کی کوششوں سے منظر عام پر آچکا تھا۔ اولیں مجموعہ احادیث ”صحیفۃ ہمام بن منبہ“ کے نام سے موسوم کیا جاتا ہے۔ خلافت راشدہ اور عہد اموی میں تدوین کے عمل کا آغاز ہو چکا تھا تاہم احادیث کے تمام اہم مجموعے عہد عباسی میں ہی مرتب کیے گئے تھے اور انہیں مرتب کرنے میں بہت ہی محنت شاقہ اور دقت نظری سے کام لیا گیا تھا۔

تدوین حدیث کی تاریخ پر سرسری نگاہ ڈالنے سے یہ اندازہ ہوتا ہے کہ احادیث کو مرتب اور مدون کرنے کے لیے مختلف طریقہ کار کو بروئے کار لایا گیا تھا جن کا بنیادی مقصد احادیث کی حفاظت تھی۔ احادیث کے ابتدائی مجموعے موضوع و مضمون کی بجائے راویوں کے اعتبار سے مرتب کیے گئے تھے۔ بعد میں انہیں تسہیل و تفہیم کی ضرورتوں کے پیش نظر مضامین و مطالب کے اعتبار سے کیا گیا تھا۔

### 3.4.2.2 عہد عباسی میں مرتب کردہ مجموعہ احادیث

تقریباً پورے عہد عباسی میں احادیث کے مجموعے مرتب کیے جاتے رہے ہیں اور حدیث کے مختلف پہلوؤں پر اہل قلم اپنی اپنی تصانیف قلم بند کرتے رہے ہیں۔ عہد عباسی کے تمام ادوار میں تیسری صدی ہجری / نویں صدی عیسوی اس لحاظ سے ممتاز ترین قرار دی جاسکتی ہے کہ اسی صدی میں احادیث کے تمام اہم مجموعوں خصوصاً صحاح ستہ کو مرتب کیا گیا تھا۔ عہد عباسی میں حدیث کے مجموعوں کو مختلف جہات سے مرتب کیا گیا تھا جن کی مناسبت سے انہیں مختلف ناموں سے موسوم کیا جاتا ہے:

#### 3.4.2.2.1 الجامع الصحیح

اس اصطلاح کا اطلاق ان مجموعہ احادیث پر کیا جاتا ہے جن میں صرف ان احادیث کو جمع کیا گیا ہے جو درایت اور روایت کے اصول و معیار پر مکمل اترتی ہیں۔ ان مجموعوں میں جگہ پانے والی احادیث، ظن غالب کی بنا پر صحیح قرار دی جاتی ہیں۔ ایسے مجموعوں کو ”الجامع الصحیح“ سے موسوم کیا جاتا ہے۔ ان مجموعوں میں امام ابو عبد اللہ محمد بن اسمعیل بخاری (م ۲۵۶ھ)، امام مسلم بن حجاج قشیری (م ۲۶۱ھ) کے مرتب کردہ مجموعے زیادہ واقع اور اہمیت کے حامل ہیں جنہیں ”الصحیحین“ کے نام سے موسوم کیا جاتا ہے کہ ان میں ”صرف وہ حدیثیں درج ہیں جو بالکل صحیح تسلیم کی گئی ہیں“۔

صحیحین کے علاوہ دیگر محدثین نے بھی صحیح احادیث کے مجموعے تیار کیے تھے جنہیں ان کے مرتبین کے نام سے موسوم کیا جاتا ہے جیسے صحیح ابن خزیمة (م ۳۱۱ھ)، صحیح ابی عوانہ (م ۳۱۶ھ) اور صحیح ابن حبان البستی (م ۳۵۴ھ) وغیرہ۔

#### 3.4.2.2.2 السنن

کچھ محدثین نے صحیح احادیث کے ساتھ دوسری اقسام کی احادیث جیسے حسن احادیث وغیرہ کو بھی اپنے اپنے مجموعوں میں جگہ دی تھی جن کا مقام و مرتبہ صحیح حدیث سے کچھ کم اور فروتر ہوتا ہے لیکن انہیں غلط نہیں قرار دیا جاسکتا ہے۔ ایسے مجموعہ احادیث کو ”السنن“ کہا جاتا ہے۔ اس زمرہ میں امام ابو داؤد، سلیمان بن اشعث (م ۲۷۵ھ)، امام ابویسی محمد بن عیسیٰ ترمذی (م ۲۷۹ھ)، امام احمد بن شعیب نسائی (م ۳۰۳ھ) اور امام ابن ماجہ، محمد بن یزید (م ۲۷۳ھ) کی کتب احادیث کو اعتبار کا درجہ حاصل ہے۔

مذکورہ بالا سنن اربعہ، جن کا شمار صحاح ستہ میں کیا جاتا ہے، کے علاوہ دیگر مجموعے بھی سنن کے نام سے مرتب کیے گئے تھے جیسے سنن الدارمی (م ۲۵۵ھ)، سنن الدارقطنی (م ۳۸۵ھ)، السنن الکبیرة اور السنن الصغیرة از امام بیہقی (م ۴۵۸ھ) وغیرہ۔

#### 3.4.2.2.3 المسند / المسانید

اس اصطلاح کا استعمال ان مجموعہ احادیث کے لئے کیا جاتا ہے جن میں احادیث کے راویوں اور ان کے راویوں کے اعتبار سے کو جمع کیا گیا تھا۔ احادیث کے راویوں

مجموعوں کو "المسند / المسانید" سے موسوم کیا جاتا ہے۔ عام طور ان مجموعہ احادیث کو ان کے مرتب کرنے والے سے منسوب کیا جاتا ہے۔ اس قسم کے مجموعے عہد عباسی سے قبل بھی مرتب کیے جا چکے تھے۔ عہد عباسی کی اہم مسانید میں مسند ابوداؤد طیالسی (۲۰۳ھ)، مسند اسد بن موسیٰ اموی (۲۱۲ھ)، مسند عبید اللہ بن موسیٰ بغدادی (۲۱۳ھ)، مسند مسدد بن مسرہد بصری (۲۲۸ھ)، مسند نعیم بن حماد خزاعی مصری (۲۲۹ھ)، مسند اسحاق بن راہویہ (۲۳۸ھ)، مسند ابن ابی شیبہ (۲۳۹ھ)، مسند احمد بن حنبل (۲۴۱ھ)، مسند احمد بن منیع (۲۴۴ھ)، مسند امام بزار (۲۹۲ھ)، مسند ابن حبان (۳۵۴ھ) اور مسند الخوارزمی از احمد بن محمد برقانی (۴۲۵ھ) وغیرہ شامل ہیں۔

#### 3.4.2.2.4 المصنف

مسند کے مقابلہ میں دیگر مجموعہ احادیث کو مصنف کے نام سے موسوم کیا جاتا ہے کہ انھیں احادیث کے مضمون کے اعتبار سے ابواب کی شکل میں مرتب کیا گیا تھا۔ اس قسم کے مجموعہ کو پہلی مرتبہ امام عبدالرزاق صنعانی (۲۱۱ھ) نے مرتب کیا تھا جسے مصنف عبدالرزاق کے نام سے موسوم کیا جاتا ہے۔ ان کے بعد ابن ابی شیبہ (۲۳۵ھ) نے ایک مجموعہ مرتب کیا تھا جسے علی دنیا میں مصنف ابن ابی شیبہ سے موسوم کیا جاتا ہے۔ ان کے علاوہ امام طحاوی (۳۴۰ھ) نے بھی "المصنف" کے نام سے ایک مجموعہ مرتب کیا تھا۔ صحاح ستہ کا شمار بھی احادیث کے اسی زمرہ احادیث "مصنف" میں ہوتا ہے کہ ان میں بھی احادیث کو موضوع کے اعتبار سے مختلف ابواب کے تحت ذکر کیا گیا ہے۔

#### 3.4.2.3 عہد عباسی کا سرمایہ حدیث

عہد عباسی میں حدیث اور اس کے علوم سے متعلق مرتب کی جانے والی کتب و تصانیف کی ایک طویل فہرست ہے جس کا ان صفحات میں استیعاب نہیں کیا جاسکتا ہے تاہم ضروری اور اہم کتب احادیث کی ایک نامکمل فہرست حسب ذیل درج کی جا رہی ہے:

امام مالک بن انس (۱۷۹ھ) کی کتاب المؤطا، عبدالرزاق بن ہمام (۲۱۱ھ) کی الجامع الکبیر اور المصنف، امام اسحاق بن راہویہ (۲۳۸ھ) کی المسند، ابن ابی شیبہ (۲۳۹ھ) کی المسند، امام احمد بن حنبل (۲۴۱ھ) کی المسند، کتاب الزهد اور الجرح والتعديل وغیرہ، امام محمد بن اسماعیل بخاری (۲۵۶ھ) کی الجامع الصحیح المعروف بصحیح البخاری، الأدب المفرد، التاریخ الکبیر، التاریخ الصغیر اور کتاب الضعفاء، امام مسلم بن حجاج (۲۶۱ھ) کی الجامع الصحیح، المسند الکبیر، الجامع، الکنی والأسماء، أوہام المحدثین، طبقات التابعین اور کتاب العلل وغیرہ، امام ابن ماجہ، محمد بن یزید (۲۷۳ھ) کی کتاب السنن، امام ابوداؤد سلیمان بن اشعث (۲۷۵ھ) کی کتاب السنن اور کتاب المراسیل، امام محمد بن عیسیٰ ترمذی (۲۷۹ھ) کی الجامع الکبیر (صحیح الترمذی / سنن الترمذی)، الشمائل النبویة اور کتاب العلل وغیرہ، امام ابن خثیمہ (۲۷۹ھ) کی تاریخ ابن خثیمہ، امام احمد بن علی نسائی (۳۰۳ھ) کی کتاب السنن، المجتبیٰ اور الضعفاء والمتروکون، امام ابویعلیٰ، احمد بن علی (۳۰۷ھ) کی کتاب المعجم، المسند الکبیر اور المسند الصغیر، امام ابن حبان، کتاب الثقات اور کتاب التابعین، امام سلیمان بن احمد طبرانی (۳۶۰ھ) کی المعجم الکبیر، المعجم الأوسط اور المعجم الصغیر، امام احمد بن عبداللہ علی (۳۶۱ھ) کی کتاب الثقات، امام ابن عدی (۳۶۵ھ) کی الکامل، امام علی بن عمرو دلقطنی (۳۸۵ھ) کی سنن الدرقطنی، ابن شاہین بغدادی، عمر بن احمد (۳۸۵ھ) کی کتاب السنة یا المسند، تاریخ أسماء الثقات اور معجم الشیوخ وغیرہ، ابن مندہ، محمد بن اسحاق (۳۹۵ھ) کی معرفة الصحابة اور فتح الباب فی الکنی والألقاب، امام حاکم نیشاپوری (۴۰۵ھ) کی المستدرک اور معرفة علوم الحدیث، امام احمد بن حسین بیہقی (۴۵۸ھ) کی السنن الکبریٰ، السنن الصغری، دلائل النبوة، معرفة السنن والآثار اور الجامع المصنف فی شعب الایمان وغیرہ، امام خطیب بغدادی، احمد بن علی (۴۶۳ھ) کی الکفایة فی أصول الروایة، الجامع لأخلاق الراوی وآداب السامع، الفوائد المنتخبة، شرف أصحاب الحدیث، الرحلة فی طلب الحدیث، الأسماء والألقاب، السابق واللاحق فی تباعد ما بین وفاة الراویین عن شیخ واحد اور کتاب المتفق والمفترق، امام ابن ماکولا، علی بن ہبہ اللہ (۴۷۵ھ) کی الکمال اور تکملة الکمال، امام محمد بن طاہر مقدسی (۵۰۸ھ) کی الجمع بین رجال الصحیحین، امام حسین بن مسعود فراء بغوی (۵۱۰ھ) کی شرح السنة، مصابیح السنة اور الجمع بین الصحیحین، امام ابن جوزی، عبدالرحمن بن علی (۵۹۷ھ) کی جامع المسانید والألقاب، الناسخ والمنسوخ، کتاب الضعفاء والمتروکین، أسماء الضعفاء والواضعین، الموضوعات فی الأحادیث المرفوعات اور شرح مشکل الصحیحین، امام عبدالغنی مقدسی (۶۰۰ھ) کی الکمال فی أسماء الرجال، امام ابن اثیر، مبارک بن محمد (۶۰۶ھ) کی جامع الأصول فی أحادیث الرسول، النہایة، الشافی فی شرح مسند الشافعی، تجرید أسماء الصحابة اور منال الطالب فی شرح طوال الغرائب، امام ابن اثیر، علی بن محمد (۶۳۰ھ) کی اسد الغابة فی

### 3.4.2.3.1 عہد عباسی کا شیعہ سرمایہ حدیث

عصر عباسی میں شیعہ نقطہ نظر سے احادیث کے مجموعے بھی مرتب کیے گئے تھے جن میں الکافی از محمد بن یعقوب گلینی (م ۳۲۸ھ)، من لا یحضرہ الفقیہ از محمد بن علی بن بابویہ (م ۳۸۱ھ)، تہذیب الاحکام اور الاختصار فیما اختلف فیہ الاخبار (بقول زرکی الاستبصار فیما اختلف فیہ من الاخبار) از محمد بن حسن طوسی (م ۴۵۹ھ) اور نہج البلاغہ از شریف رضی، محمد بن حسین (م ۴۰۶ھ) وغیرہ مؤخر الذکر کتاب کے مرتب کے بارے میں اختلاف پایا جاتا ہے۔ مشہور قول کے مطابق اسے شریف رضی نے ہی مرتب کیا تھا۔ ایک قول کے مطابق اسے شریف رضی کے بھائی علی بن طاہر شرف مرتضیٰ نے مرتب کیا تھا۔

عصر عباسی میں حدیث اور اس کے علوم کی ترقی و ترویج پر مجموعی تبصرہ کرتے ہوئے پروفیسر محمد سلیمان مظہر صدیقی نے لکھا ہے: ”حدیث کی کتابوں کی تالیف کا اصل زمانہ چوتھی صدی ہجری کے بعد ختم ہو گیا۔ اس عہد تک راویوں کی روایات سن کر جمع کرنا، سندوں کی جانچ پڑتال اور ان کے درجات و مراتب کو متعین کرنا اور صحیح حدیث کو سقیم احادیث سے ممتاز کرنا اس صدی کے ساتھ انتہا کو پہنچ گیا تھا۔ بعد کی صدیوں میں اجتہادی روح مردہ ہو گئی تھی اور تقلیدی کام شروع ہو گئے۔ اس دور تقلید میں پہلے کی کتابوں کی یا تو تہذیب و ترتیب کی گئی یا ادھر ادھر بکھری ہوئی روایات کو جمع کیا گیا، یا ابتدائی کتابوں سے انتخاب کیا گیا یا ان کی تشریح و حاشیہ نگاری کی گئی لیکن یہ کتابیں بھی فن حدیث کی اہم کتابیں ہیں اگرچہ ثانوی درجہ کی ہیں۔“

### 3.4.3 علوم الحدیث

قرآن کی طرح حدیث کے کطن سے پروان کچھ علوم پروان چڑھے تھے جنہیں علوم الحدیث کے نام سے موسوم کیا جاتا ہے کہ ان کا تعلق براہ راست حدیث نبوی سے ہی ہے۔ درج ذیل سطور میں اختصار کے ساتھ ان علوم کا تعارف کرایا جا رہا ہے۔

#### 3.4.3.1 علم اسماء الرجال / علم رجال الحدیث

احادیث کی صحت و سقم و ضعف وغیرہ کو جانچنے اور پرکھنے کے کچھ اصول و ضوابط بنائے گئے تھے جن میں سے کچھ کا تعلق ”علم روایت“ سے تھا تو کچھ کا تعلق ”علم درایت“ سے تھا۔ راویوں کے ثقہ ہونے یا نہ ہونے کے لیے چند رہنما اصول مقرر کیے گئے جس کے نتیجے میں اسماء الرجال جیسا فن وجود میں آیا جس کی نظیر آج تک کسی اور مذہب و ملت کے پیروکار پیش نہ کر سکے۔

حدیث نبوی و سیرت نبوی کے جلو میں اسماء الرجال جیسا عظیم الشان علم پروان چڑھا تھا کہ اہل علم حضرات کو اس ضرورت کا احساس ہوا کہ صحت روایت کے لیے راویوں کے حالات زندگی اور ان کی دینی و اخلاقی حیثیت کے متعلق بھی معلومات فراہم کی جائیں تاکہ ان کی مرویات کی درجہ بندی ہو سکے۔ اس احساس ضرورت نے اسماء الرجال جیسے علم کو کچھ اس طرح پروان چڑھایا کہ ہزاروں اشخاص کے حالات زندگی محفوظ ہو گئے۔

اس علم میں راویان احادیث کو بحیثیت ”راوی حدیث“ جائزہ لیا جاتا ہے۔ اسی علم کو فن رجال الحدیث بھی کہا جاتا ہے۔ اس علم کی ذیلی شاخیں بھی ہیں جیسے طبقات رواة، علم جرح و تعدیل وغیرہ۔ ان موضوعات پر علماء نے اس قدر لکھا ہے کہ وہ ایک مستقل علم بن گئے تھے۔

اسماء الرجال کا فن خالص مسلمانوں کا ایجاد کردہ ہے۔ اس فن میں راویان احادیث کے اسماء، القاب، مختصر حالات زندگی، اخلاق و اوصاف، روایت حدیث میں ان کے مقام و مرتبہ کا ذکر کیا جاتا ہے۔ راویان احادیث کے حالات زندگی کو اکٹھا کرنے میں اس فن کے ماہرین نے خاصی مشقت اٹھائی تھی۔ ایک ایک راوی کے حالات زندگی سے واقفیت حاصل کرنے کے لیے وہ قریہ قریہ گئے تھے، مختلف شہروں کی خاک چھانی تھی، حاصل شدہ معلومات کو مختلف اعتبار سے جانچا اور پرکھا تھا جب تب جا کر اسماء الرجال جیسا فن وجود میں آیا اور اس موضوع پر لکھی جانے والی کتب و تصانیف میں ہزاروں افراد کے حالات زندگی کو محفوظ کر دیا گیا۔ مستشرقین عام طور سے مسلمانوں کے کارناموں کا کھل کا اعتراف نہیں کرتے ہیں لیکن اس فن میں وہ ان کی تندہی اور جانفشانی کا اعتراف کیے نہ رہ سکے کہ اس جیسا فن کسی نے بھی ایجاد نہیں کیا تھا۔ اس ضمن میں مشہور مستشرق اسپرنگر **شپرنگر** کے قول نے سند کا درجہ اختیار کر لیا ہے۔ ان کا قول ہے ”دنیا میں نہ کوئی قوم ایسی گزری ہے، نہ آج تک موجود ہے جس نے مسلمانوں کی طرح اسماء الرجال جیسا عظیم الشان فن ایجاد کیا ہو۔“

فن اسماء الرجال خالص عہد عباسی کی پیداوار ہے۔ اس فن پر پہلی کتاب ابو سعید یحییٰ بن سعید بن فروخ (م ۱۹۸ھ) کی جانب منسوب کی جاتی ہے۔ سوئے اتفاق سے یہ کتاب محفوظ نہ رہ سکی۔ اس فن پر امام بخاری (م ۲۵۶ھ) کی التاریخ الکبیر، التاریخ الصغیر اور کتاب الضعفاء کا شمار اہم کتابوں میں ہوتا ہے کہ انھوں نے پہلی مرتبہ بطور علم اس موضوع پر قلم اٹھایا تھا۔ اس فن میں امام مسلم (م ۲۶۱ھ) کی کتاب کا نام کتاب المفردات والوحدان ہے۔ انھوں نے طبقات تابعین پر بھی ایک کتاب بطور یادگار **چھوٹی** سے امام مسلم کے معاصر ابن عبد اللہ بن علی (م ۲۶۱ھ) نے کتاب الرجال لکھی، امام زکریا (م ۳۰۳ھ) کے کتاب الرجال فیما اختلف فیہ من الاخبار اور امام شافعی (م ۲۰۴ھ) کے کتاب بطور یادگار



ابن عدی (۳۶۵ھ)، علی بن عمر دقطنی (۳۷۵ھ)، ابو عبد اللہ حاکم (۴۰۵ھ) اور ابن الجوزی (۵۹۷ھ) جیسے اکابر محدثین نے اس موضوع پر قلم اٹھایا ہے۔

### 3.4.3.5 مشکل الحدیث

عہد عباسی میں قرآن کی طرح حدیث کے مشکل الفاظ کے معانی و مفہیم کو متعین کرنے کے لیے علماء نے کتب لکھیں ہیں جیسے ابن جوزی (۵۹۷ھ) نے صحیحین کے مشکل الفاظ کے معانی و مفہیم کو شرح مشکل الصحیحین نامی کتاب میں بیان کیا ہے۔

### 3.4.3.6 علم غریب الحدیث

جس طرح اہل علم نے قرآن کریم کے غریب اور نامانوس الفاظ کے معانی پر کتابیں لکھی ہیں اسی طرح احادیث کے مشکل اور شاذ و نادر الفاظ پر بھی کتابیں لکھی گئیں ہیں۔ اس علم کے ذریعہ متن حدیث کے ان الفاظ کے معانی و مفہیم کو متعین کیا جاتا ہے جن کا مطلب قلت استعمال کی وجہ سے واضح اور صاف نہیں ہوتا ہے۔ اس موضوع پر ابو عبیدہ معمر بن شنی (۲۰۱ھ) نے پہلی کتاب لکھی تھی۔ دوسری کتاب لکھنے کا سہرا نصر بن شمیل مازنی (۲۰۴ھ) کے سر بندھتا ہے۔ تیسری کتاب ابو عبیدہ قاسم بن سلام ہروی (۲۲۴ھ) نے چالیس سالہ شب و روز کی محنت کے بعد غریب الحدیث کے نام سے مرتب کی تھی۔

اس موضوع کی پر لکھی جانے والی دیگر کتب میں غریب الحدیث از ابن قتیبہ دینوری (۲۷۶ھ)، غریب الحدیث از قاسم بن محمد انباری (۳۰۴ھ)، غریب الحدیث از ابن انباری، محمد بن قاسم (۳۲۸ھ)، التقریب فی علم الغریب از قاضی نور الدین محمود بن احمد ہمدانی قیومی (۳۳۴ھ)، غریب الحدیث از ابو سلیمان حمد بن محمد خطابی بسنی (۳۸۸ھ)، الفائق فی غریب الحدیث از زنجشیری (۵۳۸ھ) ابن جوزی (۵۹۷ھ) کی غریب الحدیث اور النہایۃ فی غریب الحدیث از ابن اثیر (۶۰۶ھ) کا شمار اہم کتب میں ہوتا ہے۔

### 3.4.3.7 علم النسخ والمنسوخ

جس طرح قرآن کریم میں نسخ و منسوخ آیات پائی جاتی ہیں اسی طرح حدیث شریف میں نسخ و منسوخ احادیث ملتی ہیں لہذا قرآن کے علم النسخ والمنسوخ کی طرح احادیث میں بھی علم النسخ والمنسوخ پایا جاتا ہے۔ اس علم میں ان احادیث سے بحث کی جاتی ہے جن میں جمع و تطبیق یارانج و مرجوح ہونے کی کوئی شکل نہ پائی جاتی ہو۔ اس موضوع پر لکھی جانے والی کتابوں میں النسخ والمنسوخ از امام احمد بن حنبل (۲۴۱ھ)، ناسخ الحدیث و منسوخہ از ابو بکر اثرم (۲۶۱ھ)، ناسخ الحدیث و منسوخہ از ابن شاہین بغدادی (۳۸۵ھ)، الاعتبار فی بیان النسخ والمنسوخ من الآثار از ابو بکر محمد بن موسیٰ حازمی (۵۸۴ھ) اور النسخ والمنسوخ از ابن الجوزی (۵۹۷ھ) وغیرہ ہیں۔

### 3.4.3.8 علم موضوعات الحدیث

اس علم سے مراد وہ علم جس کے ذریعہ موضوع اور گڑھی ہوئی احادیث کا پتہ چلتا ہے۔ اس علم کا تعلق درایت سے ہے۔ محدثین عظام نے وضعین حدیث کو پرکھنے اور جانچنے کے کچھ پیمانے بنائے تھے اور ان کی روشنی میں، سخت محنت اور جانفشانی کے بعد موضوع احادیث کو مستقل کتابوں میں اکٹھا اور یکجا کر دیا ہے۔ اس موضوع پر علامہ ابن جوزی (۵۹۷ھ) نے الموضوعات فی الأحادیث المرفوعات نامی کتاب لکھی تھی۔

### 3.4.3.9 علم اصول الحدیث

احادیث نبوی کو روایت اور درایت کی روشنی میں جمع کیا گیا ہے۔ درایت سے متعلق اصول کو علم اصول الحدیث سے تعبیر کیا جاتا ہے۔ اس موضوع پر غالباً پہلی کتاب امام رامہرمزی (۳۶۰ھ) نے لکھی تھی اور اسے المحدث الفاصل بین الراوی والواعی کے نام سے موسوم کیا تھا۔ کہا جاتا ہے کہ اس موضوع پر سب سے پہلے محمد بن حبان بسنی (۳۵۴ھ) نے قلم اٹھایا تھا اور التقاسیم والأنواع نامی کتاب مرتب کی تھی لیکن وہ زمانہ کی دست و برد کا شکار ہو چکی ہے۔

علم اصول حدیث پر لکھی جانے والی دیگر اہم کتب میں امام حاکم نیساپوری (۴۰۵ھ) کی معرفة علوم الحدیث، أبو نعیم اصفہانی (۴۳۰ھ) کی طبقات المحدثین والرواة، خطیب بغدادی، احمد بن علی (۴۶۳ھ) کی الکفایۃ اور الجامع لآداب الشیخ والسامع، ابو حفص عمر بن عبد الجبید قرشی (۵۸۰ھ) کی ما لا یسع المحدث جہلہ، عمر بن بدر (۵۳۲ھ) کی المغنی فی علم الحدیث اور ابن صلاح (۶۴۳ھ) کی علوم الحدیث معروف بہ مقدمۃ ابن الصلاح وغیرہ شامل ہیں۔

قرآن کی طرح حدیث نے بھی جغرافیہ، تاریخ، سیرت و سوانح، علم انساب و قبائل کے ساتھ ساتھ مختلف لسانی علوم و فنون کے ارتقاء میں اہم کردار ادا کیا ہے۔

اسلام ایک ایسا مذہب ہے جو ایک مکمل نظام حیات پیش کرتا ہے اور زندگی میں درک کرنے والے تمام مسائل کا صحیح اور قابل عمل حل پیش کرتا ہے۔ عہد نبوی کا معاشرہ بہت ہی پاک و صاف معاشرہ تھا۔ اس عہد میں فقہی مسائل کا تعلق عام طور سے زندگی کے روزمرہ کے معمولات اور عبادات کے مسائل سے تھا۔ عہد خلافت راشدہ تا عہد عباسی تک اسلامی قلمرو کے رقبہ میں بہت زیادہ وسعت اور مختلف اقوام و تہذیب کے ملاپ و ملن کے نتیجے میں نئے مسائل سے اس وقت کے معاشرے دوچار ہوئے تھے جن کا حل اس وقت کے علماء و فقہاء نے قرآن و سنت کی روشنی میں پیش کیا تھا۔ ان مختلف ادوار کے علماء و فضلاء و فقہاء کی کاوشوں نے ”علم فقہ“ کی شکل اختیار کر لی اور اسلامی علوم و فنون کے دائرہ کو مزید وسیع کر دیا۔

### 3.4.3.1 فقہ کی تعریف

فقہ کی مشہور تعریف امام ابوحنیفہ کی جانب منسوب کی جاتی ہے ”ہو معرفة النفس ما لها وما عليها“ (نفس کو اس بات کا علم ہونا کہ اس کے حقوق کیا ہیں اور اس کی ذمہ داریاں کیا ہیں)۔ بقول مقالہ نگار اردو دائرۃ المعارف الاسلامیہ ’اس تعریف سے فقہ کا دائرہ بہت زیادہ وسیع ہو جاتا ہے کہ وہ پورے اعتقادات (ایمان وغیرہ)، وجدانیات (اخلاق باطنہ و ملکات نفس) اور عملیات (نماز و روزہ وغیرہ) پر محیط ہو جاتا ہے۔ دوسرے الفاظ میں علم کلام، علم اخلاق و تصوف اور علم معاملات سب فقہ میں شمار کر لیے جائیں گے۔ یہ مفہوم ضرورت سے کچھ زیادہ ہی وسیع ہے لہذا علماء نے اسے زیادہ قطعی بنانے کی کوشش کرتے ہوئے اس کی تعریف ان الفاظ میں بیان کی ہے ”ہو العلم بالاحکام الشرعية العملية من أدلتها التفصيلية“ (تفصیلی دلائل کے ساتھ عملی شرعی احکام کا علم) اور اس کی غرض و غایت عذاب جہنم سے نجات اور جنت کا حصول ہے اور اس کا شرف دین سے متعلق ہونا اور ثواب کے حصول کا باعث ہونا ہے۔

ڈاکٹر ظہور احمد بن اظہر نے فقہ کے مختلف معانی و مفاہیم کا ذکر کرتے ہوئے اس کی تعریف اور اس کے دائرہ کار کا ذکر ان الفاظ میں بیان کیا ہے: ”فقہ احکام شرعیہ عملیہ کا علم ہے جو احکام کے اولیٰ تفصیلیہ سے حاصل (مستنبط) کیا گیا ہو..... اس کا حاصل یہ ہے کہ فقہ، ادلہ کی روشنی میں مسائل و احکام شرع کے فہم و استنباط کا علم ہے۔ یہ احکام، دین و دنیا اور ایک لحاظ سے کل علم دین کے اصول و فروع پر حاوی ہیں۔“

فقہ کے چار بنیادی ماخذ ہیں: قرآن، حدیث، اجماع اور قیاس۔ ان ماخذ میں خلفائے راشدین کا تعامل / تعامل صحابہ (کسی معاملہ میں صحابہ کا طرز عمل) کو بھی شامل کیا جاتا ہے، کچھ اصحاب علم نے اس کے ماخذ کے دائرہ کو وسعت دیتے ہوئے اس کے دس ماخذ بتائے ہیں جن میں مذکورہ ماخذ کے علاوہ مسلمان حکمرانوں کی جانب سے جاری کردہ وہ نظامات (انتظامات) ہیں جو قرآن و سنت کے خلاف نہ تھے اور جن سے فقہاء نے اپنی برأت کا اظہار بھی نہیں کیا تھا، مثالوں کے فیصلے جن سے قرآن و سنت اور اجماع کی نفی نہیں ہوتی ہے، وہ ہدایات جو آپ ﷺ نے، صحابہ کرام اور تابعین عظام نے، فقہائے کبار کے مشورے سے مسلمان سلاطین و حکمرانوں نے اپنے گورنرز اور سفراء کے لیے جاری کی تھیں، بین الاقوامی تعلقات کے حوالہ سے ایسی قانون سازی جو قرآن و سنت کے خلاف نہ ہو اور عرف عام / عادت کو شامل کیا جاتا ہے تاہم ان کی حیثیت ضمنی ہی قرار دی جاتی ہے۔

### 3.4.3.2 تدوین فقہ کے ادوار

علم فقہ نے مختلف ارتقائی مراحل طے کیے ہیں۔ ان ارتقائی مراحل کو چھ ادوار میں تقسیم کیا جاتا ہے:

- ۱- دور نبوی ﷺ۔
- ۲- دور کبار صحابہ رضی اللہ عنہم۔ یہ دور، خلافت راشدہ تک محیط ہے۔
- ۳- دور صغار صحابہ و تابعین۔ یہ دور خلافت راشدہ کے بعد شروع ہوتا ہے اور زوال خلافت و حکومت اموی تک ممتد ہے۔
- ۴- تدوین فقہ کا بنیادی دور جس میں اس نے ایک مستقل علم کا درجہ حاصل کر لیا تھا۔ یہ زمانہ دوسری صدی ہجری سے شروع ہوتا ہے اور اس کا خاتمہ تیسری صدی کے اختتام پر ہوتا ہے۔ گویا یہ کہا جاسکتا ہے کہ عہد عباسی میں ہی اس فن نے اپنے بال و پر نکالے تھے۔ اسی عہد میں منظم فقہی مسالک کا ظہور ہوا کہ بنیادی چار مکاتب فقہ- حنفی، مالکی، شافعی اور حنبلی۔ پروان چڑھے۔ اسی عہد میں امام اوزاعی (م ۱۵۷ھ) کا مکتب فقہ بھی پایا جاتا ہے لیکن وہ رواج نہ پاسکا اور تاریخ فقہ اسلامی کا ایک حصہ بن گیا۔

۵- وہ دور جس میں ائمہ کرام کے اجتہادات اور ان کے بیان کردہ مسائل کا ناقدانہ اور باریک بینی سے مطالعہ کیا گیا۔ اس دور کا خاتمہ بنیادی طور پر سقوط بغداد کے ساتھ ہی ہو جاتا ہے تاہم یہ دور خلافت عباسی کے خاتمہ کے بعد کچھ عرصہ تک مصر میں قائم ہونے والی حکومتوں تک محیط ہے۔ گویا یہ کہا جاسکتا ہے

کہ فقہ کا ارتقاء بھی عرصہ عرصہ اور ذرا بڑھ کر خاتمہ بھی لایا ہے۔

مذکورہ بالا ادوار میں سے مکمل چوتھا دور اور پانچویں دور کا اکثر حصہ ہی عہد عباسی سے تعلق رکھتا ہے لہذا باقی ماندہ ادوار سے صرف نظر کرتے ہوئے صرف عہد عباسی میں پروان چڑھنے والے علم فقہ اور اصول فقہ کے اہم علماء اور ان کی کتب کا ذکر درج ذیل سطور میں کیا جا رہا ہے۔

### 3.4.3.3 عہد عباسی کا فقہی سرمایہ

عہد عباسی میں منظر عام پر آنے والی کتب و تصانیف کا استیعاب تو مشکل ہے تاہم اس فن کی اہم کتابوں کا ذکر حسب ذیل سطور میں مشہور فقہی مکاتب فکر کے اعتبار سے کیا جا رہا ہے:

#### 3.4.3.3.1 فقہ حنفی

حنفی مکتب فکر کی اہم کتب میں مسند الامام أبي حنيفة از قاضي ابويوسف (م ۱۸۲ھ)، اسی کتاب کو بعد میں محمد خوارزمی (م ۶۵۵ھ) جامع مسانيد أبي حنيفة کے نام سے مکمل کیا تھا، کتاب الخراج، اختلاف أبي حنيفة وابن أبي ليلى اور کتاب الرد على سير الأوزاعي از قاضي ابويوسف (م ۱۸۲ھ)، کتاب المؤطا، الجامع الصغير، الجامع الصغير، المبسوط، السير الصغير، السير الكبير از امام محمد بن حسن شيباني (م ۱۸۹ھ)، کتاب المجرد لأبي حنيفة ترتيب از حسن بن زياد ولولوي (م ۲۰۴ھ)، الاسعاف في أحكام الأوقاف از احمد بن عمر خفاف (م ۲۶۱ھ)، اختلاف الفقهاء از امام طحاوي (م ۳۲۱ھ)، مختصر القدوري از ابوالحسن قدوري (م ۴۲۸ھ)، شرح السير الكبير از امام سرحسي (م ۴۸۳ھ)، البدائع شرح تحفة الفقهاء از ابوبکر بن مسعود (م ۵۸۷ھ)، فتاوى قاضي خان، شرح الجامع الصغير اور شرح الزويات از قاضي حسن بن منصور خان (م ۵۹۲ھ)، کتاب الهداية از علي بن ابوبکر فرغانی مرغينانی (م ۵۹۳ھ)، شرح الجامع الكبير از امام عبدالمطلب بن الفضل حلبی (م ۶۱۶ھ)، شرح الجامع الكبير اور شرح السير الكبير از محمد بن احمد بخاری (م ۶۳۷ھ) وغیرہ

#### 3.4.3.3.2 فقہ مالکی

مالکی مکتب فکر کی اہم کتب میں کتاب المؤطا از امام مالک بن انس (م ۱۷۹ھ)، القضاء في البنين از عبد اللہ بن عبد الحکم، المختصر الكبير، کتاب الوثائق والشروط اور کتاب آداب القضاة از محمد بن عبد اللہ بن عبد الحکم مصری (م ۲۶۸ھ)، المبسوط از قاضي اسماعيل بن اسحاق، الموازية از محمد بن ابراهيم بن زياد مواز اسکندري (م ۲۸۱ھ)، الزاهي الشعباني از ابن قرطبي، محمد بن قاسم (م ۳۵۵ھ) وغیرہ۔

فقہ مالکی کا فروغ زیادہ تر اندلس اور افریقہ میں ہوا تھا لہذا اس کی اہم اور بنیادی کتابیں انھیں دیار و امصار خاص طور سے اندلس میں لکھی گئیں تھیں۔ اندلس چونکہ اکائی کے دائرہ کار میں شامل نہیں ہے اس لیے وہاں لکھی جانے والی کتابوں کا ذکر یہاں نہیں کیا جا رہا ہے۔

#### 3.4.3.3.3 فقہ شافعی

شافعی اسکول کی اہم کتب میں کتاب الأم از امام شافعی، الجامع الكبير، الجامع الصغير، مختصر المزني، المنشور، المسائل المعتمدة، کتاب الوثائق اور الترغيب وغيره از امام مزني، اسماعيل بن يحيى (م ۲۶۴ھ)، کتاب الرباء از ابن زياد و نيشاپوري (م ۳۲۴ھ)، الفروع المبتكرة الغريبة، أدب القاضي اور الفرائض وغيره از محمد بن احمد حداد (م ۳۴۴ھ)، شرح الرسالة از امام قفال، محمد بن اسماعيل (م ۳۶۵ھ)، شرح مختصر المزني از قاضي ابوطيب طبري (م ۴۵۰ھ)، الحاوي، أدب الدنيا والدين اور الأحكام السلطانية وغيره از علي بن محمد ماوردی (م ۴۵۰ھ)، الشامل اور الكامل از ابو نصر صباغ (م ۴۷۷ھ)، نهاية المطلب في دراية المذهب، الشامل في أصول الدين والارشاد از امام الحرمین جوینی (م ۴۷۸ھ)، کتاب الوجيز، کتاب الوسيط، کتاب البسيط، اختصار المختصر اور غاية الغور وغيره از امام غزالی (م ۵۰۵ھ)، شرح الوجيز از امام فخر الدين رازی (م ۶۰۶ھ)، شرح المحرر اور شرح الوجيز از امام عبدالكريم رافعی (م ۶۲۳ھ) وغیرہ۔

#### 3.4.3.3.4 فقہ حنبلی

حنبلی اسکول کی اہم کتب میں الرسالة از عبدوس بن مالک (م ۲۵۰ھ)، مسائل أحمد بن حنبل از ابوبکر اثرم (م ۲۶۱ھ)، الجامع از ابوبکر خلال (م ۳۱۱ھ)، کتاب السنة از حسن بن علی (م ۳۲۹ھ)، المختصر في الفقه از امام عمر بن حسين خرقی (م ۳۳۴ھ)، الخلاف مع الشافعي از عبد العزيز بن جعفر (م ۳۶۳ھ)، الاشارة اور شرح الخفة از ابوالعلاج بن احمد اشعري (م ۴۲۸ھ)، بدائع المسائل از ابن اسحاق بن ابي حنيفة، الفقه از ابو جعفر بن ابی

موسیٰ (م ۴۷۰ھ)، الفنون از علی بن عقیل ظفری (م ۵۱۳ھ)، المجموع فی الفروع از ابو حسین بن فراء بغدادی (م ۵۲۶ھ)، المغنی فی شرح الخرقی از امام ابن قدامہ (م ۶۲۰ھ)، المنتقی، المحرر اور منتهی الغایة فی شرح الهدایة از امام ابن تیمیہ، عبدالسلام بن عبداللہ (م ۶۵۲ھ) وغیرہ۔

### فقہ جمعری 3.4.3.3.5

شیعی فقہی اسکول کی اہم کتب میں الکافی از محمد بن یعقوب کلینی (م ۳۲۹ھ)، من لا یحضرہ الفقیہ از علی بن حسین قمی (م ۳۸۱ھ)، المقنعة از شیخ مفید محمد بن نعمان تلکبری (م ۴۱۳ھ)، الشافی از علی بن حسین موسوی (م ۴۳۶ھ)، کنز الفوائد از محمد بن علی کراچی (م ۴۴۹ھ)، الناصریات از سید مرتضیٰ، الانتصار، الاستبصار فیما اختلف من الاخبار اور تہذیب الأحکام از طوسی (م ۴۶۰ھ)۔

مذکورہ بالا اہم فقہی مکاتب کے علاوہ بھی دیگر فقہی اسکول عہد عباسی میں موجود تھے لیکن وہ بہت دیر تک باقی نہ رہ سکے جیسے ابن حزم کا فقہی اسکول، لہذا ان کا ذکر یہاں نہیں کیا جا رہا ہے۔

فقہی مذاہب پر مشتمل کتابوں میں احکام القرآن کے موضوع پر لکھی جانے والی کتب کا بھی شمار کیا جاسکتا ہے کہ وہ فقہی احکام و مسائل سے بحث کرتی ہیں۔ ان کتابوں کا ذکر قرآنی علوم کے تحت علم احکام القرآن کے تحت کیا جا چکا ہے۔

### فقہی علوم 3.4.3.4

#### علم اصول فقہ 3.4.3.4.1

علم اصول فقہ سے مراد وہ اصول و ضوابط ہیں جن پر فقہ کی بنیاد رکھی جاتی ہے۔ یہ اصول و ضوابط، شریعت اسلامی کے بنیادی ماخذ۔ قرآن، حدیث، اجماع اور قیاس۔ کو صحیح طریقے سے سمجھنے اور ان سے مسائل کے صحیح استنباط کے لیے کلیدی حیثیت رکھتے ہیں۔ دوسرے الفاظ میں یہ کہا جاسکتا ہے کہ ”قواعد و مباحث کا ایک ایسا مجموعہ ہے جس کے ذریعے تفصیلی دلائل سے شریعت کے عملی احکام کا استنباط کیا جاتا ہے“۔

فقہ اور اصول فقہ کی ابتداء اور اس کی ترقی و ترویج کا پس منظر یہ بیان کیا جاتا ہے کہ اسلامی معاشرہ میں وسعت کے ساتھ گونا گوں مسائل جنم لینے لگے اور ان کے حوالہ سے علماء کے مختلف فیصلے سامنے آنے لگے جو دھیرے دھیرے فکر و تشویش کا باعث بنتے چلے گئے، اس صورت حال انھیں اس بات پر مجبور کر دیا کہ وہ فقہی احکام کے حوالہ سے کچھ اصول مرتب کر دیں تاکہ کسی بھی معاملہ میں فیصلوں میں کسی حد تک یکسانیت پیدا ہو سکے۔

مصادر سے پتہ چلتا ہے کہ ان اصول و ضوابط کو سب سے پہلے امام ابو یوسفؒ نے (م ۱۸۲ھ) مرتب کیا تھا لیکن وہ زمانہ کے دست و برد کا شکار ہو کر رہ گئے۔ ان کے بعد امام شافعیؒ (م ۲۰۴ھ) نے ”الرسالۃ“ میں انھیں مدون کر دیا تھا لہذا انھیں ہی اس فن کا بانی سمجھا جاتا ہے۔ اصول فقہ کے میدان میں امام محمد بن محمد ماتریدی (م ۳۳۳ھ) کی مآخذ الشرائع، امام قفال، محمد بن اسماعیل (م ۳۶۵ھ) کی أصول الفقہ، امام ابو بکر جصاص (م ۳۷۰ھ) کی أصول الجصاص، امام عبید اللہ بن عمر دبوسی (م ۴۳۰ھ) کی تقویم الأدلة، عبد الجبار معتزلی کی بکتاب العمدة، ابو الحسن محمد بن طیب بصری معتزلی (م ۴۶۳ھ) کی شرح العمدة، امام الحرمین جوینی (م ۴۷۸ھ) کی کتاب البرهان، امام نحسی (م ۴۸۳ھ) کی تمہید الفصول فی الأصول، امام غزالی (م ۵۰۵ھ) کی المستصفی، امام فخر الدین رازی (م ۶۰۶ھ) کی کتاب المحصول اور معالم فی اصول الدین، سیف الدین آمدی (م ۶۳۱ھ) کی أحكام الاحکام، تاج الدین ارموی (م ۶۵۶ھ) کی کتاب الحاصل، ابن حجاب مالکی (م ۶۴۶ھ) کی منتهی السؤل والأمل الی علمي الأصول والجدل، امام بزدوی کی اصول البزدوی کا شمار اہم ترین کتب میں ہوتا ہے جن میں سے بعض کی شروح لکھی گئیں اور خلاصے تیار کیے گئے تھے جو اپنے فنی مباحث کی وجہ سے مشہور و معروف ہیں۔

#### علم الفرائض/علم المیراث 3.4.3.4.2

اسلام ایک فطری مذہب ہے جس میں معاشرہ اور خاندان کے ہر فرد کی ذمہ داریوں کے ساتھ ساتھ اس کے حقوق و واجبات وغیرہ کو متعین کر دیا گیا ہے اور اس میں کسی قسم کا کوئی دقیقہ فرو گذاشت نہیں کیا گیا۔ انسانی حیات کا ایک اہم باب وراثت بھی ہے۔ اسلام نے اس حوالہ سے بھی احکام و قوانین بتائے ہیں جو نہ صرف کسی کو بھی اس کے ادنیٰ سے ادنیٰ حق محروم کرنے سے روکتے ہیں بلکہ وہ اسلامی نظام وراثت کو دنیا کے تمام تر نظام وراثت سے ممتاز اور منفرد بناتے ہیں۔ اردو دائرۃ المعارف الاسلامیہ کے مقالہ نگار کے بقول ”اسلام کا قانون وراثت فطری تقاضوں کی تکمیل کرتا ہے، عائلی محبت کے رشتوں کو استوار کرتا، فرد کے غیر معتدل احساس فردیت کو معتدل بنا کر سچا اجتماعی شعور پیدا کرتا اور دولت کے غیر منصفانہ ارتکاز کو روکتا ہے“۔

علم المیراث کا شمار فقہ اسلامی کے اہم فنون میں ہوتا ہے۔ اس کا اہم ترین ماخذ قرآن مجید ہے۔ ”و ما من الا لف ائین و ما من الا لف ائین و ما من الا لف ائین“۔

جاسکتا ہے۔

علم میراث کے موضوع پر عہد عباسی میں حسب ذیل کتب مرتب کی گئی ہیں:

کتاب الفرائض از حسن بن زیاد لؤلؤی (م ۲۰۴ھ)، کتاب الفرائض از یزید بن ہارون بن زاذان واسطی (م ۲۰۶ھ)، کتاب الفرائض از امام احمد بن حنبل (م ۲۴۱ھ)، کتاب جامع الفرائض از عبد الحمید بن سہل (تیسری صدی ہجری)، الاجوزة الرحبية (منظوم) از محمد بن علی رجبی (م ۵۷۷ھ)، مفتاح الفرائض فی علم الفرائض از محمد بن سعدان عصفیری (م ۶۱۳ھ) وغیرہ۔

### 3.4.4 سوانحی ادب

اسلامی علوم و فنون میں سیرت و سوانح کا بھی شمار ہوتا ہے۔ جوں جوں علم کا دائرہ وسیع ہوتا رہا توں توں بعض اصطلاحات بعض علوم و فنون کے لیے مختص ہوتی چلی گئیں تاہم کبھی کبھی ان کا استعمال دیگر معنوں میں بھی کیا جاتا ہے۔ مثال کے طور پر سیرت کے لفظ کو عام طور سے سیرت نبوی سے مختص کیا جاتا ہے اور دیگر افراد کی سیرت کے لیے لفظ سوانح کا استعمال کیا جاتا ہے اور کبھی کبھی یہ دونوں لفظ ایک دوسرے کے لیے بھی استعمال ہوتے ہیں۔

سوانحی ادب سے مراد وہ تصانیف ہیں جن میں افراد کے حالات و واقعات تفصیل یا اختصار کے ساتھ پیش کیے جاتے ہیں۔ تاریخ میں بھی افراد کا ذکر کیا جاتا ہے لیکن تاریخ اور سوانح میں فرق یہ کہ تاریخ میں جن افراد کا تذکرہ کیا جاتا ہے وہ اس عصر اور معاشرہ کے پورے تناظر میں پیش کیا جاتا ہے جب کہ سوانح میں کسی فرد کی زندگی کو اجاگر کیا جاتا ہے، اس فن میں زمانہ کا ذکر ضمنی طور آتا ہے۔

سوانحی ادب کو دینی اور غیر دینی زمروں میں تقسیم کیا جاسکتا ہے۔ پہلی قسم میں سیرت رسول ﷺ کے علاوہ صحابہ کرامؓ، راویان احادیث، مفسرین، محدثین اور صوفیہ وغیرہ کے حالات زندگی بیان کیے جاتے ہیں۔ دوسری قسم میں عام اصناف علم فن جیسے شعراء و اطباء وغیرہ کے حالات زندگی بیان کیے جاتے ہیں۔

سوانحی ادب کے سرسری جائزہ سے یہ بات عیاں ہوتی ہے کہ اس فن کے جلو میں سیرت نبوی، طبقات صحابہ، فن اسماء الرجال، مختلف علوم و فنون کے ماہرین کے تذکرے اور عمومی تذکرے پر مشتمل کتابیں مختلف انداز میں مرتب کی گئیں۔

### 3.4.4.1 سیرت نبوی

سوانحی ادب میں فن سیرت نبوی کو سب سے بلند پایہ مقام و مرتبہ حاصل ہے۔ اس فن کا آغاز عہد صحابہ سے بلکہ عہد نبوی سے ہو جاتا ہے کہ بعض صحابہ کی مرویات میں آپ ﷺ کی زندگی کے مختلف واقعات، شمائل وغیرہ کا ذکر ملتا ہے تاہم وہ سلسلہ زبانی روایات تک ہی محدود رہا۔ عہد صحابہ میں کم از کم حضرت عبداللہ بن عباسؓ کے حوالہ سے یہ پتہ چلتا ہے کہ انھوں نے ہفتہ کے سات دنوں میں سے ہر دن کو کسی نہ کسی علم کے درس و تدریس کے لیے مختص کر دیا تھا۔ ان علوم میں ”علم مغازی“ بھی تھا جس کا وہ ہفتہ میں ایک دن درس دیا کرتے تھے۔

ابتداء میں فن سیرت کو ”علم مغازی“ سے موسوم کیا جاتا تھا اور اسے احادیث کے مجموعہ میں مرتب کیا گیا تھا کہ تقریباً حدیث کی ہر کتاب میں ”کتاب المغازی“ کا باب شامل ہوتا تھا۔ کچھ مواد تقاسیر میں ملتا ہے کہ مفسرین نے متعدد آیات کی تقاسیر میں آپ ﷺ کی زندگی کے مختلف پہلوؤں کو پیش کیا تھا، خاص طور سے ان آیات میں جن کا تعلق آپ ﷺ کی ذات گرامی سے تھا۔

تاہم عہد اموی میں یہ علم ایک مستقل فن کی شکل اختیار کر لیتا ہے کہ سیرت کی اولین کتاب ”مغازی عروہ بن زبیر“ مرتب کی جاتی ہے۔ اس کتاب کے بعد فن سیرت نبوی مسلسل ارتقائی مراحل طے کرتا رہا جس کا سلسلہ آج بھی جاری ہے تاہم اس کا بنیادی اور عہد زریں ”عہد عباسی“ ہی قرار پاتا ہے کہ اسی عہد میں سیرت نبوی کی تمام بنیادی اور اہم کتابیں مرتب کی گئیں تھیں۔

اس عہد میں فن سیرت نبوی، فنی معارج کی بلند یوں کو چھوٹا ہوا نظر آتا ہے۔ اس عہد کے سب سے نمایاں سیرت نگار امام ابن اسحاق (م ۱۵۱ھ) ہیں جن کی کتاب کوفن سیرت نگاری میں ”ام الکتاب“ کا درجہ حاصل ہے۔ انھوں نے خلیفہ منصور کی فرمائش پر سیرت کے موضوع پر ایک اہم اور ضخیم کتاب لکھی تھی جو زمانہ کی دست و برد کا شکار ہو گئی۔ ساتھ ہی ساتھ انھوں نے سیرت نبوی کا درس دینے کا باقاعدہ اہتمام کیا تھا اور شاگردوں کی ایک معتبر جماعت تیار کر دی تھی جن میں سب سے نمایاں شاگرد ابن ہشام (م ۲۱۸ھ) ہیں جن کی روایت کردہ سیرت ”سیرت ابن ہشام“، ابن اسحاق کی مفقود کتاب کا نعم البدل بن گئی ہے۔

عہد عباسی کی کتب سیرت میں مذکورہ بالا دونوں کتب کے علاوہ کتاب المغازی از معمر بن راشد بصری (م ۱۵۷ھ)، کتاب المغازی از ابو معشر نجیح سندھی

اموی (۱۹۳ھ)، امام واقدی (۲۰۷ھ) کی کتاب المغازی، تركة النبي از محمد بن اسماعیل ازدی (۲۶۷ھ)، أمهات النبي ﷺ از محمد بن حبیب بغدادی (۲۳۵ھ)، سيرة النبي والخلفاء الراشدين از ابو زرعد مشقی (۲۸۰ھ)، مشهور محدث محمد بن عیسیٰ ترمذی (۲۷۹ھ) کی الشمائل النبویة والخصائل المصطفویة / کتاب الشمائل، کتاب صفة النبي از ابن شعیب النصارى (۳۵۳ھ)، ابن الجوزی (۵۹۷ھ)، کتاب الوفاء بأحوال المصطفى، الروض الأنف از عبد الرحمن سیلی (۵۸۱ھ)، سيرة النبي وأصحابه العشرة از حافظ عبدالغنی مقدسی (۶۰۰ھ) اور الاملاء المختصر فی شرح غریب السیر از ابوذر نیشی (۶۰۲ھ) وغیرہ شامل ہیں۔

مذکورہ بالا کتب کے علاوہ اس عہد میں کچھ کتابیں ایسی بھی مرتب کی گئیں تھیں جن کا ظاہری طور پر فن سیرت سے کچھ تعلق نظر نہیں آتا ہے لیکن ان کے مؤلفین و مصنفین نے اپنی اپنی کتابوں میں سیرت نبوی کے مباحث کو بھی قلم بند کیا ہے جیسے ابن سعد (۲۳۰ھ) نے الطبقات الكبرى (اولین دو جلدیں) اور احمد بن یحییٰ بلاذری (۲۷۹ھ) نے أنساب الأشراف (پہلی جلد) کی ابتداء ذکر رسول سے کرتے ہوئے حیات نبوی کے مختلف پہلوؤں کو اجاگر کیا ہے۔ ان کے علاوہ محمد بن حبیب بغدادی (۲۳۵ھ) نے اپنی کتب ”کتاب المحبر“ اور ”کتاب المنطق“ میں اور ابن قتیبہ دینوری (۲۷۶ھ) نے کتاب المعارف میں سیرت نبوی کے متعدد پہلوؤں کو اجاگر کیا ہے۔ اسی طرح اسلامی تاریخ کے موضوع پر لکھی جانے والے کتابوں میں عام طور سے سیرت نبوی کا باب شامل ہوتا ہے۔ جیسے تاریخ ابن خیاط از خلیفہ بن خیاط (۲۴۰ھ)، تاریخ طبری از محمد بن جریر طبری (۳۱۰ھ)، تاریخ یعقوبی از احمد بن اسحاق یعقوبی (۳۱۵ھ) اور ابن اثیر، علی بن محمد (۶۳۰ھ) کی الکامل وغیرہ میں سیرت نبوی کے مبسوط مباحث مذکور ہیں۔

عہد عباسی میں سیرت نبوی کے علاوہ دیگر سوانحی ادب جیسے اسماء الرجال، طبقات صحابہ و تابعین، مفسرین و محدثین و فقہاء اور شعراء و ادباء وغیرہ حالات زندگی پر بھی کئی کتابیں مرتب کی گئیں۔ حسب ذیل سطور میں سوانحی ادب کی اہم شاخوں کا مختصر ذکر کیا جا رہا ہے۔

#### 3.4.4.2 فن اسماء الرجال

سیرت نبوی کے جلو میں اسماء الرجال جیسا عظیم الشان علم پروان چڑھا تھا جس کے بانی و مبنی صرف مسلمان تھے۔ اس علم کے پروان چڑھنے سے ہزاروں اشخاص کے حالات زندگی محفوظ ہو گئے۔ اس فن کا بنیادی تعلق علوم حدیث ہے۔ اس فن کی تفصیل حدیث اور اس کے علوم و فنون کے تحت بیان کی جا چکی ہے۔

#### 3.4.4.3 فن تراجم و تذکرہ

فن اسماء الرجال میں آگے چل کر مزید وسعت پیدا ہو جاتی ہے کہ احادیث کے ساتھ ساتھ مختلف علوم و فنون کے ماہرین کے حالات زندگی کو جمع کرنے کا آغاز کر دیا گیا تھا جس نے آگے چل کر ایک مستقل فن کا درجہ اختیار کر لیا جسے ”فن التراجم“ کے نام سے موسوم کیا جاتا ہے۔ دوسرے لفظوں میں یہ کہا جاسکتا ہے کہ صرف حدیث سے متعلق اشخاص و افراد کے حالات زندگی کو پیش کرنے والی کتب فن اسماء الرجال کے زمرہ میں شامل ہوں گی اور باقی ماندہ علوم و فنون کے ماہرین کے حالات زندگی بیان کرنے والی کتابوں کو فن تراجم پر مشتمل کتابوں کی صف میں رکھا جائے گا۔ فن تراجم کی متعدد کتب ”طبقات“ اور ”معجم“ کے تحت لکھی گئی ہیں تو کئی ایک کتابیں ایسی ہیں جن میں ان دونوں لفظ کا استعمال نہیں کیا گیا ہے لیکن ان میں ماہرین فن کا تذکرہ کیا گیا ہے۔

مذکورہ بالا فن پر متعدد کتابیں مختلف انداز اور طرز بیان میں لکھی گئی ہیں جن میں خلفاء و سلاطین، وزراء و امراء، مفسرین و محدثین، فقہاء و قضاة، ادباء و شعراء، مؤرخین و جغرافیہ دانوں، نحو و صرف اور دیگر علوم و فنون کے ماہرین کے ساتھ ساتھ سنجیوں، بخیلوں اور بہادروں کے حالات کو قلم بند کیا گیا ہے۔ ان میں سے بعض کتابوں میں کاشفات تاریخ کی کتابوں میں ہوتا ہے کہ ان میں اس علاقہ کی تاریخ بیان کرنے کے ساتھ ساتھ وہاں کے ماہرین فن کے حالات زندگی کو بیان کیا گیا ہے جیسے تاریخ بغداد از خطیب بغدادی، احمد بن علی (۲۶۳ھ) اور تاریخ دمشق از ابن عساکر، علی بن حسن (۵۷۱ھ) وغیرہ۔

عہد عباسی میں فن تراجم کے موضوع پر متعدد کتابیں لکھی گئی ہیں جن میں کچھ زمانہ کی دست و برد کا شکار ہو چکی ہیں اور کچھ موجود ہیں۔ اس فن پر لکھی جانے والی کتب میں اسماعیل بن ابی محمد یزیدی (مخوم ۲۰۰ھ) کی طبقات الشعراء، یثیم بن عدی (۲۰۷ھ) کی طبقات الفقہاء والمحدثین، ابو سعید (۲۰۸ھ) کی طبقات الفرسان، محمد بن خالد (۲۲۰ھ) کی طبقات الفقہاء، خلیفہ بن خیاط (۲۳۰ھ یا ۲۳۰ھ) کی طبقات القراء، ابن سلام حنظلی (۲۳۱ھ) کی طبقات فحول الشعراء، ابو حسان زیادی (۲۴۳ھ) کی طبقات الشعراء، محمد بن حبیب بغدادی (۲۴۵ھ) کی أمهات النبي ﷺ، أسماء المغتالین من الأشراف اور ألقاب الشعراء ومن يعرف منهم بأمه، و عمیل بن علی خزاعی (۲۴۶ھ) کی طبقات الشعراء، ابن المعتز، عبداللہ بن محمد (۲۹۶ھ) کی طبقات الشعراء، محمد بن عبدوس جہشیری (۳۳۱ھ) کی کتاب الوزراء و الکتاب اور قبضات محمد بن محمد بن ابراہیم بن ابراہیم (۳۶۸ھ) وغیرہ۔

الشعراء ابو عبید اللہ مرزبانی، محمد بن عمران (م ۳۸۴ھ)، ابو عبد الرحمن سُلمی (م ۴۱۴ھ) کی طبقات الصوفیة، یتیمۃ الدھر از ثعلبی (م ۴۳۰ھ)، ابو نعیم اصفہانی (م ۴۳۰ھ) کی حلیۃ الأولیاء، تحفة الأمراء فی تاریخ الوزراء از ہلال صابی (م ۴۳۸ھ)، خطیب بغدادی، احمد بن علی (م ۴۶۳ھ) کی تاریخ بغداد، طبقات الفقہاء از شیرازی (م ۴۷۶ھ)، علی صیرفی (م ۵۴۲ھ) کی کتاب الوزراء، ابن عساکر، علی بن حسن (م ۵۷۱ھ) کی تاریخ دمشق، عبد الرحمن بن محمد انباری (م ۵۷۷ھ) کی نزہۃ الألباء فی طبقات الأدباء، عماد اصفہانی، محمد بن محمد (م ۵۹۷ھ) کی خریدۃ القصر، معجم الأدباء از یاقوت حموی (م ۶۲۶ھ)، سبط ابن جوزی، یوسف بن قزواغلی (م ۶۵۴ھ) کی مرآة الزمان فی تاریخ الأعیان، التکملة لوفیات النقلة از زکی الدین منذری (م ۶۵۶ھ) اور ابوالحسن محمد حنبلی کی طبقات الحنابلة، وغیرہ شامل ہیں۔

### دوران اکائی معلومات کی جانچ

1- علم حدیث کا تعارف کراتے ہوئے اس کے مراحل تدوین کو بیان کیجیے۔

2- عہد عباسی کے سرمایہ فقہ پر روشنی ڈالیے۔

### 3.5 سائنسی علوم و فنون

خالص سائنسی علوم و فنون کی بنا عہد اموی میں پڑ چکی تھی۔ اس سمت میں پیش رفت کرنے کا سہرا حضرت خالد بن یزید اموی کے سر بندھتا ہے کہ انہوں نے سائنس کی بعض شاخوں جیسے کیمیا وغیرہ کی کتابوں کا سب سے پہلے عربی میں ترجمہ کرایا تھا اور اس فن پر قلم اٹھایا ہے۔ حضرت خالد بن یزید کا لگایا ہوا پودا عباسی خلفاء کے علمی مزاج کی وجہ سے بہت جلد تناور درخت بن گیا۔ عہد عباسی کے علماء نے پہلے مرحلہ میں سائنس کے یونان، ہندوستان، روم و دیگر ممالک کے سرمایہ سے استفادہ کیا، پھر اس میں اپنے تجربات و مشاہدات سے اضافہ کیا اور آخر کار اس منصب پر پہنچ گئے جہاں وہ غیر عربی سرمایہ سے بے نیاز ہو گئے اور اس فن میں انتہاء تک پہنچ گئے اور معروضی اور حقیقی تجربات کی روشنی میں سائنسی علوم کو پختہ بنیادوں پر قائم کیا تھا۔

قبل اس کے کہ سائنسی علوم پر گفتگو کا آغاز کیا جائے اس بات کی وضاحت بہتر یہ معلوم ہوتی ہے کہ عہد عباسی میں اخوان الصفا جیسی علمی تحریک پر وان چڑھی تھی جس میں فلسفہ، زندگی کے اسرار و رموز اور اس جیسے دیگر مسائل کو زیر بحث لایا گیا تھا جنہیں ”رسائل أخوان الصفا“ کے نام سے مرتب کر دیا گیا تھا۔ ان رسائل میں عہد عباسی کی علمی تحریک پر بھی جا بجا روشنی ڈالی گئی ہے اور مختلف علوم و فنون میں عباسی علماء و فضلاء کی خدمات کا ذکر کیا ہے۔ چونکہ اس کتاب میں کئی ایک موضوعات پر بحث کی گئی ہے لہذا اس کا بار بار ذکر کرنے کی بجائے صرف یہیں ذکر کر دیا گیا ہے۔

### 3.5.1 کیمیا (کیمسٹری)

فن کیمیا کی بنیاد خالد بن یزید اموی نے ڈالی تھی کہ انہیں سائنسی علوم سے بہت زیادہ دلچسپی تھی۔ انہوں نے اس فن پر یونانی کتب کا ترجمہ کروایا، خود تجربات کیے اور کتاب الحرارات، کتاب الصحیفة الکبیر اور کتاب الصحیفة الصغیر جیسی کتابیں بطور یادگار چھوڑیں ہیں۔

عہد عباسی کے اولین کیمیا داں کا نام جابر بن حیان (م ۲۰۰ھ) ہے جو خالد بن یزید کے شاگرد تھے۔ وہ زندگی بھر مختلف دھاتوں کو سونے میں تبدیل کرنے کی کوشش میں لگے رہے جس کے نتیجے میں انہیں دھاتوں کے خواص کا علم حاصل ہوتا چلا گیا تھا۔ انہوں نے سائنسی نظریات کے ساتھ ساتھ سائنسی تجربات پر زور دیا ہے۔ اس فن کو پروان چڑھانے میں ان کا کردار کافی اہم ہے۔ انہوں نے مختلف قسم کے تیزاب بنائے تھے، دھاتوں کے پگھلانے اور بھاپ کے ذریعہ کسی چیز کو معدوم کرنے کا کامیاب تجربہ کیا تھا۔ اس موضوع پر سوسے زائد کتابیں ان کی منسوب کی جاتی ہیں جن میں اسرار الکیمیا، أصول الکیمیا، العهد، کتاب الرحمة، کتاب التجمیع، الذبیاق الشرقي اور کتاب السبعین زیادہ اہم ہیں۔

عہد عباسی کے ماہرین کیمیا میں مشہور صوفی ذوالنون مصری، ابوبکر رازی، ابن وحشیہ، جبلاوی، عثمان بن سوید امسی، راہب اصفن، ابوبکر علی بن محمد خراسانی، محمد بن یزید دبیس، ابوالعباس احمد بن محمد، ابوالبرہیم اسحاق، ابو جعفر محمد بن علی ثلغفانی، یعقوب کندی (م ۲۵۴ھ)، ہمدانی، ابوجیان توحیدی (م ۴۱۴ھ)، ابن سینا، محمد بن مالک صالحی خوارزمی (م ۴۲۵ھ)، مؤید الدین طغرانی (م ۵۵۳ھ) اور موسیٰ بن ارفع انصاری (م ۵۵۳ھ) وغیرہ شامل ہیں۔

مذکورہ بالا کیمیا داںوں کو ان کے نظریات و آراء کے حساب سے دو بنیادی گروپ میں تقسیم کیا جاتا ہے۔ پہلا گروپ اس بات کا قائل ہے کہ مختلف دھاتوں کو سونے میں تبدیل کیا جاسکتا ہے۔ اس گروپ میں جابر بن حیان، فارابی اور ابوالحسن موسیٰ بن ارفع جیسے اہل علم شامل ہیں۔

دوسرا گروپ یہ کہتا ہے کہ کیمیا داںوں کی اصل مقصد کیمیا ہی نہیں بلکہ فلسفہ تھا۔ انہوں نے کیمیا کو سونے میں تبدیل کرنے کے ذریعہ سائنس کو فروغ دینا چاہا تھا۔

تاکلین میں یعقوب کندی، ابو حیان توحیدی اور ابن سینا جیسے ماہرین شامل ہیں۔

اس فن پر لکھی جانے والی اہم کتب میں سر الأسرار از امام رازی، مقالة وجوب صناعة الكيمياء از فارابی (م ۳۳۹ھ)، عین الصنعة و عون الصناع از محمد بن مالک صالحی خوارزمی (م ۴۲۵ھ)، حقائق الاستشهاد، کتاب الأنوار والمفاتيح، مفاتيح الرحمة اور أنوار الحكمة از مؤید الدین طغرائی، شذور الذهب از ابوالحسن موسی بن ارفع انصاری (م ۵۵۳ھ)، أبطال دعوی المدعیین صناعة الذهب والفضة من غیر معادنہا از یعقوب کندی، الجوهرتین العتیقتین از ہمدانی وغیرہ کا شمار ہوتا ہے۔

فنی بنیاد پر اس فن کو پروان چڑھانے میں مسلمان سائنس دانوں نے کارہائے نمایاں انجام دیے ہیں۔ انھوں نے نظریاتی اور تجرباتی دونوں پہلوؤں پر گرانقدر علمی سرمایہ چھوڑا ہے۔ مختلف قسم کی دھاتوں کے خواص کو متعین کرنے اور مختلف قسم کے تیزابوں جیسے گندھک کا تیزاب اور الکحل وغیرہ کی ایجاد کا بھی سہرا انھیں کے سر بندھتا ہے۔ انھوں نے ان تیزابوں کے تناسبات اور امتیازات کو دریافت کیا، گیسوں کی خاصیت بتائیں اور زرہیلی معدنیات کو مفید ادویہ میں تبدیل کرنے کا نمایاں کارنامہ انجام دیا ہے۔ عہد عباسی میں پروان چڑھنے والا یہ فن آج کی موجودہ کمپوسٹر کی بنیاد ہے۔ خاص طور پر جابر بن حیان اور ہمدانی کے نظریات کو جدید کیمیا کی بنیاد مانا جاتا ہے۔

### 3.5.2 طبعیات/طبعیات (فزکس)

عہد عباسی میں پروان چڑھنے والے علوم فنون میں **طبعیات/طبعیات** کا بھی شمار کیا جاتا ہے تاہم اس فن کے متعلق معلومات بہت کم دستیاب ہیں جس کی غالباً بنیادی وجہ اس کا ریاضی اور علوم فلکیات و ہندسہ سے گہرا تعلق ہونا ہے۔ جس کی وجہ سے یہ علم ان علوم سے خلط ملط ہو کر رہ گیا اور اس کی واضح شکل و صورت سامنے نہ آسکی اور ماہرین **طبعیات/طبعیات** کی کاوشیں اور کارنامے سب کے سب مذکورہ علوم کے کھاتے میں چلے گئے۔

مسلم ماہرین فن نے طبعیات/طبعیات کو ’العلم الطبيعي‘ کا نام دیا ہے جب کہ فارابی نے اس کے یونانی نام کو معرب کرتے ہوئے اسے ’الفیزیقیہ‘ سے موسوم کیا ہے۔

عہد عباسی میں فن **طبعیات/طبعیات** کے ماہرین میں حسب ذیل شخصیات کا شمار کیا جاتا ہے۔

یعقوب کندی (م ۲۵۷ھ) کا شمار عہد عباسی کے ان باکمال علماء میں ہوتا ہے جنھوں نے مختلف علوم و فنون میں اپنے گہرے نقش چھوڑے ہیں۔ غالباً وہ پہلے ماہر **طبعیات/طبعیات** ہیں جنھوں نے اس کے مختلف نظری پہلوؤں کو اپنی کتاب میں پیش کیا ہے۔ ویل دیوران (Well Durant) کے مطابق انھوں نے ہی مدوجزر کے اصول دریافت کیے تھے، ساتھ ہی ساتھ روشنی کی رفتار کے متعلق اپنی تحقیقات کو پیش کیا تھا۔ انھوں نے بصریات (Optics) کے موضوع پر بھی اپنی گرانقدر تحقیقات سے دنیا کو روشناس کرایا تھا۔ اس موضوع پر ان کی کتاب علم البصر بہت اہم سمجھی جاتی ہے۔

امام ابوبکر رازی نے بھی اس فن میں گرانقدر کارنامے انجام دیے ہیں جیسے مادہ کی حرکت اور اس کی اصل، مکان و زمان کے معاملات، بصریات، زمین کی کشش ثقل اور مختلف اشیاء کی باہمی کشش وغیرہ۔ انھوں نے اپنی تحقیق سے یہ ثابت کیا ہے کہ یہ زمین اپنی باہمی کشش اشیاء کی ثقل کی وجہ سے فضاے بسیط میں معلق ہے۔ اس موضوع پر انھوں نے اپنی کتاب ’سبب وقف الأرض فی السماء‘ بہت عمدہ بحث کی ہے۔

امام فارابی نے بھی مختلف علوم و فنون میں اپنے کارنامے درج کیے ہیں۔ ان علوم و فنون میں **طبعیات/طبعیات** بھی ہے۔ اس علم کو وہ ’فیزیقیہ‘ سے موسوم کرتے ہیں جو آج کے مروج علم ’فزکس‘ سے بہت قریب ہے۔ انھوں نے اس فن کی آٹھ شاخیں بیان کی ہیں۔

رسائل اخوان الصفا عہد عباسی کا ایسا مجموعہ رسائل ہے جس میں مختلف علوم و فنون پر بحث کی گئی ہے۔ ان علوم و فنون میں **طبعیات/طبعیات** بھی شامل ہے۔ رسائل اخوان الصفا کے سترہ رسائل میں اس علم کے مختلف پہلوؤں سے بحث کی گئی ہے جیسے مادہ کیا ہے؟، مدوجزر کیسے بنتا ہے؟، عناصر کی تشکیل کیونکر ہوتی ہے؟، زلزلہ، گرتن اور صوتی لہروں کے اسباب کیا ہیں؟ وغیرہ۔

امام ابن سینا نے بھی **طبعیات/طبعیات** میں اپنے فضل و کمال کا اظہار کیا ہے۔ بقول پروفیسر محمد یسین مظہر صدیقی بعض علماء نے انھیں طبیب و حکیم سے زیادہ بڑا ماہر طبعیات قرار دیا ہے۔ انھوں نے سارٹن کا قول بھی نقل کیا ہے کہ انھوں نے اس فن کے تمام اہم موضوعات پر اپنے نظریات و تحقیقات کو پیش کیا ہے۔ امام ابن سینا اجسام طبعی کی حرکات و سکون، خلاء، روشنی، حرارت اور کشش ثقل پر عمدہ بحثیں کی ہیں۔

ابو یسحاق بیرونی نے بھی **طبعیات/طبعیات** اپنے لازوال کارنامے ثابت کیے ہیں کہ انھوں نے ہی سب سے اس بات کو دریافت کیا تھا کہ روشنی کی رفتار آواز کی رفتار

سے کہیں زیادہ ہوتی ہے۔ اس کا طریق انھوں نے اپنی کتاب ’مدوجزر‘ میں بیان کیا ہے۔

مذکورہ بالا ماہرین فن کے علاوہ ابوالبرکات بغدادی (م ۵۴۷ھ)، ابن مسکویہ، ابو معشر بلخی اور ابن بیثم (م ۴۳۰ھ) نے بھی مذکورہ فن میں اپنے اہم نقش چھوڑے ہیں۔ اول الذکر نے متحرک اشیاء کی حرکت پر بحث کی ہے جس کے نتیجے میں حرکیات (Dynamics) کی ایک خاص شکل وجود میں آئی تھی۔ ابن مسکویہ اور ابو معشر بلخی نے سمندر کے مدوجزر کا بنیادی سبب چاند کی کشش کو قرار دیا ہے اور یہ بتایا ہے کہ تمام اجرام اور سیارے، سورج کی بے کراں کشش کی وجہ سے اس کے گرد چکر لگاتے ہیں۔ مؤخر الذکر کی کتاب ”کتاب المناظر“ کا بنیادی موضوع توجہ چشم اور آنکھ ہے اور امراض چشم کی ایک بنیادی اور اہم کتاب گردانی جاتی ہے۔ اس کتاب میں انھوں نے فزکس کے کئی مباحث جیسے بصریات، روشنی، آئینہ وغیرہ کو بھی بیان کیا ہے۔ چاند و سورج گرہن پر بھی انھوں نے عمدہ تحقیقات پیش کی ہیں۔

### 3.5.3 طب (میڈیسن)

فن طب کو بنیادی طور دوزمروں - عملی طب اور نظریاتی طب - میں تقسیم کیا جاتا ہے۔ عملی طب ہر جگہ اور ہر زمانہ میں موجود رہا ہے لیکن اس موضوع پر کوئی سرمایہ موجود نہیں ہے کہ وہ سینہ بہ سینہ منتقل ہوتا رہا اور معاشرہ کی ضروریات کو پوری کرتا رہا۔ نظریاتی طب / علمی طب کا آغاز عہد نبوی سے ہوتا کہ بعض احادیث میں مختلف اشیاء کی صفات و فوائد کا ذکر ملتا ہے۔ ان احادیث کو طب نبوی سے موسوم کیا جاتا ہے۔ بعد کے علماء جیسے ابن قیم الجوزیہ (م ۷۵۱ھ) نے طب نبوی پر مشتمل تمام روایات کو یکجا کر کے اسے کتابی شکل دے دی۔ اموی دور میں بھی اس فن کے دونوں پہلوؤں - عملی اور نظری - پر کام کیا گیا اور خالد بن یزید کی کوششوں سے پہلی مرتبہ یونان کے نظریاتی طب کا تعارف اسلامی دنیا میں کرایا گیا۔ دیگر اموی خلفاء - خصوصاً خلیفہ مروان بن حکم - نے بھی اس فن کو پروان چڑھانے میں اہم کردار ادا کیا ہے۔

عہد اموی میں پروان چڑھنے والے علم طب پر عہد عباسی پوری طرح برگ و بال آجاتے ہیں کہ اس عہد میں جتنی ترقی اس علم میں ہوئی اس کی کوئی نظیر نہیں پیش کی جاسکتی ہے۔ عباسی خلفاء نے یونانی طب کی تمام اہم اور بنیادی کتابوں کا عربی میں ترجمہ کروایا تھا جس نے اسلامی / عربی علم طب کے فروغ میں بنیادی کردار ادا کیا تھا۔ فن طب کا آغاز و ارتقاء تو یونان و ہند میں ہوا لیکن اس کو ایک خاص منبج دینے اور قالب میں ڈھالنے کا فریضہ عرب اطباء عہد عباسی نے دیا تھا۔ پتھری نکالنے اور چچک کا علاج مسلم اطباء کی اولیات میں سے ہے۔ انھوں نے یونانی، ایرانی اور ہندوستانی علم طب سے فائدہ اٹھاتے ہوئے بہت جلد اپنی جداگانہ راہ بنالی۔ انھوں نے قدیم طبی سرمایہ میں پائی جانے والی غلطیوں کی نشاندہی کی۔ نئے تجربات سے فن طب کا دامن اس قدر وسیع اور مالا کر دیا کہ ان کے پروان کردہ علم طب کی بنیادوں پر ہی یورپ میں یہ فن کچھ اس طرح پروان چڑھا کہ آج صرف اسی کا بول بالا ہے۔

جدید طب کو فروغ دینے میں مسلمانوں کی کوششوں اور کاوشوں کا دخل ہے کہ انھوں نے ہی جنوبی اٹلی کے شہر سلرنو میں پہلا میڈیکل کالج کھولا تھا۔ بارہویں صدی میں یورپ کے مختلف شہروں میں جیسے بولونیا، پادووا اور پیرس میں جدید علوم کے فروغ کے لیے کئی یونیورسٹیاں قائم ہوئیں جہاں منتقدین کی عربی کتابوں، خاص طور سے بوعلی سینا کی القانون فی الطب، امام رازی کی المنصوروی کے تراجم کی روشنی میں تعلیم و تدریس کے فرائض انجام دیے جاتے تھے۔

فلسفہ اور دوسرے یونانی علوم و فنون کی طرح علم طب کے بھی تین بڑے مراکز - اسکندریہ (مصر)، جندی ساہور (ایران) اور حران (عراق) - تھے۔ ان مراکز میں سے جندی ساہور کا مرکز کافی قدیم اور ترقی یافتہ تھا۔ مشہور ایرانی بادشاہ نوشیروان کے عہد میں اس مرکز نے کافی ترقی کی تھی۔ اس مرکز کی اہمیت کا اندازہ اس بات سے لگایا جاسکتا ہے کہ عباسی خلیفہ منصور نے اپنے علاج کے لیے وہیں سے جو رحیس بن خنیشوع جیسے ماہر فن کو بلا لیا تھا۔ عہد عباسی میں ان طبی مراکز میں بغداد کے مرکز کا اضافہ ہوا تھا۔

عہد عباسی کے مشہور اطباء میں یعقوب کندی (م ۲۵۷ھ) مؤلف طبقات الأطباء، عملی اور نظری طب کے ماہر، چچک کا علاج دریافت کرنے والے اور رے اور بغداد کے شفا خانے کے نگران (ڈین / انچارج) محمد بن زکریا رازی (م ۳۲۰ھ) مؤلف المنصوروی، کتاب الحاوی، سر الطب، المرشد، کتاب التفہیم والتشجیر، کتاب الجدری والخصبہ اور کتاب الطب الملوکی وغیرہ، مختلف دواؤں کے موجد موفیق بن علی ہروی (م ۳۴۰ھ) مؤلف حقائق الأدوية، امراض چشم کے ماہر اور موتیابندہ آپریشن کرنے والے ابوالقاسم عمار مصلی (م ۳۸۸ھ) مؤلف علاج العین، مشہور فلسفی و طبیب ابن مسکویہ (م ۴۲۱ھ) مؤلف کتاب الأشربة اور کتاب البیطیخ، شیخ بوعلی بن سینا (م ۴۲۸ھ) مؤلف کتاب القانون فی الطب، کتاب الأدوية القلبية اور کتاب القولنج اور امراض چشم کے ماہر علی بن عیسی (م ۴۴۱ھ) مؤلف تذکرۃ الکحالیین وغیرہ شامل ہیں جن کے تجربات، مشاہدات اور علمی کاوشوں پر جدید علم طب اور میڈیکل سائنس کی بنیاد رکھی گئی ہے۔

عہد عباسی کے دیگر اطباء میں ابن واند نے علاج بالغذاء کا طریقہ متعارف کرایا تھا۔ اس طریقہ علاج کو کئی اطباء نے اختیار کیا تھا۔ حکیم ابوالبرکات نے خاص وبائی مرض میں انگلیاں چیرنے یا کاٹنے کا طریقہ ایجاد کیا تھا، اسی طرح عہد عباسی کے مسلم اطباء نے حفظان صحت کے اصول بیان کیے اور تشخیص و علاج کے نئے طریقے ایجاد کیے تھے۔

### 3.5.4 ریاضی، ہندسہ اور حساب

عہد اموی کے زمانہ کی زندگی میں حکام آزماؤں اور لحاظ رکھتے تھے لیکن اس کا فنی حشریت سے اس وقت واقف ہو سکتا ہے۔ اس فن کے یونانی اور ہندوستانی

کتابوں کو عربی کا جامہ پہنایا گیا۔ ان کتابوں کے تراجم سے استفادہ کرتے ہوئے انھوں نے اس فن میں نمایاں کامیابیاں حاصل کیں اور ریاضی کے علمی سرمایہ میں گرانقدر اضافے کیے۔

مسلم علماء و فضلاء نے ریاضی، ہندسہ اور حساب اور اس کی مختلف شاخوں کے حوالہ سے اہم کارنامے انجام دیے ہیں جو آگے چل کر یورپ میں پروان چڑھنے والے مذکورہ فنون کے لیے خشت اول ثابت ہوئے تھے۔ بقول مقالہ نگار اردو دائرۃ المعارف الاسلامیۃ الجبر کے لفظ سے اس بات کا اندازہ لگایا جاسکتا ہے کہ اس کے بانی مسلمان ہیں۔ امام خوارزمی کی کتاب ”الجبر و المقابله“ کے انگریزی ترجمہ سے اہل یورپ نے کافی استفادہ کیا تھا۔ مشہور مستشرق نالینو (Nalino)، مسلمانوں کو اس فن میں یورپ کا استاد مانتے ہیں۔

مذکورہ مقالہ نگار مزید لکھتے ہیں ’فن ہندسہ کے بانی تو اہل ہند ہیں لیکن اس سے یورپ کو روشناس کرانے کا سہرا مسلمانوں کے سر بندھتا ہے۔ انھوں نے اہل ہند کے اس فن سے استفادہ کرتے ہوئے مختلف مشینوں کی ایجاد میں بھی گرانقدر کارنامے انجام دیے تھے جن کی مدد سے وہ بہت سی عظیم الشان جنگوں میں کامیاب و کامران رہے تھے۔ عہد عباسی میں۔ خاص طور سے عہد مامونی میں۔ فن ریاضی و حساب نے ترقی کے اہم مراحل طے کیے۔ عہد مامون میں خانوادہ بنو شاکر نے اس فن کو پروان چڑھانے میں نمایاں کردار ادا کیا تھا۔ اس خاندان کے تمام افراد ’ریاضی کی تمام شاخوں مثلاً ہندسہ، علم الحیل و الحركات (Mechanics) اور اقلیدس وغیرہ کا خاص ذوق رکھتے تھے۔ وہ نہ صرف اس علوم کے ماہر تھے بلکہ انھوں نے اس میں عجیب و نادر کتابیں لکھیں جو ’حیل بنو موسیٰ‘ کے نام سے مشہور ہیں۔ ذیل کی سطور میں چند اہم ماہرین فن کا ذکر کیا جا رہا ہے۔

احمد عبداللہ حبش (م ۲۱۴ھ) کا شمار عہد عباسی کے مشہور ریاضی دانوں میں ہوتا تھا۔ انھیں علم مثلث کا ماہر مانا جاتا ہے۔ انھوں نے ہی ’زاویہ کی چھ نشستوں میں فصل جیب (Co-tangent) کا طریقہ دریافت کیا تھا اور قاطع (Secant) کا پتہ لگا کر اسے علم مثلث میں رواج دیا تھا۔ اس کے علاوہ بھی ان کے دیگر کارنامے بیان کیے جاتے ہیں۔

یحییٰ بن ابی منصور (م ۲۱۴ھ) کو علم ریاضی کا فن اور شوق و رش میں ملا تھا کہ ان کے والد ابو منصور، خلیفہ منصور کے نجم اور ہیئت کے مشیر تھے۔ یحییٰ بن ابی منصور نے اس فن میں گرانقدر سرمایہ چھوڑا ہے۔ ان کے علمی سرمایہ کا ذکر علم نجوم کے تحت کیا جائے گا۔

حجاج بن یوسف مطر (م ۲۱۴ھ) نے مقدمات اقلیدس جیسی جامع لکھی تھی۔ مذکورہ فن میں ان کی دستگاہ کا اندازہ اس بات سے لگایا جاسکتا ہے کہ انھوں نے کتاب المجسطی کے عربی ترجمہ کی اصلاح و تہذیب کے فرائض انجام دیے تھے۔

ابوطیب سند بن علی (م ۲۲۴ھ) کا شمار بھی اہم ماہرین فن ریاضیات میں ہوتا ہے، خاص طور سے علم ہندسہ میں انھیں زیادہ درک حاصل تھا۔ ان کی مہارت کا اندازہ اس بات سے لگایا جاسکتا ہے کہ انھوں نے احمد بن کثیر فرغانی (م ۲۲۳ھ) کی اس غلطی کی اصلاح کی تھی جو انھوں نے نہر جعفری کی کھدائی کے وقت کی تھی۔ ان کی کتابوں میں کتاب المنفصلات و المتوصلات، کتاب الحساب الہندی، کتاب الجمع و التفویق، کتاب القواطع، اور کتاب الجبر و المقابله جیسی کتب شامل ہیں کا شمار فن ریاضی کی اہم کتابوں میں ہوتا ہے۔

عباس بن سعید جوہری (م ۲۲۹ھ) کا شمار عہد مامونی کے اہم اور بڑے ریاضی دانوں اور ماہرین ہیئت میں ہوتا ہے۔ انھیں ریاضی کی تمام شاخوں پر درک حاصل تھا۔ وہ تفسیر اقلیدس اور کتاب الأشکال جیسی کتابوں کے مؤلف ہیں۔ بقول پروفیسر محمد یلین مظہر صدیقی مؤخر الذکر کتاب تفسیر اقلیدس کا ایک باب/مقالہ ہے۔

خانوادہ بنو شاکر نے فن ریاضی کو پروان چڑھانے میں نمایاں کردار ادا کیا تھا۔ موسیٰ بن شاہر (م ۲۱۳ھ) کا شمار عہد ہارونی کے علم ریاضی و ہیئت کے ماہرین میں ہوتا ہے۔ قطنی نے انھیں علم ہندسہ کا ماہر قرار دیا ہے۔ ان کے تین بیٹے۔ محمد بن موسیٰ (م ۲۵۳ھ)، احمد بن موسیٰ (م ۲۴۰ھ) اور حسن بن موسیٰ (م ۲۵۴ھ)۔ تھے جو بنو موسیٰ کے نام سے مشہور و معروف ہیں۔ انھوں نے اپنے علم و فضل سے اس فن میں چار چاند لگا دیے۔ ان کا شمار اس فن کے ماہرین میں ہوتا تھا۔

موسیٰ بن شاہر کے پہلے بیٹے کا شمار ہندسہ، ہیئت، اقلیدس، مجسطی اور ریاضی کی تمام شاخوں کے ماہرین میں ہوتا ہے جب کہ دوسرے بیٹے احمد کو علم الحیل (میکانک) میں کمال حاصل تھا، ایک زمانہ تک اس فن میں ان کا کوئی مد مقابل نہیں تھا۔ تیسرے بیٹے حسن کو علم ہندسہ پر قدرت حاصل تھی۔ انھوں نے کچھ ایسے مسائل و علوم ایجاد کیے تھے جن کا علم قدیم ماہرین فن کو بھی نہ تھا جیسے انھوں نے پہلی مرتبہ بتایا تھا کہ زاویہ کئی مساوی حصوں میں تقسیم ہو سکتا ہے۔

موسیٰ برادران نے اس فن پر علمی سرمایہ بھی چھوڑا ہے جن میں سے اہم کتاب ’کتاب الحیل‘ ہے جس کی مدد سے مختلف قسم کے آلات جیسے گھڑی اور ترازو وغیرہ

بنائے گئے تھے۔ موسیٰ برادران میں سر محمد بن موسیٰ نے ایک ایسا فن ایجاد کیا جس کے ذریعے سے رحاب ارتداد اور قیوتیہ تیار کی جاسکتی تھی۔ ان کا بیٹا کاہن بن موسیٰ نے اس فن میں کئی مسائل و علوم ایجاد کیے تھے جن کا علم قدیم ماہرین فن کو بھی نہ تھا جیسے انھوں نے پہلی مرتبہ بتایا تھا کہ زاویہ کئی مساوی حصوں میں تقسیم ہو سکتا ہے۔

نے ایک ایسا طریقہ بھی دریافت کیا تھا جس کے ذریعہ دو مقداروں کا تناسب معلوم کیا جاسکتا تھا۔

**محمد بن موسیٰ خوارزمی (۲۳۲ھ)** کا شمار اہم ترین ماہرین فن میں ہوتا ہے۔ وہ علم ریاضی کی شاخ الجبرا کے بانی ومبانی ہیں کی انھوں نے ہی اس موضوع پر قلم اٹھایا تھا اور الجبر والمقابلہ جیسی عظیم الشان کتاب تصنیف کی تھی۔ اسی طرح ان کی دوسری کتاب علم الحساب کو اپنے موضوع پر پہلی کتاب قرار دیا جاتا ہے۔

**ثابت بن قرہ حرانی (۲۸۸ھ)** کا شمار بھی علم ریاضی و ہندسہ کے اکابر علماء میں ہوتا ہے۔ جیومیٹری سے انھیں خاص دلچسپی تھی۔ انھوں نے ہی اس اصول کو دریافت کیا تھا جس کی مدد سے کسی مرکب عدد کو اس کے چھوٹے اعداد پر باری باری سے پورا تقسیم کیا جاسکتا تھا جنھیں مرکب عدد کے ”جزائے مرکبہ“ سے موسوم کیا جاتا ہے۔ اس فن پر انھوں نے المبانی الهندسیة، تصحیح مسائل الجبر اور کتاب الهندسة جیسی کتابیں لکھی تھیں۔

**ابو محمد عدلی قانی (۳۷۷ھ)** اپنے عہد کے ایک بڑے ماہر فن ریاضی تھے۔ ان کا کارنامہ یہ ہے کہ انھوں نے ”زنج ثانی“ کی اصلاح کی تھی۔ ان کی یہ اصلاح ”زنج عدلی“ کے نام سے مشہور و معروف ہوئی حتیٰ کہ وہ ان کے نام کا جز بن گئی۔ اس کے علاوہ انھوں نے کتاب المساحة جیسی کتاب بھی بطور یادگار چھوڑی ہے۔ ان کی دوسری کتاب الجبرا کے موضوع پر ہے۔ ان کا ایک کارنامہ یہ بھی بیان کیا جاتا ہے کہ انھوں نے ہی سب سے پہلے تمام عالمی ریاضی دانوں کی فنی اعتبار سے درجہ بندی کی تھی۔

**ابو الوفاء بوزجانی (۳۸۸ھ)** کے ذکر کے بغیر عہد عباسی کے ماہرین ریاضی، حساب اور ہندسہ کی فہرست مکمل نہیں ہو سکتی ہے۔ ان کی تمام تالیفات ریاضی کے موضوع پر ہیں۔ انھیں علم حساب پر بھی کمال و قدرت حاصل تھی۔ انھوں نے ہی جیومیٹری کے دائرہ کے اندر منتظم کثیر الاضلاع (Regular Polygons) اور منتظم مسویع/سات اضلاع کی شکل (Regular Heptagon) کے آسان طریقہ کو دریافت کیا تھا۔

**ابو ریحان بیرونی، محمد بن احمد (۴۴۰ھ)** کا شمار ان علماء میں ہوتا جن کی خدمات اور کارناموں کا دائرہ کافی وسیع ہے اور انھوں نے مختلف میدانوں میں اپنی صلاحیتوں کا لوہا منوایا ہے۔ مختلف علوم و فنون میں ان کے مقام و مرتبہ سے قطع نظر فن ریاضی و حساب میں بھی انھوں نے اپنے فضل و کمال کا اظہار کیا ہے۔ ان کی کتاب الآثار الباقیة کا شمار فن ریاضی کی اہم کتب میں ہوتا ہے جس میں دیگر علوم و فنون سے بھی بحث کی گئی ہے۔ اسی طرح انھوں نے اپنی کتاب القانون المسعودی میں علم مثلث پر انھوں نے عمدہ بحث کی ہے۔

**ابوالحسن علی احمد نسوی (۴۴۰ھ)** کا شمار بھی عہد عباسی کے مشہور ریاضی دانوں میں ہوتا ہے۔ انھوں نے اس فن میں کئی اصول و قواعد ایجاد کیے تھے جیسے جذر اور جذر مکعب کا طریقہ، اعشاریہ اور حساب ستین کے اصول و قواعد۔ مؤخر الذکر کی مدد سے وقت کی تقسیم کا پیمانہ مقرر کیا تھا جو ساٹھ پر مبنی ہے کہ ایک منٹ ساٹھ سیکنڈ کا ہوگا اور ایک گھنٹہ ساٹھ منٹ پر مشتمل ہوگا۔ مزید برآں انھوں نے کچھ کتابیں بھی بطور یادگار چھوڑی ہیں جن میں سب مشہور کتاب کا تعلق عملی حساب سے ہے۔

**عمر خیام، عمر بن ابراہیم (۵۲۶ھ)** کو دنیا صرف اس کی لازوال رباعیوں کے حوالہ سے جانتی ہے جب کہ انھوں نے دیگر علوم و فنون میں بھی اہم نقش چھوڑے ہیں۔ وہ ایک ماہر ریاضی و ہندسہ و حساب داں تھے۔ انھوں نے مذکورہ فن پر کئی کتابیں بطور یادگار چھوڑی ہیں جیسے المکعبات، الجبر والمقابلہ۔ مؤخر الذکر کتاب میں انھوں نے موضوع کے کنت نئے گوشوں کو اجاگر کیا ہے۔ مزید برآں انھیں الجبرا کے میدان میں مسئلہ دورق (Binomial Theorem) کا موجد سمجھا جاتا ہے۔

مذکورہ بالا اہم اور باکمال ماہرین فن کے علاوہ نوبخت (۱۵۷ھ)، ان کے بیٹے فضل (۱۹۷ھ) محمد بن جابر بنانی (۳۰۵ھ)، محمد بن احمد خوارزمی (۳۶۱ھ)، ابوہل و بخت بن رستم (م ۳۹۰ھ) ابوالحسن کوشیار (۴۵۹ھ)، مظفر اسفرازی (۵۱۵ھ) موجد میزان آرشمیدس، ابو عباس لوکری، ابو فتح کوشک اور ابن رقیقہ (۶۳۵ھ) نے بھی فن ریاضی و ہندسہ میں شاندار کارنامے انجام دیے ہیں۔

### 3.5.5 علم ہیئت اور نجوم

علم ہیئت و نجوم کا شمار بھی ان علوم و فنون میں ہوتا ہے جن سے عرب تحریک ترجمہ کے واسطے سے واقف اور روشناس ہوئے تھے جس کی خشت اول عہد اموی میں ڈالی جا چکی تھی لیکن دیگر علوم کی طرح انھوں نے اس علم میں بھی جلد ہی اپنا لوہا منوایا اور اہم و بنیادی علمی سرمایہ فراہم کیا۔ لہذا یہ کہنا کہ اس علم کو پروان چڑھانے میں مسلمان علماء و فضلاء کی کوششوں کا بہت زیادہ دخل ہے تو غلط اور بیجا نہیں ہوگا۔ بقول مقالہ نگار اردو دائرۃ المعارف الاسلامیہ ”اس فن کو فن کے درجہ تک پہنچانے کا سہرا صرف مسلم علماء، خاص طور سے عہد عباسی کے علماء کے سر بندھتا ہے۔ انھوں نے اپنے مد مقابل آسمان پر پائے جانے والے ستاروں کی ایک فہرست تیار کی تھی اور جس نام سے ان ستاروں کو موسوم کیا اس میں آج تک تبدیلی نہیں کی جاسکی۔ اس فن میں علمائے یورپ نے اپنا پہلا قدم مشہور منجم و ہیئت داں فرغانی کی کتاب ”مبادیات علم النجوم“ کی روشنی میں اٹھایا تھا۔

قبل اس کے کہ عہد عباسی میں پروان چڑھنے والے مذکورہ فن کا جائزہ لیا جائے اس بات کی وضاحت کرنا مناسب معلوم ہوتا ہے کہ علم ہیئت، علم نجوم، علم ریاضی، ہندسہ

ہے عہد عباسی کے بہت سے علماء و فضلاء مذکورہ بالا تمام فنون میں یکساں قدرت و دست گاہ رکھتے تھے۔

اسی طرح اس بات کی وضاحت بھی مناسب معلوم ہوتی ہے کہ مذکورہ علم و فن کا مدلول علم الافلاک (Astronomy) ہے نہ کہ علم جیوتش (Astrology) جسے ایک غیر علمی فن گردانا جاتا ہے۔ یہ الگ بات ہے کہ اس فن کے مسلم عرب ماہرین اپنے علم و فن اور تجربہ کی روشنی میں کبھی کبھار پیش گوئیاں بھی کرتے رہے ہیں۔

عباسی خلیفہ منصور کو اس علم سے خاصا شغف و دلچسپی تھی جس کے نتیجے میں اس علم نے ترقی کی کئی منازل طے کر لی تھی۔ دیگر عباسی خلفاء جیسے خلیفہ مہدی، خلیفہ ہارون رشید اور خلیفہ مامون کو بھی اس فن سے بہت شغف و دلچسپی تھی لہذا یہ علم دن دو گنی اور رات چو گنی ترقی کرتا چلا گیا۔

درج ذیل سطور میں مذکورہ بالا فن کے ان ماہرین کا ذکر کیا جا رہا ہے جن کا تعلق عہد عباسی سے تھا۔

ابراہیم بن جنید (م ۱۵۷ھ) کا شمار تبحر ہیئت دانوں میں ہوتا ہے۔ انھوں نے اجرام فلکی کا بہت گہرا مطالعہ کیا تھا جس کے نتیجے میں وہ نت نئے نتائج پر پہنچے تھے۔ انھوں نے ایک اصطراب بھی بنایا تھا۔ انھیں علم الحیل (علم میکانک) میں بھی خاصا درک تھا اور انھوں نے کئی متحرک آلات بھی بنائے تھے۔

ماشاء اللہ (م ۱۹۷ھ) نے علم ہیئت کے موضوع پر اپنے مشاہدات اور تجربات کی روشنی میں ایک اہم کتاب لکھی تھی اور اسے ستائیس ابواب میں تقسیم کرتے ہوئے اس میں نادر اور نئی تحقیقات کو پیش کیا تھا۔

یحییٰ بن ابی منصور (م ۲۱۴ھ) کو علم ہیئت و نجوم کا فن اور شوق و رشہ میں ملتا تھا کہ ان کے والد ابو منصور، خلیفہ منصور کے منجم اور ہیئت کے مشیر تھے۔ یحییٰ کو خلیفہ مامون نے رصد گاہ منصور یہ (بمقام محلہ شامہ، بغداد) اور رصد گاہ مامونیہ (بمقام قاسیون، دمشق) کا مہتمم بنایا تھا۔ مؤخر الذکر رصد گاہ کی تعمیر میں بھی انھوں نے اہم خدمات انجام دی تھیں۔ انھیں ستاروں کی رفتار معلوم کرنے پر ملکہ حاصل تھا۔ انھوں نے کتاب الزیج الممتحن، کتاب الارصاد اور مجموعة رسائل ابی جماعۃ فی الارصاد جیسی کتب تالیف کی تھی۔

یہاں اس بات کی وضاحت مناسب معلوم ہوتی ہے کہ مذکورہ بالا دونوں رصد گاہ کی تعمیر میں یحییٰ بن ابی منصور کے ساتھ اس عہد کے دیگر مشہور و معروف منجمین اور ہیئت دانوں میں سے عباس بن سعید جوہری (م ۲۲۹ھ)، ابویب سند بن علی (م ۲۲۴ھ) اور خالد بن عبد الملک مروزی (م ۲۳۱ھ) نے بھی اہم کردار ادا کیا بلکہ یہ کہا جائے کہ یہ دونوں رصد گاہیں اس فن کے تئیں ان کی دلچسپی اور لگن کا منہ بولتا ثبوت ہیں تو بیجا نہیں ہوگا۔ ان رصد گاہوں میں وہ مطالعات، تحقیقات اور تجربات میں مشغول رہتے تھے اور ان کے نتائج کو کتابی شکل میں مرتب کر دیتے تھے۔

اول الذکر ہیئت داں نے زتیج کے موضوع پر ایک اور تقلیدس کے موضوع پر دو کتابیں بطور یادگار چھوڑی ہیں۔ ثانی الذکر کا شمار اصطراب اور آلات رصد کے بنانے والوں میں شمار ہوتا ہے۔ ساتھ ہی ساتھ وہ ماہر انجینئر اور قابل معمار بھی تھے۔ ان کی متعدد کتابوں کا ذکر فن ریاضی کے تحت کیا جا چکا ہے جن میں ہیئت کے مباحث بھی پائے جاتے ہیں جبکہ مؤخر الذکر نے اجرام فلکی کا گہرا مطالعہ کیا تھا اور ایک زتیج بھی مرتب کی تھی۔ وہ قاسیون کی رصد گاہ کے نگران بھی تھے۔

احمد بن کثیر فرغانی (م ۲۲۳ھ) کا شمار بھی عہد عباسی کے مشہور منجمین اور ہیئت دانوں میں ہوتا ہے۔ انھوں نے اس موضوع پر ایک اہم کتاب ”جوامع علوم النجوم“ لکھی تھی جو ایک انسائیکلو پیڈیا کا درجہ رکھتی ہے۔ وہ دھوپ گھڑی (Sundail) کے موجد بھی ہیں۔

علی بن عیسیٰ اصطرابی (م ۲۲۴ھ) کا علم ہیئت میں مقام و مرتبہ بہت بلند ہے۔ وہ اصطراب بنانے کے بھی ماہر تھے۔ ان کی مہارت کا اندازہ اس بات سے لگایا جاسکتا ہے کہ اصطرابی کا لفظ ان کے نام کا جز بن گیا تھا۔ انھوں نے اجرام فلکی کے درمیان مسافت ناپنے کا طریقہ ایجاد کیا تھا اور اس کے لیے ایک آلہ ”آلہ سدس“ (Sextant) بنایا تھا۔ اس کے علاوہ دیگر آلات کی ایجاد کا سہرا بھی انھیں کے سر بندھتا ہے تاہم ان کسی کتاب کا پتہ نہیں چلتا ہے۔

ثابت بن قرہ حرانی (م ۲۸۸ھ) کا ذکر عہد عباسی کے ماہرین ریاضی میں کیا جا چکا ہے۔ انھیں علم ہیئت اور نجوم میں بھی کافی درک تھا۔ اس موضوع پر انھوں نے ترکیب الأفلاک، طوابع الكواكب، الهيئة، علة الكسوف والخسوف، الرصد اور العمل في الكرة جیسی کتابیں لکھی تھیں۔ انھوں نے ایک رصد گاہ بھی قائم کی تھی جہاں وہ اجرام فلکی کا مطالعہ کرتے تھے اور نتائج کو قلم بند کرتے تھے۔ ساتھ ساتھ وہ رصد گاہ کے نگران اور مہتمم بھی رہے تھے۔

جابر بن سنان (م ۲۹۱ھ) عہد عباسی کے مشہور ماہر ہیئت اور نجوم تھے۔ انھوں نے اس میدان میں عملی کارنامے انجام دیے ہیں کہ کئی آلات رصد کی نسبت ان کی جانب کی جاتی ہے۔ انھوں نے ایک ایسا اصطراب بنایا تھا جس کے ذریعہ زمین سے اجرام فلکی کی مسافت ناپی جاسکتی تھی۔ اس اصطراب کو اصطراب کروی (Spherical Astrolabe) سے موسوم کیا جاتا ہے۔ چند متحرک آلات بنانے کا سہرا بھی ان کے سر باندھا جاتا ہے۔

محمد بن جابر بنانی (م ۳۰۵ھ) نے علم ہیئت و نجوم میں اگر الفکر، خبرات، انصاری، ابن خوارزمی کے بعد دوسرے سب سے زیادہ مطالعہ کیا تو میں اس فن میں اللہ

کی مہارت کا اندازہ اس بات سے لگایا جاسکتا ہے کہ انھوں نے دائرۃ البروج (Inclination of Ecliptic) کی صحیح پیمائش بیان کی ہے اور نقاط اعتدالین کے جھکاؤ (Trepidation of equinoxes) کو غلط ثابت کیا ہے۔ انھوں نے اپنے حاصل مطالعہ کو زیج البنسانی میں نقل کر دیا ہے۔ اس کتاب میں انھوں نے زمین کی گردش اور سورج کے متعلق کئی تحقیقات کو بیان کیا گیا ہے۔ اس کے علاوہ انھوں نے علم ہیئت کے متعلق کئی جدول (Tables) تیار کیے تھے۔

محمد بن احمد خوارزمی (م ۳۶۱ھ) کا شمار عظیم ترین مسلم ہیئت دانوں میں ہوتا ہے۔

ابو محمد عدلی قاینی (م ۳۷۷ھ) اور ان کے کارناموں کا ذکر فن ریاضی میں کیا جا چکا ہے۔ انھیں فن ہیئت میں بھی کافی مہارت حاصل تھی۔ ان کی مہارت کا اندازہ اس بات سے لگایا جاسکتا ہے کہ انھوں نے محمد بن جابر کی زینج میں اصلاح کی تھی، انھوں نے اپنی خود ایک زینج مرتب کی تھی۔

ابن یونس صوفی (م ۳۹۵ھ) ’فن ہیئت اور علم نجوم کے ماہر تھے۔ انھوں نے دائرۃ البروج کے انحراف کی صحیح تعیین کی اور اوج شمس کا اندازہ لگایا تھا۔

ابو الوفا جوزجانی (م ۳۸۸ھ) عہد عباسی کے عظیم ہیئت داں تھے۔ انھوں نے اس موضوع پر کتاب المنازل اور کتاب الزیج جیسی کتابیں بھی لکھی ہیں جن کا شمار اس فن کی اہم کتب میں ہوتا ہے۔ ان کے ہیئت کارناموں میں سورج کی کشش کا پتہ چلانا اور چاند پر اس کے مرتب ہونے والے اثرات کا ذکر کرنا ہے۔ ان کا نظریہ اختلال قمر ایک اہم نظریہ مانا جاتا ہے۔ انھوں نے زاویوں کے جیب (Sine) کا نیا اصول دریافت کیا تھا اور اس کی مدد سے ایک درجہ سے لے کر نوے درجہ تک کے تمام زاویوں کے جیب کی صحیح تعیین کی ہے۔

عمر بن خیام (م ۵۲۶ھ) نے علم ہیئت و نجوم میں اپنے لازوال کارنامے ثبت کیے ہیں کہ انھوں نے شمسی اور قمری تقویموں میں اصلاح کی، ان میں توافق کے طریقے ایجاد کیے، موسمیات پر تحقیقات پیش کیں اور لوند سال (Leap year) کا جدید طریقہ نکالا، سال کے دنوں کی صحیح تعداد مقرر کی اور بہت سے دوسرے کارنامے انجام دیے۔

مذکورہ بالا علم ہیئت و نجوم کے ماہرین و اکابرین کے علاوہ فضل بن نوبخت (م ۱۹۷ھ)، موسیٰ بن شاگرد (م ۲۱۳ھ)، ان کے بیٹوں محمد، احمد، حسن، شیخ بوعلی ابن سینا (م ۳۷۰ھ)، ابن اعلم علوی (م ۳۷۹ھ)، احمد بن محمد جستانی (م ۴۳۳ھ)، علی نسوی (م ۴۴۰ھ)، ابوریحان بیرونی، محمد بن احمد (م ۴۴۰ھ) اور مظفر اسفہرزی (م ۴۶۰ھ) کا شمار بھی عہد عباسی کے اہم نجومین اور ہیئت دانوں میں ہوتا ہے جنھوں نے اس موضوع پر گراں قدر کارنامے انجام دیے تھے۔

### 3.5.6 علم جغرافیہ

قرآن کے لطن سے پرداں چڑھنے والے اہم علوم و فنون میں علم جغرافیہ کا بھی شمار ہوتا ہے۔ اس علم میں مسلمانوں کی دلچسپی اور انہماک کا اندازہ سید سلیمان ندوی کے اس بیان لگایا جاسکتا ہے کہ انھوں نے عرب کا ایک ایک پہاڑ، تالاب، وادی، چراگاہ، شہر، گاؤں، پڑاؤ، عمارت غرض ملک عرب کے ایک ایک ذرے کو گن ڈالا۔ فن جغرافیہ میں مسلمانوں کی خدمات کو اجاگر کرتے ہوئے اردو دائرۃ المعارف الاسلامیہ کے مقالہ نگار نے لکھا ہے ”مسلمانوں نے علم جغرافیہ کو بھی بے حد ترقی دی انھوں نے دور دراز ممالک کے سفر کیے، تمام دنیا کے عجائبات دریافت کیے، حدود زمین کی پیمائش کی اور مختلف اقوام و ملل کے حالات لکھے۔ اس بنا پر کہا جاسکتا ہے کہ مسلمانوں کا علم جغرافیہ ذاتی مشاہدات پر مبنی ہے۔“

علم جغرافیہ کے پرداں چڑھنے کا بنیادی سبب تو قرآن کریم ہی ہے تاہم اس فن کی ترویج میں حدیث نبوی اور سیرت نبوی نے بھی نمایاں کردار ادا کیا ہے کہ جن جن مقامات کا ذکر ان میں آیا تھا اس کی تحقیق و تلاش میں عرب جغرافیہ دانوں نے اپنی پوری توانائی صرف کر دی تھی جس کا اندازہ سید سلیمان ندوی کے مذکورہ بالا قول سے لگایا جاسکتا ہے۔

علم جغرافیہ کے ابتدائی خدوخال تو عہد نبوی سے ہی ملتے ہیں لیکن عہد اموی تک اس علم میں کوئی اہم پیش رفت نہ ہو سکی تھی۔ اس لحاظ سے اسے بھی ان علوم شامل کیا جاسکتا ہے جن کی بنیاد عہد عباسی میں رکھی گئی تھی۔

جغرافیہ، یونانی زبان کا لفظ ہے جس کے معنی ”زمین کی تصویر“ ہے۔ اصطلاحی طور پر اس سے وہ علم مراد لیا جاتا ہے جس میں زمین کے احوال یعنی مختلف دیار و بلاد، پہاڑ وندیاں اور وہاں کے باشندوں کی طرز زندگی کا مطالعہ کیا جاتا ہے۔ اس موضوع پر سب سے پہلے بطلمیوس نے ”جغرافیا“ نامی کتاب لکھی تھی جس کے عربی ترجمہ نے مسلمانوں میں اس فن کے تئیں دلچسپی پیدا کرنے میں نمایاں کردار ادا کیا تھا۔

اس علم میں مسلمانوں کی خدمات خاص طور سے عہد عباسی میں، کا جائزہ لینے سے یہ بات عیاں ہوتی ہے کہ انھیں دو بنیادی حصوں میں تقسیم کیا جاسکتا ہے۔

☆ عرب کے جغرافیہ پر مشتمل کتب

☆ عرب کے ساتھ ساتھ دیگر ممالک کے جغرافیہ پر مشتمل تالیفات

مذکورہ بالا دونوں قسم کی تالیفات میں مسلمان جغرافیہ دانوں نے پیش از سرایت تمام اہم اور اہمیت والے ممالک اور علاقوں کے بارے میں مختلف انداز سے معلومات کا ذکر کیا ہے۔ اس فن

میں کتاب النوادر از ابو زیاد کلابی کی کتاب کو عربی کی پہلی کتاب قرار دیا جاتا ہے۔ مصنف نے ۲۰۰ھ کے اواخر میں اس کتاب کو تالیف کیا تھا۔

عہد عباسی کے مشہور جغرافیہ دانوں میں ابو یزید بلخی مؤلف صور الأقالیم، ابن خردادبہ (۲۸۰ھ) مؤلف المسالك والممالك، احمد بن فضلان (۳۰۹ھ) مؤلف جغرافیا، یعقوبی (۳۱۵ھ) مؤلف کتاب البلدان، ابراہیم بن محمد صخری (۳۲۶ھ) مؤلف صور الأقالیم اور مسالك الممالك، علی بن حسین مسعودی (۳۲۶ھ) مؤلف مروج الذهب ومعادن الجواهر، ابن حوقل، محمد بن علی (م بعد ۳۶۷ھ) مؤلف المسالك والممالك أو صورة الأرض، محمد بن احمد مقدسی بشاری (م نحو ۳۸۰ھ) مؤلف أحسن التقسیم فی معرفة الأقالیم، محمد بن محمد ادیبی (م ۵۶۰ھ) مؤلف نزهة المشتاق فی ذکر الأمصار والأقطار والبلدان اور روض الانس ونزهة النفس المعروف بالممالك والمسالك، اور یاقوت بن عبد اللہ رومی حموی (م ۶۲۶ھ) مؤلف معجم البلدان اور مراصد الاطلاع علی أسماء الأماكن والبقاع وغیرہ قابل ذکر ہیں۔

یہاں اس بات کی وضاحت مناسب معلوم ہوتی ہے کہ بقول مقالہ نگار درود اذکار المعارف الاسلامیہ ”عرب جغرافیہ داں اصل میں سیاح تھے جنہوں نے عباسی دور میں دور دراز ممالک کی سیاحت کی اور ان کے متعلق چشم دید معلومات اپنے سفر ناموں میں درج کیں۔ ان سفر ناموں میں انہوں نے ملکوں کے حالات، ان کی جغرافیائی حیثیت اور ان کی تہذیب و تمدن پر روشنی ڈالی۔“ انہوں نے اپنے مشاہدات کی روشنی میں اپنی اپنی کتابیں مرتب کی تھیں جو ایک طرف علم جغرافیہ کا احاطہ کرتی ہیں تو دوسری طرف ”سفر نامے“ جیسی صنف کی خشت اول ثابت ہوئیں تھیں۔

عربوں نے جب اس موضوع پر قلم اٹھایا تو ان کے مصادر و مراجع میں یونانی جغرافیہ دانوں کی کتابیں خاص طور پر بطلمیوس کی کتاب تھی لیکن انہوں نے جلد ہی اس فن میں اپنے یونانی اساتذہ کو پیچھے چھوڑ دیا حتیٰ کہ انہوں نے بطلمیوس کی کتاب میں پائی جانے والی غلطیوں کی نشاندہی بھی کر دی۔ ادیبی کی کتاب نزهة المشتاق کی اہمیت کا اندازہ اس بات سے لگایا جاسکتا ہے کہ ایک زمانہ تک وہ یورپ کے جغرافیہ نویسوں کا واحد ماخذ و مصدر تھا۔ اس فن میں مسلمانوں کے کمال و مہارت کا اندازہ اس بات سے بھی لگایا جاسکتا ہے کہ اغلب الظن کے مطابق دنیا کا پہلا نقشہ مسلمانوں نے ہی بنایا تھا۔

عربوں میں جہاز رانی کا شوق زمانہ جاہلیت سے پایا جاتا ہے جس کو اسلام نے مزید ہمیز دے دی جس کے نتیجے میں جہاز رانی کا ایک مستقل فن وجود میں آ گیا۔ اس فن پر لکھی جانے والی کتابوں الفوائد فی أصول البحر والقواعد از ابن ماجہ نجدی، العمدة المہرۃ فی ضبط العلوم البحریۃ از سلیمان مہری وغیرہ کا تعلق کسی نہ کسی حد تک تعلق بھی علم جغرافیہ سے پایا جاتا ہے۔

### 3.5.7 علم معدنیات (Geology, Minerology)

عہد عباسی میں اس فن کا آغاز سطوح کی کتب کے ترجمہ سے ہوتا ہے۔ مسلمان علماء نے اس فن میں گرانقدر کارنامے انجام دیے ہیں جس نے آگے چل کر کان کنی اور علم ارضیات جیسے فنون کو پروان چڑھایا تھا۔

اس فن کو علم کیمیاء سے یک گونہ تعلق ہے۔ عہد عباسی کے علماء نے قیمتی پتھروں کے خواص اور مختلف قسم کی معدنیات کو دریافت کیا تھا اور تجربات کو کتابی شکل میں ”حجریات“ کے عنوان سے پیش کیا تھا۔ اس میدان کے ماہرین میں جابر بن حیان (م ۲۰۰ھ)، عطارد بن محمد حاسب (۲۱۴ھ) ابوطیب سند بن علی (۲۲۴ھ)، یعقوب کندی (م ۲۵۴ھ)، ابوریحان بیرونی، محمد بن احمد (م ۴۴۰ھ) اور شہاب الدین طغاشی (م ۶۵۱ھ) ہیں۔

مذکورہ بالا ماہرین نے اپنے تجربات کی روشنی میں اصلی اور نقلی دھاتوں کی پہچان، قیمتی پتھروں کے اوصاف اور مختلف قسم کی دھاتوں اور معدنیات کے متعلق قیمتی معلومات کو اپنی اپنی کتب میں بیان کیا ہے۔

اس فن کی اہم کتابوں میں کیمیا المعادن، کتاب الجواهر الکبیر، رسائل فی الحجر از جابر بن حیان، الجواهر والأحجار از عطارد بن محمد حاسب، رسالۃ فی أنواع الجواهر الثمینیۃ اور رسالۃ فی أنواع الحجارة والجواهر از یعقوب کندی، کتاب أزهار الأفكار فی جواهر الأحجار از شہاب الدین طغاشی وغیرہ ہیں۔

اس فن کے نمایاں ماہرین میں ابوریحان بیرونی کا شمار ہوتا ہے۔ انہوں نے اس موضوع پر کئی کتابیں بطور یادگار چھوڑی ہیں جن میں سے الجماہر فی معرفۃ الجواهر سب سے زیادہ مشہور ہے۔ انہوں نے اٹھارہ قیمتی پتھروں کی قدرت و ثقلات کی تقریباً صحیح حد متعین کی ہے۔

شہاب الدین طغاشی (م ۶۵۱ھ) نے اپنی کتاب أزهار الأفكار فی جواهر الأحجار میں پچیس قیمتی پتھروں کا مطالعہ کر کے ان کے ماخذ، جغرافیائی

### 3.5.8 علم نباتات/نباتات (Botany)

یہ علم، فن حیاتیات (Biology) کی ایک شاخ ہے جس نے آگے چل کر ایک مستقل فن کی شکل اختیار کر لی۔ اس علم میں نباتات کے خواص و اوصاف، ان کی اقسام، فوائد و نقصانات وغیرہ سے بحث کی جاتی ہے۔ اس فن کے ماہرین نے جڑی بوٹیوں کی ہزاروں اقسام دریافت کیں اور ان کے اوصاف و خواص وغیرہ کو اپنی کتابوں میں اجاگر کیا ہے۔ اس علم نے دواسازی اور رنگ سازی اور علم زراعت (Agronomy) کے فروغ میں نمایاں کردار ادا کیا ہے۔

اس فن کی نمایاں تصانیف میں جابر بن حیان (م ۲۰۰ھ) کی کتاب الدود، عبدالملک الصمعی (م ۲۱۳ھ) کی کتاب النبات والأشجار، جاحظ (م ۲۵۵ھ) کی کتاب الزرع والنخل، ابوحنیفہ دینوری (م ۲۸۵ھ) کی کتاب النبات، ابن وحشیہ، احمد بن علی (م بعد ۲۹۱ھ) کی أسرار الطبيعيات في خواص النبات، ابن سینا (م ۳۷۰ھ) کی القانون في الطب، محمد بن احمد تمیمی (م نحو ۳۹۰ھ) کی ماهية الرمد وأنواعه وأسبابه وعلاجه اور المرشد الى جواهر الأغذية، موفق بن علی ہروی کی کتاب الابنية عن حقائق الأدوية، علی بن عیسیٰ (م ۴۲۱ھ) کی تذكرة الكحالیین اور ابو یحییٰ بن بیرونی، محمد بن احمد (م ۴۴۰ھ) کی الصيدلة في الطب، محمد بن محمد ادریسی (م ۵۶۰ھ) کی الجامع لصفات أشتات النبات وغیرہ شامل ہیں۔

### 3.5.9 علم حیوانات (Zoology)

اس علم کو پروان چڑھانے میں عباسی علماء و ماہرین فن نے نمایاں خدمات انجام دیں ہیں۔ یہ علم بھی دراصل فن حیاتیات (Biology) کی ایک شاخ ہے جس نے آگے چل کر ایک مستقل فن کی شکل اختیار کر لی۔ اس فن پر سب سے پہلے جاحظ (م ۲۵۵ھ) نے قلم اٹھایا تھا۔ ان کی کتاب ”کتاب الحیوان“ بقول پروفیسر محمد یونس مظهر صدیقی ”طبعی خصائص سے زیادہ مذہبی اور افسانوی چیزوں پر زور دیتی ہے لیکن وہ اس فن کی اولین کتابوں میں ہے، اس میں بہر حال نظریہ ارتقاء، حیوانی نفسیات و جبلت کا اچھا بیان پایا جاتا ہے۔“

اس فن میں نمایاں کردار ادا کرنے والے علماء میں ابو عبیدہ معمر بن شنی (م ۲۰۹ھ) ہیں۔ انھوں نے اس موضوع پر تقریباً سو سے زائد کتابیں بطور یادگار چھوڑی ہیں جن میں سے نصف کتابیں صرف گھوڑے، ان کی اقسام، عادات و خصائل اور دیگر متعلقات کو بیان کرتی ہیں اور باقی ماندہ کتابیں دیگر حشرات ارض جیسے اونٹ، بھیڑ، بکری، سانپ، بچھو وغیرہ سے بحث کرتی ہیں۔ ان کی کتابوں میں طبقات الفرس، کتاب الخیل، کتاب الحیات اور کتاب العقارب جیسی کتب شامل ہیں۔

عبدالملک الصمعی (م ۲۱۳ھ) نے بھی اس فن پر قلم اٹھایا ہے۔ انھوں نے کتاب الخیل، کتاب الابل، کتاب الوحوش، کتاب الشاة جیسی کتب لکھی ہیں۔ مشہور فلسفی کنڈی نے بھی اس موضوع پر لکھا ہے لیکن ان مطالعہ کے محور کا زیادہ حصہ پرندوں پر مشتمل ہے۔ انھوں نے اپنے حاصل مطالعہ کو رسالہ في الطائر الانسي، رسالہ في تمریح الحمام، رسالہ في النخل، اور رسالہ في الحشرات جیسے رسائل میں پیش کیا ہے۔

عہد عباسی کے دیگر علماء نے بھی اس موضوع پر خامہ فرسائی کی ہے لیکن انھوں نے اپنے حاصل مطالعہ کو مستقل کتب میں پیش کرنے کی بجائے انھیں منتشر انداز میں نقل کیا ہے جیسے ابن سینا نے کتاب الشفاء میں حیوانات کی نفسیات کو اجاگر کیا ہے اور ابن مسکویہ نے نظریہ ارتقاء پر بحث کرتے ہوئے حیوانات کے بارے میں عمدہ بحث کی ہے۔ اسی طرح ابن قتیبہ دینوری نے عیون الأخبار میں اس علم کے کئی پہلوؤں پر روشنی ڈالی ہے۔

### دوران اکائی معلومات کی جانچ

1- عہد عباسی میں علم معدنیات کے فروغ پر روشنی ڈالیے۔

2- عہد عباسی میں علم جغرافیہ کے فروغ پر ایک نوٹ لکھیے۔

### 3.6 سماجی علوم

### 3.6.1 علم تاریخ

قرآن کریم کے زیر اثر پروان چڑھنے والے علوم میں علم تاریخ بھی ہے جسے پروان چڑھانے میں مسلمان مورخین نے اہم کردار ادا کیا ہے۔ اردو دائرہ المعارف الاسلامیہ کے مقالہ نگار کے بقول ”قرآن مجید میں رسول اکرم ﷺ سے لے کر حضرت آدم علیہ السلام تک بیشتر انبیاء اور بہت سی قدیم اقوام کا ذکر ہے۔ اس لیے ابتدائے آفرینش سے حضور ﷺ کی بعثت تک تاریخ جمع کرنا ایک طرح سے قرآن مجید کی خدمت میں داخل ہے“۔ تاریخ کے پروان چڑھنے میں قرآن کی اثر پذیری کا ذکر کرتے ہوئے وہ مزید لکھتے ہیں: ”یہ قرآن مجید ہی کا اثر تھا کہ علم تاریخ کو مسلمانوں نے سنبھالا اور ہر نوع کی تاریخ کو بڑی شرح و سطر اور تحقیق و تدقیق سے لکھا، لہذا یہ کہا جاسکتا ہے کہ مسلمانوں سے قبل

تاریخ کا فن تو ہم، خرافات، قصہ اور داستان پر مشتمل محض واقعات کا مجموعہ تھی جس میں سند کا التزام نہیں کیا گیا تھا۔ مسلمان مؤرخین نے اس فن کو علمی بنیادوں پر قائم کیا تھا اور شہادت، روایت اور درایت کو بروئے کار لاتے ہوئے اس فن کو پروان چڑھانے میں، خاص طور سے عہد عباسی میں، نمایاں اور اہم کردار ادا کیا تھا۔

تاریخ کے لغوی معنی ”وقت کی نشاندہی“ یا ”وقت بتانا“ ہے۔ اصطلاحی طور اس سے وہ علم مراد لیا جاتا ہے ”جس کے ذریعے قوموں کے احوال، ان کے دیار و بلاد، عادات و رسوم، ان کے انساب اور تاریخ و ولادت و وفات وغیرہ جیسے امور معلوم کیے جاتے ہیں۔ اس علم کا موضوع گزشتہ اشخاص مثلاً انبیا و اولیا، علما و حکما، سفر اور ملوک و سلاطین کے حالات و واقعات ہیں۔ اس کی غرض گزشتہ احوال سے آگاہی اور اس کا فائدہ، ان حالات سے عبرت پذیری ہے۔“

علم تاریخ کی ابتداء سیرت نبوی سے ہوتی ہے کہ قرآن میں چند مقامات و واقعات، چند قوموں اور حکومتوں کی طرف اشارے کیے گئے ہیں جن کی تحقیق نے مسلمانوں کو اس بات پر آمادہ کیا کہ وہ سیرت نبوی کو مدون و مرتب کریں۔ سیرت نبوی کے جلو میں سیرت صحابہ، عام سوانح نگاری اور اسماء الرجال جیسے فنون پروان چڑھے۔ اردو دائرہ المعارف الاسلامیہ کے مقالہ نگار کے بقول ”مغازی کی ہر دلعزیزی، عام فتوحات کی تاریخ نویسی کا موجب بنی۔“

تاریخ نویسی کی بنیاد عہد اموی میں ڈالی گئی کہ حضرت معاویہؓ کی فرمائش پر عبید بن شریہ نے ”کتاب الملوك وأخبار الماضیین“ نامی کتاب لکھی تھی جسے علم تاریخ کی پہلی کتاب بھی قرار دیا جاتا ہے۔ عہد اموی میں اس موضوع پر قلم اٹھانے والوں میں زیاد بن ابیہ، ابوحنیف، عوانہ بن حکم اور وہب بن منبہ وغیرہ شامل ہیں۔ ان اوائل مؤرخین کی کتابیں زمانہ کی دست و برد کا شکار ہو چکی ہیں بس ان کا ذکر مصادر میں پایا جاتا ہے۔

عہد عباسی میں اس فن کو بہت زیادہ فروغ حاصل ہوا کہ اس کی مختلف شکلیں سامنے آئیں بلکہ یہ کہا جائے کہ حقیقی تاریخ نویسی کا آغاز اسی عہد میں ہوا تو بیجا نہیں ہوگا۔ عہد عباسی کے دور اول میں تاریخ نویسی، سیرت نبوی اور مغازی کی شکل میں سامنے آئی تھی جس کی وجہ سے اسے سیرت و مغازی کا دور کہا جاتا ہے۔ اس عہد کی مشہور کتب سیرت و مغازی میں ابن اسحاق (م ۱۵۱ھ)، ابن ہشام (م ۲۱۸ھ)، واقدی (م ۲۰۷ھ) اور ابن سعد (م ۲۳۰ھ) کی کتب سیرت و مغازی شامل ہیں۔ عہد عباسی میں لکھی جانے والی کتب سیرت کا ذکر سوانحی ادب کے تحت کیا جا چکا ہے۔

دوسرے دور میں فتوحات کی کثرت اور اسلامی رقبہ کی وسعت کی وجہ سے تاریخ نویسی نے سیرت و مغازی کی جگہ لے لی اور مؤرخ الذکر فن نے ایک مستقل فن کی شکل اختیار کر لی۔ تیسری صدی ہجری میں فن تاریخ میں ایک نیا موڑ آتا ہے کہ بلاد، اقوام اور اشخاص کے حالات تفصیل کے ساتھ لکھے جانے لگے جس کی بنیادی وجہ اسلامی حکومت کا چھوٹی چھوٹی ریاستوں میں تقسیم ہونا تھا۔ بقول مقالہ نگار اردو دائرہ المعارف الاسلامیہ ”بلدان اور اقوام و اشخاص کے حالات تفصیل سے لکھے گئے، سلاطین نے اپنے محاسن کو ضبط تحریر میں لانے کے لیے مختلف ادبا کو مقرر کیا۔ اس دور میں سیاسی انقلاب کی وجہ سے سلطنتوں کی جداگانہ تاریخ کا رواج ہوا۔“

عہد عباسی کے مشہور مؤرخین میں احمد بن یحییٰ بلاذری (م ۲۷۹ھ)، محمد بن جریر طبری (م ۳۱۰ھ)، علی بن حسین مسعودی (م ۳۴۶ھ)، احمد بن اسحاق یعقوبی (م ۳۱۵ھ)، ابن مسکویہ، احمد بن محمد (م ۴۲۱ھ)، خطیب بغدادی، احمد بن علی (م ۴۶۳ھ)، ابن عساکر، علی بن حسن (م ۵۷۱ھ)، ابن اثیر، علی بن محمد (م ۶۳۰ھ)، ابن ایاس، حمزہ اصفہانی، ابن جوزی (م ۵۹۷ھ) اور عبدالرحمن بن محمد ربی وغیرہ شامل ہیں۔

فن تاریخ پر مسلمان مؤرخین نے کتابوں کے انبار لگا دیے ہیں جن میں کچھ کتابیں حدیث کی طرح سند کے ساتھ مرتب کی گئیں تو کچھ کتابوں کو سنین کے اعتبار سے مرتب کیا گیا تو کچھ کتابیں حکمراں خاندان کے لحاظ سے مرتب کی گئیں۔ مذکورہ بالا تمام طریقوں میں ”سنین“ کے اعتبار سے تاریخ کی کتابوں کو مرتب کو زیادہ مقبولیت حاصل ہوئی تھی کہ اکثر تاریخی کتابیں سنین کے اعتبار سے مرتب کی گئیں ہیں اور سب سے کم حکمراں خاندان کے لحاظ سے مرتب کی گئی ہیں۔

مفتدین کی کتب تاریخ کے مطالعہ سے یہ بات سامنے آتی ہے کہ اس عہد میں تاریخ نویسی کے دو بنیادی طریقے رائج تھے:

- واقعات کو سنین کے اعتبار سے سند کے ساتھ بیان کیا جاتا تھا۔ اس طرز تالیف میں نہ تو واقعات کی ترتیب میں تسلسل پایا جاتا ہے اور نہ ہی عبارت کا ربط برقرار رہتا ہے۔ اس طرز تالیف کے نمایاں مؤرخین میں محمد بن جریر طبری (م ۳۱۰ھ)، ابن اثیر جزری، علی بن محمد (م ۶۳۰ھ) وغیرہ ہیں۔ تاریخ کے لغوی معنی ”وقت کی تعیین“ کے اعتبار سے تاریخ نویسی کا یہ طریقہ زیادہ مناسب معلوم ہوتا ہے لیکن واقعات اور عبارات میں عدم تسلسل اور ان کے درمیان ربط کے فقدان کی وجہ سے کچھ گراں بھی محسوس ہوتا ہے۔

اس طرز تالیف کے پیش نظر یہ کہا جاسکتا ہے اس طرز اسلوب کی پیروی کرنے والے مؤرخین کا بنیادی مقصد ”مجرد واقعات نگاری“ تھا کہ جو کچھ پیش آیا ہے اسے من و عن پوری امانت و دیانت کے ساتھ قلم بند کر دیا جائے۔

- دوسرا طرز تالیف قرآن کے واقعات کو بیان کرنے کے طرز و انداز سے متاثر ہو کر سامنے آیا تھا کہ قرآن میں تاریخی واقعات کی طرف اشارہ کر کے اس سے کسی نہ کسی

منہج تک پہنچا تھا قرآن میں مذکورہ واقعات سے کہنتہ کا انہر ذکر نکولوا، کلنا ترمو، کچھ مؤرخین نے تاریخ میں واقعات کو تسلسل اور ترتیب سے بیان کیا



مرتب کی تھی۔ ان کتب میں مؤلف نے اولین خلیفہ سے لے کر اپنے عہد تک کے خلفاء کے حالات زندگی بیان کیے ہیں۔

کسی خلیفہ کی سوخ عمری مرتب کرنے کا آغاز عہد اموی میں ہو چکا تھا کی عوانہ بن حکم (م ۱۷۷ھ) نے ”سیرۃ معاویۃ“ لکھی تھی۔ عہد عباسی میں حضرت عمر بن خطاب اور عمر بن عبدالعزیز کی حیات زندگی کو قلم بند کیا گیا تھا جیسے عبداللہ بن عبدالحکم (م ۲۱۴ھ) اور محمد بن حسین آجری (م ۳۶۰ھ) نے ”سیرۃ عمر بن عبدالعزیز“ اور ”أخبار عمر بن عبدالعزیز“ (بالترتیب) لکھی تھی تو ابن جوزی (م ۵۹۷ھ) نے مذکورہ بالا دونوں جلیل القدر خلفاء کی حیات و کارناموں کو ”مناقب عمر بن الخطاب“ اور ”مناقب عمر بن عبدالعزیز“ میں جمع کر دیا ہے۔

عہد عباسی میں بعض مؤرخین نے اپنی کتابوں میں صرف بلاد و امصار کی فتوحات کی تفصیل یا بلاد و امصار کے عمومی حالات بیان کی ہیں جیسے فتوح الشام اور فتوح العراق از امام واقدی (م ۲۰۷ھ)، فتح مصر والمغرب والأندلس از ابن عبدالحکم، عبدالرحمن بن عبداللہ (م ۲۵۷ھ)، فتوح البلدان از بلاذری (م ۲۷۹ھ) اور کتاب البلدان از یعقوبی (م ۳۱۵ھ)، النواحي از ابن ابی عمون (م ۳۲۲ھ) البلدان از قدامہ بن جعفر (م ۳۳۷ھ) وغیرہ۔

### 3.6.2 فلسفہ و منطق

اموی دور میں شروع ہونے والی تحریک ترجمہ پر عہد عباسی پر پورے بال و پر آئے تھے کہ اکثر علوم و فنون کی کتابوں کو عربی زبان کے قالب میں ڈھال دیا گیا تھا۔ ان مترجم کتابوں سے عرب علماء کی فکر و نظر بہت زیادہ متاثر ہوئی۔ جس کے نتیجہ میں علم و فن کی نت نئی راہیں واہوئیں اور ہر طرف ایک علمی فضا کا ماحول پیدا ہوا اور وہ علمی سرمایہ مرتب ہوا جس نے ایک ایسی تہذیب و ثقافت کو پروان چڑھایا جس کی نظیر نہیں پیش کی جاسکتی ہے۔

عہد عباسی میں پروان چڑھنے والے علوم و فنون میں ایک فن ”فن فلسفہ و منطق“ بھی ہے۔ اس فن کے بانی مہانی یونانی علماء و فضلاء تھے لیکن مسلمانوں نے ان کی کتب سے استفادہ کرتے ہوئے بہت جلد اس فن میں اپنی جداگانہ راہ متعین کر لی۔

عہد عباسی کے مسلم فلاسفہ کو دو خانوں میں تقسیم کیا جاسکتا ہے۔ پہلی قسم ان فلاسفہ پر مشتمل ہے جو یونانی فلسفہ میں پوری طرح ڈوب گئے تھے۔ دوسری قسم ان فلاسفہ پر مشتمل ہے جنہوں نے اسلامی افکار اور یونانی فلسفہ کے درمیان توافق و تطابق پیدا کرنے کی کوشش کی تھی۔

عہد عباسی میں فلسفہ کے دو بنیادی مرکز۔ چند یسایور اور حران۔ تھے۔ تیسرے مرکز ”اسکندریہ“ کے اثرات صرف عہد اموی تک ہی پائے جاتے ہیں۔ اس عہد کے مشہور فلاسفہ میں یحییٰ بن ابی منصور (م ۲۱۸ھ)، یعقوب کندی (م ۲۲۸ھ)، محمد بن زکریا رازی (م ۳۲۰ھ) مؤلف الشکوک و المناقصات اور فی السیرۃ الفاضلۃ، ابونصر فارابی (م ۳۳۹ھ) مؤلف المدینۃ الفاضلۃ، ابوسلیمان محمد بن طاہر منطقی (م ۳۷۰ھ) مؤلف صوان الحکمۃ، ابن مسکویہ (م ۴۲۱ھ) مؤلف تہذیب الأخلاق اور الفوز الأصغر، ابن سینا (م ۴۲۸ھ) مؤلف الحاصل والمحصول اور کتاب الاشارات و التنبیہات، ابوالبرکات بغدادی (م ۴۶۰ھ) مؤلف المعتمد، امام غزالی (م ۵۰۵ھ) مؤلف تہافتہ الفلاسفہ، امام محمد بن عمر رازی (م ۵۳۳ھ)، شیخ الاشراق شہاب الدین (م ۵۵۶ھ) مؤلف حکمة الاشراق اور مشاريع و مطارحات، وغیرہ شامل ہیں۔

عہد عباسی میں تمام مشہور یونانی فلاسفہ جیسے سقراط، افلاطون اور ارسطو کی کتابوں کے ترجمے کیے گئے، ان کی شرحیں اور خلاصے لکھے گئے، ان کی بنیاد پر مستقل بالذات کتابیں لکھی گئیں جن میں ان کی خامیوں اور غلطیوں کو اجاگر کیا گیا تھا۔

عہد عباسی میں مسلم فلاسفہ نے اخوان الصفاء کے نام سے ایک جماعت بنائی تھی جس کے باقاعدہ اجلاس ہوتے تھے جس میں مباحثے اور مذاکرے ہوا کرتے تھے۔ ان مباحثوں و مذاکروں کو بعد میں کتابی شکل میں مرتب کر لیا جاتا تھا جسے آج کی علمی دنیا میں رسائل اخوان الصفا سے موسوم کیا جاتا ہے۔

### 3.6.3 علم کلام

علم کلام کی بنیاد عہد عباسی میں پڑی تھی جس کی بنیادی وجہ مختلف نظریات و افکار رکھنے والی اقوام و ملل۔ جیسے ایرانی، یونانی، ہندوستانی اقوام و ملل۔ سے مسلمانوں کا میل جول تھا۔ عہد عباسی میں مسلمانوں کا جن اقوام و ملل کے ساتھ اختلاط ہوا تھا ان کے پاس مذہبی اور دینی علوم کے ساتھ ساتھ دنیاوی علوم کا بھی ذخیرہ تھا۔ مسلمان اس ذخیرہ سے متاثر ہوئے اور انہوں نے ان اقوام و ملل کے ساتھ مختلف علمی، فکری اور دینی تبادلہ خیالات کیا جس کے نتیجہ میں غیر شعوری طور پر ایک فکری و علمی دھارا، اسلامی عقائد و افکار کے دھارے میں شامل ہو گیا جس کے دور رس اور گہرے اثرات مرتب ہوئے ہیں۔

تحریک ترجمہ کی وجہ سے یونانی فلسفہ سے عرب روشناس ہوئے اور خلیفہ مامون کے عہد تک یونانی و مجوسی فلسفہ کی بیشتر کتابوں کو عربی زبان کے قالب میں ڈھال دیا گیا

تھا جس کے بعد عربی فلسفہ کا چلن، عالم ہو گیا اور اس کے خاص احادیث و عقائد و عبادت کی تعصبات و افکار کی روشنی میں اس کے رنگ اور کانتیہ نکلا اور اس کے

نئے رجحان نے جنم لیا کہ عقائد و افکار کو عقل کی بنیاد پر پرکھا اور جانچا جائے۔ اس رجحان نے مختلف اسلامی فرقوں جیسے خوارج، شیعہ، معتزلہ، جہمیہ، مرجہ اور قدریہ کو پیدا کیا جنہوں نے اپنے اپنے عقائد و افکار کو عقل و نقل دونوں کے ذریعہ ثابت کرنے کی کوشش کی۔ مسلم علماء نے ان فرقوں کے باطل نظریات کو رد کرنے کے لیے ایک نئے علم کی بنا ڈالی اور اسے ”علم کلام“ سے موسوم کیا۔

علم کلام کا شمار اسلام کے دینی علوم میں ہوتا ہے جس کو پروان چڑھانے کا سہرا مسلمانوں کے سر بندھتا ہے کہ اس فن کی ترویج و اشاعت میں کسی اور مذہب کے پیرو کاران کا کوئی دخل نہیں ہے۔ علم کلام کا مقصد ”عقائد دینیہ کو دلائل عقلیہ کے ذریعہ پایہ ثبوت تک پہنچانا اور مخالفین کے شکوک و شبہات کو دور کرنا ہے“۔ فارابی (م ۳۳۹ھ) کے بقول یہ علم ”انسان کو اس قابل بنا دیتا ہے کہ وہ شارع کے وضع کردہ عقائد کو فاتح ثابت کر سکے اور ان کے مخالف آراء کا رد کر سکے“۔ علامہ تفتازانی کے بقول ”علم الکلام وہ علم ہے جو دلائل کے ذریعہ عقائد کی معرفت کا فائدہ دیتا ہے“ جبکہ ملا علی قاری نے علم الکلام کو اصول الدین قرار دیتے ہوئے لکھا ہے کہ یہ وہ علم ہے جس میں ان چیزوں کے بارے بحث کی جاتی ہے جن پر اعتقاد (ایمان) رکھنا ضروری ہے۔ گویا یہ کہا جاسکتا ہے کہ ”علم کلام اعتقادات کی حفاظت کے لیے مدون کیا گیا تھا“۔

علم کلام میں وقت کے ساتھ ساتھ وہ تمام مواد بالواسطہ یا بلاواسطہ اکٹھا ہوتا چلا گیا جو دینی اعتقادات کے ثبات کے لیے ضروری تھا مثلاً مبداء اور تخلیق کائنات کے بارے میں اہم اور مفید عقلی دلائل کو باقاعدہ ایک نظام میں ڈھال دیا گیا اور متاخرین کی اس کوشش کے باوجود کہ علم الکلام کے مسائل کو فلسفہ و تصوف کے مسائل کے ساتھ ہم آہنگ کر دیا جائے، علم کلام نے اپنی انفرادیت قائم رکھی اور وہ اپنے بنیادی نقطہ نظر۔ دینی نقطہ نظر۔ پر برقرار رہتے ہوئے اپنے آپ کو قرآن و سنت کی حدود کا پابند بنایا اور اس پر کاربند رہا کہ ان کی حدود ہی صدق و راستی کی حدود کے ہم معنی ہیں۔

علم کلام کو ایک ایسا علم قرار دیا جاتا ہے جو دینیات اور فلسفہ کے بین بین ہے اور علوم و افکار کے دو متضاد نظاموں کو مربوط کرنے میں ایک کڑی کا کی حیثیت رکھتا ہے۔ علم کلام کی کئی ایک وجہ تسمیہ بیان کی جاتی ہے۔ ان میں سے ایک تعریف یہ ہے کہ عقائد کے متعلق جو پہلا اختلاف پیدا ہوا تھا وہ کلام الہی کے حوالہ سے تھا لہذا اسے علم کلام سے موسوم کر دیا گیا۔

ایک تعریف یہ بیان کی جاتی ہے کہ اس علم کے ذریعہ ”علم شریعات“ میں گفتگو (کلام) کرنے کی قدرت پیدا ہوتی ہے لہذا اسے علم کلام کا نام دے دیا گیا۔ ایک تعریف یہ بیان کی جاتی ہے کہ چونکہ وہ فلسفہ کے مقابلہ میں پروان چڑھا تھا لہذا فلسفہ کی ایک شاخ۔ منطق۔ کا جو نام تھا، اس کے ہم معنی لفظ سے اس فن کو موسوم کر دیا گیا کہ منطق اور کلام دونوں مترادف الفاظ ہیں۔

ابن خلدون کے بقول اس علم کا نام الکلام اس لیے ہوا کہ اس میں اہل بدعت سے عقائد پر مناظرے کیے جاتے تھے، جس کی وجہ سے ”عقائد“ کو ”کلام“ کہا جانے لگا۔

شیخ محمد عبدہ کی تعریف اس فن کے مالہ و ماعلیہ کو واضح انداز میں پیش کرتی ہے۔ ان کے بقول اس علم کی بنیاد عقلی دلائل پر ہے جس کا اظہار متکلم اپنے کلام اور گفتگو کے دوران بر ملا کرتا ہے اور اسے نقل کی طرف رجوع کم ہی کرنا پڑتا ہے۔ چونکہ متکلم اپنے زور بیان سے اپنے فریق کے دلائل کو غلط قرار دیتا ہے لہذا اسے کلام سے موسوم کر دیا گیا۔ علم کلام کو کبھی علم اصول الدین کہا جاتا ہے تو کبھی اسے علم النظر والاستدلال سے موسوم کیا جاتا ہے تو کبھی اسے علم التوحید والصفات کا نام دے دیا جاتا ہے جیسے شیخ محمد عبدہ کی کتاب رسالۃ التوحید جس میں کلامی مباحث کو بیان کیا گیا ہے۔ اس کا ایک نام الفقه الاکبر بھی ہے کہ امام ابوحنیفہ نے عقائد کے موضوع پر اپنی کتاب کا نام الفقه الاکبر رکھا تھا۔

علم کلام کی اصطلاح کا استعمال سب سے پہلے خلیفہ مامون کے عہد میں ہوا تھا کہ اس سے قبل اعتقادی مسائل کے لیے ”الفقه فی الدین“ کی اصطلاح استعمال کی جاتی تھی۔

علم کلام کے آثار عہد صحابہ ہی سے ملتے ہیں لیکن جدید علم کلام کے سنہری دور کا آغاز امام ابو الحسن اشعری (م ۳۲۴ھ) کی ذات والا صفات سے ہوتا ہے۔ جنہوں نے معتزلی عقائد و افکار کی تردید بہت کامیابی کے ساتھ کی تھی۔ ان کی کتاب مقالات الاسلامیین کا شمار علم کلام کی بنیادی اور اہم ترین کتب میں کیا جاتا ہے۔ ان کے کتب فکر کو ”اشاعرہ“ سے موسوم کیا جاتا ہے۔ اس مکتب فکر کی نمائندگی کرنے والوں میں عکاشہ کرمانی، ابن کلاب، عبد اللہ بن سعید بصری (م نحو ۲۴۰ھ)، حسین بن علی کراہیسی (م ۲۴۵ھ)، خشیش بن اصرم نسائی (م ۲۵۳ھ)، ابوبکر سمرقندی (م ۲۶۸ھ)، ابوسعید داری (م ۲۸۲ھ)، ابن خزیمہ (م ۳۱۱ھ)، ابن مجاہد (م ۳۷۰ھ)، ابوبکر باقلانی (م ۴۰۳ھ)، امام الحرمین جوینی (م ۴۷۸ھ)، امام غزالی (م ۵۰۵ھ)، عمر بن محمد نسفی (م ۵۳۷ھ) وغیرہ کا شمار کیا جاتا ہے۔

علم کلام کو کبھی ”فکر کو“ کہتے ہیں۔ اس سے موسوم کلامی اصطلاح کا استعمال اب بھی جاری ہے۔ علم کلام کی اصطلاح کا استعمال سب سے پہلے خلیفہ مامون کے عہد میں ہوا تھا کہ اس سے قبل اعتقادی مسائل کے لیے ”الفقه فی الدین“ کی اصطلاح استعمال کی جاتی تھی۔

کئی کتابیں لکھی ہیں جیسے کتاب التوحید، کتاب المقالات، بیان أوہام المعتزلة، الرد علی القرامطة اور کتاب الجدل وغیرہ۔

مذکورہ بالا دونوں مکاتب فکر کے درمیان اصولی اختلافات بہت ہی کم ہیں۔ جن مسائل میں دونوں کے درمیان اختلاف پایا جاتا ہے ان کا تعلق فروعی مسائل سے ہے۔ ان مکاتب فکر کے درمیان پایا جانے والا بنیادی فرق غالباً ان کا دو الگ الگ فقہی مسلک کا پیروکار ہونا ہے کہ اشعری مکتب فکر کے اکثر نمائندگان کا تعلق فقہ شافعی سے ہے جب کہ ماتریدی مکتب فکر سے تعلق رکھنے والے علماء کی اکثریت احناف پر مشتمل ہے۔ امام ابو عذہ حسن بن عبد الحسن نے ان دونوں مکاتب کے درمیان پائے جانے والے اختلافات کو اپنی کتاب ”کتاب الروضة البهية فيما وقع بين الأشاعرة والماتريدية“ میں اجاگر کیا ہے۔

اشعری مکتب فکر، ماتریدی مکتب فکر کے مقابلہ میں زیادہ مشہور و مروج ہے اس کی وجوہات میں سے اس کا ماتریدی مکتب فکر سے پہلے وجود میں آنا اور اشاعرہ کے تصنیفی ذخیرہ کی کثرت وغیرہ ہے۔

علم کلام کی مشہور کتب میں حسین بن علی کراہیسی (م ۲۴۵ھ) کی کتاب المقالات، حشیش بن اصرم نسائی (م ۲۵۳ھ) کی کتاب الاستقامة، ابوبکر سمرقندی (م ۲۶۸ھ) کی معالم الدين، ابوسعید درامی (م ۲۸۲ھ) کی نقض علی المریسی الجهمی، ابن خزیمہ (م ۳۱۱ھ) کی کتاب التوحید، کحول نسفی (م ۳۱۸ھ) کی الرد علی أهل البدع والأهواء، امام احمد بن محمد طحاوی (م ۳۲۲ھ) کی بیان السنة والجماعة معروف بہ العقيدة الطحاویة، امام علی بن اسماعیل اشعری (م ۳۲۲ھ) کی مقالات الاسلامیین، الابانة عن أصول الديانة، رسالة في استحسان الخوض في علم الکلام، امامة الصديق، الرد علی المجسمة، رسالة في الايمان، مقالات الملحدين، الرد علی ابن الراوندي، اللمع في الرد علی أهل الزيغ والبدع وغیرہ، امام محمد بن محمد ماتریدی (م ۳۳۳ھ) کی کتاب التوحید، شرح الفقه الأكبر، کتاب المقالات في علم الکلام (دوسرا نام: آراء أصحاب المذاهب والفرق)، کتاب أوہام المعتزلة، کتاب الأصول في أصول الدين وغیرہ، ابن تیمیہ کی عقيدة أهل السنة والفرق الناجية، الرسالة المدنية في تحقيق المجاز والحقيقة في صفات الله تعالى، الجواب الصحيح لمن بدل دين المسيح، رسالة في القضا والقدر، بغية المرتاد في الرد علی المتفلسفة والقرامطة والباطنية، منهاج السنة النبوية في نقض كلام الشيعة والقدرية (دوسرا نام: الرد علی الروافض والامامية) وغیرہ، ابوبکر باقلانی (م ۴۰۳ھ) کی کتاب التمهيد، كشف الأسرار اور دقائق الکلام، امام الحرمین جوینی (م ۴۷۸ھ) کی الشامل اور الارشاد، امام غزالی (م ۵۰۵ھ) کی محك النظر، معيار العلم، تهافت الفلاسفة، الجام العوام عن علم الکلام اور عقيدة أهل السنة، امام نجم الدين نسفی، عمر بن محمد (م ۵۳۷ھ) کی العقائد النسفية شامل ہیں،

### 3.6.4 علم تصوف

علم تصوف خالص عہد عباسی کی پیداوار ہے کہ اس سے قبل جو کچھ ہمیں ملتا ہے وہ بطور علم ضبط تحریر میں نہیں لایا گیا تھا۔ بقول ڈاکٹر غلام قادر لون ”تصوف حال ہے اور اسے قال کے دائرے میں لانا خالص علمی عمل ہے..... تیسری صدی ہجری میں جب تصوف کی تدوین کی ضرورت پیش آئی تو زبان و قلم کا استعمال ایک امر ناگزیر تھا چنانچہ صوفیوں نے خود ہی احوال و واردات کی ترجمانی کے لیے الفاظ کا سہارا لیا اور حال کو قال میں بدلنے کی کوششوں کا آغاز کیا“ اور نتیجے میں تصوف کے موضوع پر ایک گرانقدر علمی سرمایہ اکٹھا ہو گیا۔ لفظ تصوف کے مادہ اور اصل کے متعلق علماء و محققین کے درمیان اچھا خاصا اختلاف پایا جاتا ہے۔ تاہم راجح قول کے مطابق اس کا مادہ ”ص و ف“ اور ”تفعل“ کے وزن پر مصدر ہے۔ اس لفظ کے معنی و مفہوم ”اپنے آپ کو صوفیانہ زندگی کے لیے وقف کرنا“ کیے جاتے ہیں۔ بقول مقالہ نگار دو دائرہ المعارف الاسلامیہ ”اسلامی اصطلاح کے مطابق ”صوفی“ بن کر خود کو متصوفانہ زندگی کے لیے وقف کر دینے کو تصوف کے نام سے تعبیر کریں گے۔“

پروفیسر یسین مظہر صدیقی نے تصوف کس لفظ سے ماخوذ ہے، پر بحث کرتے ہوئے مادہ ”ص و ف“ (صوف) کو ہی اس کی اصل مانا ہے لیکن ساتھ ساتھ ہی اس بات کی طرف اشارہ کیا ہے کہ اس بات کے زیادہ صحیح ہونے کا امکان پایا جاتا ہے اس کا مادہ ”س و ف“ (سوف) قرار دیا جائے کہ یونانی زبان میں اس کے معنی ”عقل و دانائی“ کے ہیں۔ چونکہ صوفیاء عام طور سے عقل و حکمت کی بات کرتے ہیں۔ اس مادہ کے زیادہ قریب قیاس ہونے کی دلیل انھوں نے یہ دی ہے کہ قرآن اور عربی زبان میں کئی ایسی مثالیں ملتی ہیں جہاں ”س“ کو ”ص“ سے بدل دیا گیا ہے۔

عہد عباسی میں پروان چڑھنے والے علوم و فنون میں علم تصوف کا بھی شمار ہوتا ہے۔ اس فن کے بڑے بڑے ائمہ اس عہد کی زینت رہے ہیں جنھوں نے اپنے قول و فعل کے ذریعہ اسلام کی تعلیمات کو عام کرنے میں اہم کردار ادا کیا تھا۔ اس فن کا المیہ یہ رہا ہے کہ یہ ہمیشہ افراط و تفریط کا شکار رہا ہے کہ اس کے مؤیدین اس کی تائید میں اس قدر آگے بڑھے کہ ان کے عقائد و تعلیمات کو حکام کی نظر انداز کر کے ترویج کیا اور نتیجے میں ان کے مقابلہ میں اس فن کو کئی نظریوں کو جنم لیا۔ کہ جن نظریوں کو اس علم میں کوئی بھی اور کبھی قسم کا کوئی

خیر اور بھلائی نظر نہیں آتی ہے اور وہ اسے محض ایک دکھاوا اور فریب قرار دیتے ہیں۔ دونوں فریق اپنی اپنی انتہاء پر نظر آتے ہیں جب کہ اس حقیقت سے انکار نہیں کیا جاسکتا ہے کہ تصوف کا شمار اسلامی علوم و فنون میں ہوتا ہے جس کے ڈانڈے عہد نبوی سے جاملتے ہیں۔ یہ الگ بات ہے کہ عہد نبوی و عہد صحابہ میں اس کا مدلول دوسرا تھا۔ درج ذیل سطور میں عہد عباسی میں ہونے والی ان علمی سرگرمیوں کا ذکر کیا جائے گا جن کا تعلق علم تصوف سے ہے۔

قبل اس کے کہ عہد عباسی میں تصوف کے حوالہ سے علمی سرگرمیوں کا ذکر کیا جائے اس بات کی طرف اشارہ کرنا مناسب معلوم ہوتا ہے اس عہد میں تصوف کے تین بنیادی مراکز۔ بصرہ، کوفہ اور بغداد۔ تھے جس کی سر زمین سے بڑے بڑے اور اکابر صوفیاء نے جنم لیا تھا۔ اسی طرح اس فن پر کتابیں مرتب کرنے کا آغاز صوفیاء کے تیسرے طبقہ نے چوتھی صدی ہجری میں کیا تھا۔ اس فن پر اولین کتابیں ابن ابی دنیا، عبداللہ بن محمد (م ۲۸۱ھ) کے چھوٹے چھوٹے رسائل کو قرار دیا جاتا ہے۔ اسی طرح امام جنید بغدادی (م ۲۹۷ھ) کی طرف کتاب المناجات منسوب کی جاتی ہے۔ تاہم مستقل تصانیف کا آغاز چوتھی صدی ہجری سے ہوتا ہے۔

علم تصوف کے علمی سرمایہ کو حسب ذیل میں تقسیم کیا جاسکتا ہے:

- تصوف کی اصولی کتابیں جیسے ابونصر سراج کی کتاب اللمع، امام قشیری کی الرسالة، ابن عربی کی فصوص الحکم

- صوفیاء کے تذکرے جیسے ابونعیم اصفہانی کی حلیۃ الأولیاء

- اصطلاحات تصوف: کاشانی کی کتاب

- کتب تصوف کی شروع و حواشی

- مجالس کی کتابیں جیسے ابن الجوزی (م ۵۹۷ھ) کی کتاب المجالس

- طرق تصوف پر کتابیں جیسے آداب المریدین

- صوفیاء تفاسیر جیسے تفسیر السلسلی از ابو عبد الرحمن سلمی، لطائف الاشارات از امام قشیری

عہد عباسی میں فن تصوف پر مرتب کی جانے والی مشہور کتب میں ابو محمد خلدی (م ۳۲۸ھ) کی حکایات الأولیاء، ابونصر سراج (م ۳۷۸ھ) کی کتاب

اللمع (ص ۱۳۲)، امام ابوبکر محمد کلاباذی (م ۳۸۰ھ) کی کتاب التعرف لمذہب أهل التصوف، امام نیساپوری (م ۴۱۲ھ) کی عیوب النفس، ابو عبد الرحمن

سلمی (م ۴۲۱ھ) کی طبقات الصوفیة، ابونعیم اصفہانی (م ۴۳۰ھ) کی حلیۃ الأولیاء، سعید الواعظ (م ۴۵۰ھ) کی ریاض الأنس، امام ابوالقاسم قشیری (م ۴۶۵ھ)

کا الرسالة القشیریة، عبداللہ ہروی انصاری (م ۴۸۱ھ) کی منازل السائرین اور طبقات الصوفیة، امام علی بجمیری (م ۴۶۵ھ) کی کشف المحجوب، **فارسی**

**یاعربی**، امام غزالی (م ۵۰۵ھ) کی احیاء علوم الدین، مشکوٰۃ الأنوار، الرسالة اللدنیة اور معارج القدس، امام غزالی کے بھائی احمد غزالی (م ۵۱۷ھ) کی

سوانح العشاق، محی الدین ابن عربی (م ۶۳۸ھ) کی فصوص الحکم والفتوحات المکیة، انشاء الدوائر، التدبیرات الالہیة، رسالة الخلوة، الوصایا

اور ترجمان الشوق (منظوم) وغیرہ، شیخ عبدالقادر جیلانی (م ۵۶۱ھ) کی فتوح الغیب، الغنیة لطالب طریق الحق / غنیة الطالبین، الفیوضات الربانیة

اور الفتح الربانی، شیخ شہاب الدین سہروردی، یحییٰ بن حبش (م ۶۳۲ھ) کی عوارف المعارف، حکمة الاشراف، مقامات الصوفیة اور معانی مصطلحاتہم۔

ان کے علاوہ ابوسعید اعرابی کی کتاب الوجد، امام محاسبی کی تصانیف، ابراہیم خواص کی کتاب معرفة المعرفة، **بایزید بسطامی کی شطیبات**، اور اس کی شرح از جنید بغدادی،

امام حسین بن منصور حلاج کی کتاب الطواسین کا شمار بھی اس فن کی اہم کتب میں ہوتا ہے اور ذوالنون مصری (م ۲۴۰ھ)، ابو حارث محاسبی، ابراہیم ادہم، بایزید بسطامی کا شمار اس فن

کے اکابرین میں ہوتا ہے۔

### 3.7 ادبی علوم و فنون

عہد عباسی میں دیگر علوم و فنون کی طرح خالص ادبی علوم و فنون کو بھی کافی فروغ حاصل ہوا تھا جنہیں بنیادی طور پر دو حصوں۔ شاعری اور نثر نگاری۔ میں تقسیم

کیا جاتا ہے۔ جس طرح عہد عباسی میں پروان چڑھنے والے دیگر علوم و فنون نے یورپ کی نشاۃ ثانیہ میں اہم کردار ادا کیا تھا اسی طرح خاص ادبی علوم و فنون کے دور رس اور نمایاں

اثرات یورپی زبان و ادب پر مرتب ہوئے تھے مثال کے طور پر دانٹے کی طریبہ خداوندی (Divina Commedia) میں مسلمانوں کے پروردہ علم کائنات، واقعہ معراج، محی

الدین ابن عربی (م ۶۳۸ھ) کی کتابوں، ابوبکر ابن العربی (م ۵۴۳ھ) کے فلسفیانہ خیالات اور مسلمان صوفیہ کے تصور عشق کا عکس جا بجا جھلکتا ہے۔ اسی طرح الف لیلة

ولیلۃ نے مغربی ادب پر خاص اثرات مرتب کیے اور اٹلی و فرانس میں قصہ گوئی کی مختلف قسموں کو پروان چڑھانے اور انھیں فروغ دینے میں اہم کردار ادا کیا ہے۔ درج ذیل سطور

میں بہت سے ایسے اختصار کرتے ہیں کہ ان کے علاوہ دیگر تفصیلات دیکھ کر ان کے اصل اور حقیقی اثرات

عہد عباسی میں پروان چڑھنے والے ادب کا جب مطالعہ کیا جاتا ہے تو اس بات کا اندازہ ہوتا ہے کہ اس عہد میں شاعری کے مقابلہ میں نثر نگاری کو زیادہ فروغ حاصل ہوا تھا اور اس کے مختلف اصناف و انواع سامنے آئیں تھیں۔ عربی ادب میں ہونے والی یہ نمایاں تبدیلی تحریک ترجمہ کے فروغ اور اس کے مرتب ہونے والے اثرات و نتائج کے وجہ سے ممکن ہو سکی تھی کہ عرب ادباء و علماء کے سامنے فکر و فن کی ایک نئی دنیا آباد ہو گئی تھی جس کی تعبیر کے لیے نثر ہی سب سے عمدہ اور بہتر ذریعہ تھی کہ اس عہد میں پروان چڑھنے والے موضوعات کے حوالہ سے شاعری کو کہیں نہ کہیں کو اپنی تنگی دامن کا احساس ہوتا تھا۔

عربی نثر نگاری کے بہت ہی دھندلے نقوش ہمیں عہد جاہلیت میں ملتے ہیں وہ سادہ لوح عرب صرف فطرت کی ترجمانی کرتے تھے جس کے اظہار کا سب سے عمدہ ذریعہ شعر و شاعری تھی۔ انھوں نے شاعری کے ذریعہ فطرت کی ترجمانی کو کچھ اس طرح الفاظ کا جامہ پہنایا کہ وہ اس عہد کی شاعری کا عمدہ ترین نمونہ بن گئے۔ نزول قرآن، جو ام الکلمہ ﷺ کے ارشادات عالیہ، اسلامی فتوحات، دعوت دین کی مشغولیات اور اسلامی تعلیمات کے نتیجہ میں، زمانہ جاہلیت کی شاعری کے مقابلہ میں عہد اسلامی کی شاعری کے آہنگ میں کچھ کمی سی محسوس ہوتی ہے۔ قرآن کریم کے نزول اور آپ ﷺ کے حکیمانہ اور بلیغانہ اسلوب انداز نے عربی نثر کو ایک نئے رنگ و آہنگ سے آشنا کیا جس کے نتیجہ میں عربی نثر نگاری کے فروغ کا آغاز ہو جاتا ہے لیکن اس عہد کی نثر نگاری کے موضوعات، مضامین اور اصناف کافی محدود تھے۔ اس عہد کی نمایاں اصناف نثر میں خطابت و رسائل تھے۔

عہد عباسی میں عربی نثر نگاری اپنے سب اہم اور طاقت ور دور میں داخل ہوتی ہے کہ اس کے موضوعات اور مضامین کا دائرہ کافی وسیع ہو جاتا ہے اور اس کے جلو میں نئی نئی خالص ادبی اصناف کا ظہور ہوتا ہے جس کے نتیجہ میں اس عہد کی نثر نگاری اوج کمال کو پہنچ جاتی ہے۔ عہد عباسی میں پروان چڑھنے والی نثر کا مقابلہ موزا نہ صرف عصر جدید میں پروان چڑھنے والی نثر سے کیا جاسکتا ہے۔

عہد عباسی کی نثر نگاری کو فروغ دینے میں جہاں اسلامی علوم فنون جیسے علوم قرآن و علوم حدیث و علوم فقہ وغیرہ نے نمایاں کردار ادا کیا تھا وہیں سماجی علوم جیسے تاریخ و جغرافیہ، فلسفہ و منطق اور علم کلام وغیرہ نے بھی ایک اہم کردار ادا کیا تھا۔ ان علوم و فنون کے شانہ بشانہ زبان و بیان سے تعلق رکھنے والے علوم جیسے علم نحو، علم صرف، علم بلاغت، علم لغت وغیرہ نے بھی عہد عباسی کی نثر نگاری کو پروان چڑھانے میں بڑھ چڑھ کر حصہ لیا تھا۔ ان سب پر متمرکز خالص ادبی اصناف سخن جیسے خطابت، رسائل و توفیعات، مقامات و سفر ناموں وغیرہ نے عہد عباسی کی نثر نگاری کو چار چاند لگا دیے تھے۔ ان سب علوم و فنون کی وجہ سے عربی زبان و ادب کا دامن اس قدر وسیع ہو گیا تھا کہ اس میں ہر قسم کے موضوعات و مضامین سما گئے تھے اور خشک سے خشک مباحث کو عرب نثر نگاران، خوبصورت اور دلکش انداز بیان اور اسلوب میں پیش کرنے لگے تھے۔

قبل اس کے عہد عباسی میں پروان چڑھنے والے خالص ادبی علوم و فنون کا ذکر کیا جائے اس بات کی وضاحت مناسب معلوم ہوتی ہے کہ ان ادبی علوم و فنون کو فروغ دینے میں عربوں کے مقابلہ میں غیر عرب اقوام (حضرات موالی) نے زیادہ اہم اور مؤثر کردار ادا کیا ہے۔

یہ عجیب و غریب اتفاق ہے عہد عباسی کی ادبی اور فنی نثر نگاری کا آغاز ایک غیر عرب کو کوششوں اور پہلوی ادب کے عربی ترجمہ سے ہوتا ہے کہ عبداللہ بن مقفع (م ۱۴۰ھ) نے پنج تتر کے پہلوی ترجمہ کو عربی کے قالب میں ڈھال کر کے اسے کلیلہ و دمنہ موسوم کیا تھا جو عربی نثر کا ایک عمدہ نمونہ اور ماڈل بن گیا تھا۔ اس کتاب کی اہمیت و افادیت کا اندازہ اس بات سے لگایا جاسکتا ہے کہ آج بھی اس کے ساحرانہ اسلوب کے اثرات باقی ہیں اور پڑھنے والے اس کے سحر میں گرفتار ہوتا چلا جاتا ہے۔ یہ کتاب اپنی نظیر آپ ہے کہ آج تک اس کا بدل نہ پیش کیا جا سکے اور وہ سہل ممنوع کی ایک ایسی مثال بن گئی جس کی پیروی ناممکن تو نہیں لیکن مشکل ضرور ہے۔

عہد عباسی میں خالص نثری ادب کو فروغ دینے اور پروان چڑھانے میں مشہور عباسی ادیب جاحظ، عمرو بن بحر (م ۲۵۵ھ) نے سب سے اہم کردار ادا کیا ہے۔ انھوں نے خالص ادبی کتب کے ساتھ ساتھ دیگر موضوعات پر بھی قلم اٹھایا ہے اور اگر انقدر کتا ہیں بطور یادگار چھوڑی ہیں۔ انھوں نے اپنے طرز بیان و اسلوب سے عربی نثر کا ایک علمی رنگ و آہنگ متعین کر دیا تھا جس میں ادبیت کی چاشنی بھی پائی جاتی ہے۔ انھوں نے جہاں ایک طرف عربی تنقید کے اہم بنیادی مباحث کو البیان و التبیین میں اجاگر کیا تو دوسری طرف کتاب الحيوان، کتاب البغال، کتاب التبصر بالتجارة، تنبيه الملوك، الدلائل والاعتبار على الخلق والتدبير، العراقة والفراسة، الربيع والخریف، الحنين الى الأوطان، البرصان والعرجان والعميان والحولان وغیرہ جیسی خالص علمی کتابیں لکھیں۔

جاحظ کی اولیات میں اس بات کا شمار بھی کیا جاتا ہے کہ انھوں نے عربی زبان میں طنز و مزاح کی اولین کتاب لکھی تھی اور اسے کتاب البخلاء سے موسوم کیا تھا۔ یہ کتاب جہاں ایک طرف عباسی سماج و معاشرہ کے ایک پہلو کی منہ بولتی تصویر ہے تو دوسری طرف طنز و مزاح کا ایک اچھوتا اور نادر نمونہ ہے۔ طنز و مزاح کے موضوع پر انھوں نے الجد والہزل کے نامی ایک رسالہ بھی لکھا ہے جو ان کے دیگر رسائل کے ساتھ مجموع رسائل کے نام سے چھپ چکا ہے۔

عربوں کے اندر تنقیدی شعور فطری طور پر پایا جاتا ہے جس کے ہلکے اور دھندلے نقوش عہد عباسی سے ما قبل دور میں پائے جاتے ہیں لیکن یہ فن، بطور فن عہد عباسی میں پروان چڑھا تھا اور اس مقام و منزل پر پہنچ گیا تھا جس تک وہ زمانہ ماضی میں کبھی بھی نہ پہنچ سکا تھا۔ یہ بات بلا خوف و تردد کہی جاسکتی ہے کہ عصر جدید کو چھوڑ کر عربی تنقید کبھی بھی اس قدر بلند مقام پر نہیں سکی تھی۔ اس تنقیدی شعور کو پروان چڑھانے میں فصاحت قرآنی (اعجاز القرآن) کے اسرار و موزن کے مطالعہ نے ادبی تنقید کا ایک نیا راستہ کھول دیا تھا جس کے نتیجہ میں ادبی تنقید کا ایک قابل ذکر سرمایہ سامنے آتا ہے۔

عہد عباسی میں تنقید کا ایک نیا رنگ سامنے آتا ہے کہ اسی عہد میں پہلی مرتبہ دو شعاعوں کے درمیان موازنہ و مقارنہ کرنے کا چلن سامنے آیا جیسے آمدی کی کتاب الموازنة بین ..... وغیرہ۔ یہاں اس بات کی وضاحت مناسب معلوم ہوتی ہے کہ دو شعراء کے درمیان مقارنہ اور موازنہ کے کچھ نمونے عہد جاہلی میں پائے ہیں لیکن چونکہ وہ نتائج کسی قواعد و ضوابط پر مشتمل نہیں تھے بلکہ صرف عربی الفاظ کے بہتر استعمال اور فیصلہ کرنے والے کے ادبی ذوق پر مشتمل ہوتے تھے لہذا ان کا مقابلہ و موازنہ عہد عباسی کے ”ادب مقارن“ سے نہیں کیا جاسکتا ہے۔

فن تنقید کے موضوع پر قلم اٹھانے والوں میں جاہظ مؤلف البیان والتبيين اور کتاب الحيوان، کے علاوہ محمد بن سلام حنفی (م ۲۳۲ھ) مؤلف طبقات فحول الشعراء، ابن قتیبة دینوری (م ۲۷۶ھ) مؤلف الشعر والشعراء اور کتاب المعارف، ابو عباس محمد بن یزید مرد (م ۲۸۶ھ) مؤلف الکامل اور الروضة، ثعلب (م ۲۹۱ھ) مؤلف قواعد الشعر، ابن طباطبا (م ۳۲۲ھ) مؤلف عیار الشعراء، ابو الفرج اصفہانی (م ۳۵۶ھ) مؤلف کتاب الأغانی، ابن معزم (م ۲۹۶ھ) مؤلف کتاب البديع اور طبقات ابن المعتز، ابو احمد یحییٰ بن علی مجمل (م ۳۰۰ھ) کا رسالة في المفاضلة بين العباس والعتابي، ابن عمار قطربلی (م ۳۱۹ھ) مؤلف سرقات أبي تمام، ابن ابی عمون (م ۳۲۲ھ) مؤلف التشبيهات، مفتح بصری (م ۳۲۷ھ) مؤلف الترجمان في الشعر، مہملہ بن یحییٰ (م ۳۳۳ھ) مؤلف سرقات أبي نواس، ابو بکر محمد بن یحییٰ صولی (م ۳۳۵ھ) مؤلف أخبار أبي تمام، قدامة بن جعفر (م ۳۳۷ھ) مؤلف نقد الشعر اور الرد علی ابن المعتز فيما عاب به أبا تمام، محمد بن حسن بن یعقوب عطار (م ۳۵۵ھ) مؤلف المدخل الى علم الشعر، حمزة بن محمد اصفہانی (م ۳۶۰ھ) مؤلف كشف عيون المتنبي، حسن بن بشر آمدی (م ۳۷۰ھ) مؤلف کتاب الموازنة بين البحري وأبي تمام یا کتاب الموازنة بين الطائيين، معانی شعر البحري، تفضيل شعر امرئ القيس على الجاهليين اور تبیین غلط قدامة بن جعفر في كتاب نقد الشعر وغیره، الخالد بن محمد (م ۳۸۰ھ) اور ابو عثمان سعید (م ۳۹۱ھ) مؤلف الأشباه والنظائر، ابو عبید اللہ مرزبانی، محمد بن عمران (م ۳۸۴ھ) مؤلف الموشح، صاحب بن عباد (م ۳۸۵ھ) مؤلف الكشف عن مساوي المتنبي، ابو الحسن رمانی (م ۳۸۶ھ) مؤلف النکت في اعجاز القرآن، خطابی (م ۳۸۸ھ) مؤلف بیان اعجاز القرآن، محمد بن حسن حاتم (م ۳۸۸ھ) مؤلف کتاب المعيار والموازنة، کتاب المجاز في الشعر، کتاب الہلباجة في صنعة الشعر، کتاب الحالي العاطل في صنعة الشعر، کتاب سر الصناعة في الشعر، الرسالة الموضحة، الرسالة الحاتمية، حلیة المحاضرة اور کتاب حلیة المحاضر، قاضی علی بن عبدالعزیز جرجانی مؤلف الوساطة بين المتنبي وخصومه، ابن کعب تميمی، حسن بن علی (م ۳۹۳ھ) مؤلف المنصف للسارق والمسروق في اظهار سرقات أبي الطيب المتنبي، ابو بلال عسکری (م ۳۹۵ھ) مؤلف کتاب الصنائع، ابن فارس (م ۳۹۵ھ) مؤلف ذم الخطأ في الشعر، محمد بن احمد افریقی معروف بہ مقيم (م ۴۲۰ھ) مؤلف الانتصار النبوي علی فضل المتنبي، بقیة الانتصار اور التنبيه علی رذائل المتنبي، محمد بن حسین فارسی (م ۴۲۱ھ) مؤلف کتاب الشعر، بشر بن یحییٰ النیبی مؤلف سرقات البحري من أبي تمام، ابو منصور ثعالبی (م ۴۲۹ھ) مؤلف یتيمة الدهر، ابن سنان فخاچی (م ۴۶۶ھ) مؤلف سر الفصاحة، عبدالقاهر جرجانی (م ۴۷۱ھ) مؤلف دلائل الاعجاز اور اسرار البلاغة، اسامہ بن منقذ (م ۵۸۴ھ) مؤلف البديع في نقد الشعر، ابن سناء الملک (م ۶۰۸ھ) مؤلف دار الطراز، ابن جبارة علی بن اسماعیل (م ۶۳۲ھ) مؤلف نظم الدرر في نقد الشعر، ضیاء الدین ابن اثیر (م ۶۳۷ھ) مؤلف المثل السائر، وغیرہ جیسے باکمال اشخاص شامل ہیں۔

### 3.7.1.2 ادب الرحلات

عہد عباسی میں ایک بالکل نئے ادبی فن کا ظہور ہوتا ہے جسے ”ادب الرحلة / الرحلات“ (سفر نامے) سے موسوم کیا جاتا ہے۔ عام طور پر انسان کی فطرت میں جستجو اور نئے نئے جہانوں کی جستجو و تلاش پائی جاتی ہے۔ یہ الگ بات ہے کہ ان میں سے کچھ کے اندر ہی یہ داعیہ اتنی شدت اور طاقت کے ساتھ پیدا ہوتا ہے کہ وہ تمام تر خطرات کو بالائے طاق رکھتے ہوئے اپنے قدم آگے بڑھا دیتے ہیں اور زمین کی مسافتوں کو طے کرنے کا آغاز کر دیتے ہیں اور راستے کی مشکلات و مصائب کو برداشت کرتے ہوئے منزل مقصود تک پہنچ جاتے ہیں اور ہر ایسی نئی جگہ کو دریافت کر لیتے ہیں اور اس وقت تک وہ انہیں اترتے نہیں

انسان اور سفر کے درمیان چولی دامن کا ساتھ ہے۔ وہ مختلف مقاصد کے حصول کے لیے رخت سفر باندھتا رہا ہے۔ ان مسافران تلاش و جستجو نے اپنے سفر کے حالات کو قلم بند کرنے کا اہتمام بھی کیا تھا جس کے نتیجے میں ”سفر نامہ“ (ادب الرحلة) جیسی صنف کا آغاز ہوتا ہے۔ اس صنف کے آغاز و ارتقاء کے ڈانڈے کو بھی ان علوم و فنون سے ملایا جاسکتا ہے جو قرآن کے زیر اثر پروان چڑھے تھے کہ قرآن میں متعدد مقامات پر کائنات ارضی و سماوی پر غور و خوض کرنے کی دعوت دی گئی ہے۔ ساتھ ہی ساتھ ﴿اولم یسیروا فی الارض﴾ کے ذریعہ رخت سفر باندھنے کی دعوت دی گئی تاکہ کائنات ارضی کے چھپے ہوئے خزانوں اور اس کے اسرار و رموز سے آگاہ ہوا جاسکے۔

قرآن کریم کے اولین مخاطب عرب تھے۔ وہ پہلے ہی سے ملکوں ملکوں اور صحرا بہ صحرا گھومنے پھرنے کے قائل تھے۔ قرآن کریم کی آیات تدبر نے ان کے شوق کو مزید مہمیز دے دی بس کچھ مقاصد سفر بدل گئے تھے اور نتیجہ میں جغرافیہ اور سفر نامے جیسی علمی و ادبی اصناف نے جنم لیا۔

ادب الرحلة کی صنف کا آغاز فن جغرافیہ کے جلو میں عہد عباسی سے ہوتا ہے کہ اس عہد کے مسافران نے مختلف مقاصد کے پیش نظر بہت ہی کثرت کے ساتھ دنیا کی خاک چھانی تھی اور ماہصل کو کتابی شکل میں مدون کر دیا تھا۔ اس عہد میں سفر ناموں کے فروغ پانے کے مختلف اسباب و علل جیسے فریضہ حج کی ادائیگی و زیارت نبوی، تجارت، طلب علم، بادشاہ وقت کی خواہش کے مطابق ممالک و امصار کے حالات سے واقفیت حاصل کرنا اور نئے نئے جہانوں کی سیر وغیرہ پائے جاتے تھے۔

عہد عباسی میں مرتب کیے جانے والوں سفر ناموں کو بحری اور بری سفر ناموں میں تقسیم کیا جاسکتا ہے۔ ابتدائی بحری سفر ناموں میں الف لیلة و لیلة میں مذکور سندباد بحری کے قصے، بزرگ بن شہریار کی جانب منسوب بحری سفر کے احوال اور جہاز راہ ابن ماجد کے آثار علمیہ وغیرہ۔ ابتدائی بری سفر ناموں میں سلام ترجمان، ابن وہب قرشی، سلیمان تاجر، ابو یزید حسن، احمد بن فضلان، ابودلف مسعد بن مہلب خزر جی وغیرہ کے سفر نامے شامل ہیں۔ ان بحری و بری سفر ناموں میں جغرافیہ دانوں کی مرتب کردہ کتب جغرافیہ بھی شامل ہیں کہ ان میں بھی کسی نہ کسی حد تک ”سفر نامہ“ کی خصوصیات پائی جاتی ہیں۔

عہد عباسی میں لکھے جانے والے سفر نامے جہاں ایک طرف ان ممالک و امصار کی جغرافیائی کیفیت بیان کرتے ہیں تو دوسری طرف ان کی تاریخ، تہذیب و تمدن اور ثقافت اور معاشرہ کی تصویر کشی کرتے ہیں۔ اردو دائرۃ المعارف الاسلامیہ کے مقالہ نگار نے اس عہد کے سفر ناموں کی اہمیت اور مقام و مرتبہ کا ذکر ان الفاظ میں کیا ہے: ”انھوں نے دور دراز ممالک کے سفر کیے، تمام دنیا کے عجائبات دریافت کی..... انھوں نے ایسے سفر نامے مرتب کیے جن سے دنیا کے ان ممالک کے حالات معلوم ہوئے جہاں اہل یورپ کا گزرتک نہ ہوا تھا۔ ابن بطوطہ اور ابن جبیر کے سفر نامے معلومات کے خزانے ہیں۔“

قبل اس کے کہ عربی سفر ناموں کا ذکر کیا جائے اس بات کی وضاحت مناسب معلوم ہوتی ہے کہ ابتدائی سفر نامے عرب جغرافیہ دانوں کے مرتب کردہ ہیں اور ان میں سفر نامہ کی خصوصیات کے مقابلہ جغرافیائی احوال و کیفیات کا ذکر زیادہ ملتا ہے۔ اسی بنیاد پر ان کتب کا شمار ”سفر نامے“ کے مقابلہ میں جغرافیہ کی کتابوں میں ہوتا ہے تاہم ان کا تعلق ایک ناچہ سے عربی سفر ناموں سے بھی ہے۔ غالباً اسی وجہ سے الرحلة والرحالون المسلمون کے مصنف ڈاکٹر احمد رمضان احمد نے عربی سفر ناموں کو تین زمروں میں تقسیم کیا ہے:

**- الرحالة الجغرافیون:** اس زمرہ کے تحت انھوں نے اہم اولین جغرافیہ دانوں کا ذکر کیا ہے اور ان کی کتب میں پائے جانے ”سفر نامے“ کے عناصر کو اجاگر کیا

ہے۔ اس زمرہ میں ابن خردادبہ، عبید اللہ بن احمد (نحو ۲۸۰ھ) مؤلف المسالك والممالك، قدامہ بن جعفر (م ۳۳۷ھ) مؤلف کتاب الخراج، احمد بن اسحاق معروف بہ یعقوبی (م ۳۱۵ھ) مؤلف کتاب البلدان، ابراہیم بن محمد صطخری (م ۳۴۶ھ) مؤلف صور الأقالیم، ومسالك الممالك، ابن فقیہ ہمدانی (مؤلف مختصر کتاب البلدان، ابن رستہ، احمد بن عمر (مؤلف الأعلاق النفیسة، حسن بن احمد ہمدانی معروف بہ ابن حانک) مؤلف صفة جزيرة العرب، علی بن حسین مسعودی (۳۲۶ھ) مؤلف مروج الذهب ومعادن الجوهر، ابن حوقل، محمد بن علی (م بعد ۳۶۷ھ) مؤلف المسالك والممالك أو صورة الأرض، محمد بن احمد مقدسی بشاری (م نحو ۳۸۰ھ) مؤلف أحسن التقسیم فی معرفة الأقالیم، ابوریحان بیرونی، محمد بن احمد (م ۴۳۰ھ) مؤلف تاریخ الہند اور الآثار الباقیة عن القرون الخالیة، محمد بن محمد ادریسی (م ۵۶۰ھ) مؤلف نزهة المشتاق فی ذکر الأمصار والأقطار والبلدان، اور یاقوت بن عبد اللہ رومی حموی (م ۶۲۶ھ) مؤلف معجم البلدان اور مراصد الاطلاع علی أسماء الممالک والبقاع۔

مذکورہ بالا زمرہ میں ڈاکٹر احمد رمضان احمد نے عہد عباسی سے تعلق رکھنے والے سلام ترجمان، ابن فضلان اور ابودلف کا بھی ذکر کیا ہے اور اس بات کی وضاحت کی ہے ان کے تصانیف ہم تک نہیں پہنچ سکی ہیں۔

ڈاکٹر احمد رمضان احمد نے ان الرحالة الجغرافیون کے علاوہ دیگر جغرافیہ دانوں جیسے عبید اللہ بکری، ابن خلدون، ابوالفداء اسماعیل اور احمد بن یحییٰ افضل اللہ عمری کا بھی ذکر کیا ہے۔

کی اہمیت کا اندازہ اس بات سے لگایا جاسکتا ہے کہ ڈاکٹر احمد رمضان احمد کی کتاب کا نصف سے زائد حصہ اسی اولین زمرہ پر مشتمل ہے۔

**- الرحالة المشاركة:** اس زمرہ میں مصنف نے ان حضرات کا ذکر کیا ہے جن کے اسفار کی تفصیل ”سفر نامے“ کے فنی معیار پر پوری اترتی ہیں۔ یہ الگ بات ہے کہ

ان میں سے اکثر نے اپنے سفر ناموں کو مستقل بالذات تصنیف نہیں بنایا ہے۔ اس زمرہ میں مصنف نے اسامہ بن مرشد بن علی بن منقذ (م ۵۸۴ھ)، عبدالکریم بن محمد سمعانی (م ۵۶۲ھ)، عمار بن علی یمنی (م ۵۶۹ھ)، علی بن ابی بکر بن علی ہروی (م ۶۱۱ھ)، عبداللطیف بن یوسف بغدادی (م ۶۲۹ھ)، زکریا بن محمد قزوینی (م ۶۸۲ھ) مؤلف آثار البلاد و أخبار العباد (وہ آخری عباسی خلیفہ مستعصم باللہ کے قاضی تھے تاہم وفات عہد عباسی کے بعد ہوئی تھی) کا ذکر کیا ہے اور سفر نامہ میں ان کے مقام و مرتبہ کا ذکر کیا ہے۔

مذکورہ بالا زمرہ میں انھوں نے ناصر خسرو کا بھی ذکر کیا ہے جنھوں نے اپنا سفر نامہ فارسی میں لکھا تھا جس کا سنجی خشاب نے عربی زبان میں ترجمہ کیا ہے۔

**- الرحالة المغاربة:** اس زمرہ میں مصنف نے ان سفر ناموں کا ذکر کیا ہے جن کے مصنفین کا شمار اندلس کے اہل علم و فضل میں ہوتا ہے جیسے ابن جبیر اور ابن بطوطہ

وغیرہ۔ چونکہ اس زمرہ کے افراد مذکورہ کائی میں شامل نہیں ہیں لہذا ان کا ذکر نہیں کیا جا رہا ہے۔ لیکن یہاں اس بات کی وضاحت مناسب معلوم ہوتی ہے کہ ادب الرحلة کی اہم ترین تصانیف کا تعلق اسی زمرہ سے ہے کہ ان کا ذکر اگر ادب الرحلة سے نکال دیا جائے تو عہد وسطیٰ میں ادب الرحلة کا وجود باقی نہیں رہے گا۔ یہاں اس بات کا اعتراف کئے بغیر چارہ نہیں ہے کہ عہد عباسی میں پروان چڑھنے والا سفر نامہ، سفر نامہ سے زیادہ جغرافیہ کی تفصیل بیان کرتا ہے بلکہ وہی تصانیف ہی عہد عباسی میں پروان چڑھنے والے ادب الرحلة کا نمونہ ہیں، کمزور نمونہ ہی سہی۔ عہد عباسی کے ادب الرحلة کی وہ کتابیں جنھیں جغرافیہ داں حضرات نے مرتب نہیں کیا تھا، وہ بھی ادب الرحلة کا مکمل نمونہ نہیں ہیں کہ وہ بھی کتب جغرافیہ کی طرح دیگر موضوعات کی کتب میں ضمنا ذکر کیے گئے ہیں جیسے ابن منقذ نے کتاب الاعتبار میں ادب الرحلة کے حوالہ سے کچھ نقل کیا ہے لیکن اس کتاب کا بنیادی تعلق سفر نامہ کی بجائے سیرت و تاریخ سے ہے۔

### 3.7.1.3 علم لغت

یہ علم بھی ان علوم و فنون میں شامل ہے جو قرآن کے زیر اثر پروان چڑھے تھے اور ان کی ترتیب و تہذیب میں احادیث نبویہ نے اہم کردار ادا کیا تھا۔ اس کی ابتداء قرآن وحدیث کے الفاظ کے معانی و مفہم کے بیان کرنے سے ہوئی تھی جو آگے چل کر تمام عربی الفاظ کے معانی و مفہم کو بیان کرنے پر محیط ہو گیا تھا۔ اس علم کے بالکل ابتدائی نقوش عہد نبوی و صحابہ میں ہی ملتے ہیں تاہم اس وقت کتابوں کی بجائے افراد خصوصاً آپ ﷺ اور حضرت عبداللہ بن عباسؓ سے رجوع کیا تھا اور مشکل الفاظ کے معانی دریافت کیے جاتے تھے۔ عہد اموی میں لغت نگاری کے کچھ آثار ملتے ہیں کہ قرآن وحدیث کے الفاظ پر مشتمل پر کچھ کتابوں کا ذکر مصادر میں پایا جاتا ہے لیکن فنی طور پر اس کا ارتقاء عہد عباسی میں ہی ہوا تھا اسی لیے کہا جاتا ہے مشہور لغوی اور علم عروض کے بانی خلیل بن احمد فرہیدی (م ۷۰۶ یا ۷۰۷ھ) کے عہد تک عرب فن لغت سے واقف نہیں تھے۔

فن لغت کے پروان چڑھنے کی بنیادی وجہ اسلامی فتوحات کی وسعت کے نتیجے میں مختلف اقوام و ملل پر مشتمل معاشرہ کا وجود میں آنا تھا۔ مخلوط معاشرہ میں عربی زبان، اپنی اصل سے دور ہوتی چلی جا رہی تھی اور اس کی شکل میں بگاڑ پیدا ہونے لگا تھا لہذا اصل اور صحیح عربی زبان کے محافظ علماء نے اس کی بقاء کے لیے کمر کس لی اور دیہات اور بادیاہ میں جا کر خالص اور فصیح عربی سیکھنے کا اہتمام کیا۔ اردو دائرۃ المعارف الاسلامیہ کے مقالہ نگار کے بقول ”عرب کے فصیح بادیہ نشینوں کے ساتھ علماء لغت کے ربط و اتصال نے پہلے تدوین لغت اور آگے چل کر لغت نویسی کی بنا ڈالی۔ اس طرح عربی زبان ہمیشہ کے لیے آمیزش و اختلاط سے محفوظ ہو گئی..... انھوں نے عربی زبان کے تحفظ کے سلسلے میں جس عرق ریزی اور جانکاہی کا ثبوت دیا ہے، دنیا کی کوئی زبان اس کی ہمسری کا دعویٰ نہیں کر سکتی ہے“۔

لغت (Dictionary) کے لیے عربی میں ”المعجم“ کا لفظ استعمال ہوتا ہے۔ اس کا اطلاق اس کتاب پر ہوتا جو مفردات لغت کی کثیر تعداد اور ان کے معانی

و مطالب پر مشتمل ہو اور اسے حروف ہجاء یا موضوع کے اعتبار سے مرتب کیا گیا ہو۔ یہاں اس بات کی وضاحت مناسب معلوم ہوتی کہ لفظ ”المعجم“ کا استعمال سب سے پہلے امام بخاریؒ (م ۲۵۶ھ) نے صحیح بخاری کے ایک باب کے عنوان میں غزوہ بدر میں شریک ہونے والے صحابہ کی فہرست کا ذکر کرتے ہوئے کیا تھا۔ بعد ازیں انھوں نے روایت حدیث کا ذکر المعجم الکبیر اور المعجم الصغیر میں کیا۔ ان کے علاوہ متعدد علماء نے صحابہ کرام، روایت احادیث اور محدثین پر مشتمل کتابوں کو ”المعجم“ کے نام سے موسوم کیا تھا جیسے محدث ابو یعلیٰ احمد بن علی (م ۳۰۷ھ) کی کتاب معجم الصحابة، ابن بنت منیع (م ۳۰۷ھ) کی المعجم الکبیر اور المعجم الصغیر وغیرہ۔ مؤخر الذکر دونوں کتابیں صحابہ کرام کے اسماء پر مشتمل ہیں۔ فن اسماء الرجال کے موضوع پر لکھنے والی متعدد کتب کو ”المعجم“ کے نام سے موسوم کیا گیا ہے۔ چونکہ ان محدثین نے اپنی کتب کو حروف تہجی کے اعتبار سے مرتب کیا تھا لہذا علماء لغت نے بھی ان کی پیروی کرتے ہوئے اپنی کتب کو مؤلف ”المعجم“ سے موسوم کر دیا کہ وہ کتابیں بھی عام طور سے حروف تہجی کے اعتبار سے مرتب کی گئیں تھیں۔ اگر اردو دائرۃ المعارف الاسلامیہ کے مقالہ نگار کے الفاظ میں ”ان کی سب سے زیادہ اہمیت ان کی کتاب لغت پر تھی۔ معجم کا اطلاق اس لیے لیا گیا کہ اس کے

(حروف پر نقطے لگانا) سے التباس دور ہو کر وہ حرف واضح ہو جاتا ہے اور ظاہر ہے کہ کلمات حروف بجاء ہی سے مرکب ہوتے ہیں۔“

اوپر یہ بیان کیا جا چکا ہے کہ عربی لغت نویسی کا آغاز عہد نبوی و عہد صحابہ سے ہی ہو چکا تھا۔ عہد اموی میں اس کے ابتدائی نقوش پائے جاتے ہیں تاہم ان تمام ادوار کا جو کچھ سرمایہ بھی ملتا ہے ان کا تعلق عام لغت نگاری کے بجائے قرآن و حدیث کے مشکل الفاظ سے تھا۔ فنی طور پر اس علم لغت کا آغاز خلیل بن احمد فرہیدی کی کتاب کتاب العین سے ہوتی ہے جسے اصطلاحی طور پر ڈکشنری کہا جا سکتا ہے۔

### 3.7.1.3.1 تدوین لغت نگاری کے مراحل

عربی لغت نگاری کی تاریخ پر ایک سرسری نظر ڈالنے سے پتہ چلتا ہے وہ کئی تدریجی مراحل سے گزری ہے:

پہلا مرحلہ: اس مرحلہ میں صحابہ کرام آپ ﷺ سے قرآن و حدیث کے مشکل الفاظ کے معنی دریافت کر کے یا تو انہیں زبانی یاد کر لیتے تھے یا انہیں لکھ لیا کرتے تھے۔ تدوین لغت کا یہ پہلا مرحلہ صرف قرآن و حدیث کے مشکل الفاظ مشتمل ہے۔

دوسرا مرحلہ: اس مرحلہ میں صحابہ کرام آپس میں قرآن و حدیث کے مشکل الفاظ کے معنی دریافت کرتے تھے۔ اس مرحلہ کے نمائندہ فرد حضرت عبداللہ بن عباسؓ تھے۔ انہیں اس عہد کی چلتی پھرتی ڈکشنری کہا جاتا تھا کہ وہ قرآن و حدیث کے مشکل الفاظ کے معانی بیان کرتے تھے اور ”مفردات کی تشریح عربی اشعار کی روشنی میں کرتے تھے“۔

تیسرا مرحلہ: اس مرحلہ میں سب سے پہلے مفردات کو بغیر کسی ترتیب کے اکٹھا جمع کر دیا گیا تھا۔ دوسرے مرحلہ میں مفردات کو معانی و موضوعات کے اعتبار سے جمع کیا گیا۔ اس مرحلہ میں ایک دوسرے سے ملنے ان الفاظ جمع کیا گیا جو مشکل اور معنی کے اعتبار سے ایک جیسے تھے جیسے قَدَّ اور قَطَّ (چیرنا اور پھاڑنا بالترتیب)، قَضَمَ اور حَضَمَ (چبانا) وغیرہ۔ اس مرحلہ میں ایک موضوع سے متعلق الفاظ کو جمع کیا گیا تھا جیسے کتاب الابل، کتاب النبات، کتاب الحشرات، کتاب النخیل وغیرہ۔

چوتھا مرحلہ: اب تک جو کچھ لغوی سرمایہ جمع ہو چکا تھا اس کی روشنی میں عام لغت نویسی کا آغاز ہوا تھا۔ عام لغت نویسی کی ابتداء دوسری صدی ہجری میں خلیل بن احمد فرہیدی کے ہاتھوں سے ہوئی تھی۔ ان کی کتاب ”کتاب العین“ کو اس فن کی اولین کتاب قرار دیا جاتا ہے۔ اس کتاب کو انھوں حروف تہجی کے اعتبار سے مرتب کیا ہے لیکن اس کی ترتیب میں حروف کے مخارج کو ملحوظ رکھا گیا ہے یعنی پہلے حلقی حروف، اس کے بعد زبان سے نکلنے والے الفاظ، اس کے بعد دانتوں سے نکلنے والے الفاظ پھر لب سے نکلنے والے الفاظ۔ حروف حلقی۔ حرف عین۔ سے شروع ہونے کی وجہ سے ہی اس کتاب کو کتاب العین سے موسوم کیا گیا ہے۔

عہد عباسی کے دیگر مشہور لغت نگاران میں ابو عمرو بن علاء، زَبَّان بن عمار تمیمی (م ۱۵۴ھ) مؤلف النوادر، یونس بن حبیب (م ۱۸۲ھ) مؤلف اللغات اور النوادر، امام کسائی (م ۱۸۹ھ) مؤلف ما تلحن فیہ العامة، مؤرج بن عمرو سدوسی (م ۱۹۵ھ) مؤلف کتاب الأنواء، نصر بن شمیل (م ۲۰۳ھ) مؤلف کتاب الصفات، کتاب الأشجار، کتاب الوحوش، کتاب الأنواء اور المعانی وغیرہ، ابو عمرو اسحاق بن مرار شیبانی (م ۲۰۶ھ) مؤلف کتاب الجیم اور کتاب اللغات، یحییٰ بن زیاد دلمی (م ۲۰۷ھ) مؤلف البہاء فیما تلحن فیہ العامة، ابو عبیدہ معمر بن شئی (م ۲۰۹ھ) مؤلف ما تلحن فیہ العامة، ابوزید انصاری، سعید بن اوس (م ۲۱۵ھ) مؤلف النوادر، الهمز، المطر، الشجر اور خلق الانسان وغیرہ، عبدالملک بن قُرَیب اصمعی (م ۲۱۶ھ) مؤلف کتاب الابل، کتاب الأضداد، کتاب خلق الانسان اور کتاب الخیل وغیرہ، ابو عبیدہ قاسم بن سلام ہروی (م ۲۲۴ھ) مؤلف الغریب المصنف، ابن الاعرابی کوفی، محمد بن زیاد (م ۲۳۱ھ) مؤلف أسماء الخیل و فرسانہا اور أسماء البئر و صفاتہا، ابو عثمان بکر بن محمد مازنی (م ۲۴۸ھ) مؤلف ما تلحن فیہ العامة، ابو حاتم جستانی، سہل بن محمد (م ۲۴۸ھ) مؤلف ما تلحن فیہ العامة، کتاب الأضداد اور کتاب الابل، ابو حنیفہ دینوری (م ۲۸۲ھ) مؤلف ما تلحن فیہ العامة ابو الہیذام کلاب بن حمزہ عقیلی حرانی (م ۲۹۰ھ) مؤلف ما تلحن فیہ العامة، ابن درید ازدی (م ۳۲۱ھ) مؤلف الجمهرة فی اللغة، تقویم اللسان، اللغات اور المقصور والمدود، ابو ابراہیم اسحاق بن ابراہیم فارابی (م ۳۵۰ھ) مؤلف دیوان الأدب، ابو علی قالی، اسماعیل بن قاسم بغدادی (م ۳۵۶ھ) مؤلف البارع، ازہری، ابو منصور محمد بن احمد (م ۳۷۰ھ) مؤلف تہذیب اللغة، صاحب بن عباد (م ۳۸۵ھ) مؤلف المحيط، محمد بن حسن بَزْبَاذِ قانی (م ۳۸۶ھ) مؤلف حرف العین فی الضاد والظاء من کتاب الروحة، ابن فارس، احمد بن زکریا (م ۳۹۰ھ) مؤلف مقاییس اللغة اور المجمل، اسماعیل بن حماد جوہری (م ۳۹۳ھ) مؤلف الصحاح، ابو ہلال عسکری (م ۳۹۵ھ) مؤلف ما تلحن فیہ الخاصة، التلخیص، المعجم، الفروق، ابو منصور شعبلی، عبدالملک بن محمد (م ۴۲۹ھ) کی فقہ اللغة، ابو غالب تمام بن غالب (م ۴۳۶ھ) مؤلف الموعب، محمود بن عمر زخشری (م ۵۳۸ھ) مؤلف أساس البلاغة، حسن بن محمد صاغانی (م ۶۵۰ھ) مؤلف العباب الزاخر، مجمع البحرین، الشوارد فی اللغة، الأضداد، ما تفرد به بعض أئمة اللغة اور التکملة وغیرہ ہیں۔

دیگر مشہور کتاب لغات جسے انسان العین، القاموس اور تاج العروس وغیرہ عوام الناس کے لعمومیت کے لکھنے تھے اس کے لئے ان کے مؤلفین کا ذکر سارا نہیں کیا جا سکتا۔

گیا ہے۔

### 3.7.1.3.2 عربی لغت نگاری کے اسکول

اردو دائرۃ المعارف الاسلامیہ کے مقالہ نگار نے عہد عباسی میں پروان چڑھنے والی لغت نگاری کو بنیادی طور پر دو مکتب فکر میں تقسیم کیا ہے:

- **مدرسة المعانی:** اس مکتب فکر سے تعلق رکھنے والے افراد نے اپنی کتب لغات کو الفاظ کی بجائے معانی و موضوعات کے اعتبار سے مرتب کیا ہے جیسے ابو عبید کی

الغریب المصنف، ابو منصور ثعالبی کی فقه اللغة وغیرہ۔

- **مدرسة الألفاظ:** اس مکتب فکر سے تعلق رکھنے والے افراد نے اپنی کتب لغات کو حروف تہجی کے اعتبار سے مرتب کیا ہے جیسے خلیل بن احمد فراہیدی کی کتاب العین

وغیرہ۔ اس مکتب فکر کے حاملین کے مابین حروف تہجی کی ترتیب میں فرق پایا جاتا ہے۔

اس بنیادی تقسیم کے علاوہ انھوں نے علم لغت کی ایک تقسیم کرتے ہوئے اسے چار مکتب فکر میں تقسیم کیا ہے:

- **مدرسة الخلیل:** اس مدرسہ کے بانی خلیل بن احمد فراہیدی ہیں جنھوں نے اپنی لغت کی ترتیب ”حروف پر بلحاظ مخارج“ رکھی ہے اور اسے چند کتب میں تقسیم کیا

ہے اور ہر کتاب کو ابواب میں تقسیم کیا ہے پھر ابواب میں الفاظ و کلمات کو جمع کیا گیا ہے۔ اس ترتیب کی مکمل یا جزوی پیروی ازہری، ابن عباد اور ابو علی قالی وغیرہ نے اپنی کتب

لغت میں کیا ہے۔ اس مکتب فکر کا سب سے بڑی خامی یہ ہے کہ اس کی ترتیب کا طریقہ کافی پیچیدہ اور دشوار ہے جس سے استفادہ کرنا آسان نہیں ہے۔

- **مدرسة أبی عبید:** اس مدرسہ کی نسبت ابو عبید قاسم بن سلام کی جانب کی جاتی ہے۔ اس مکتب فکر کے لغت نگاران نے الفاظ کی بجائے معانی و موضوعات کے

اعتبار سے اپنی کتب لغت کو مرتب کیا تھا جیسے بانی مدرسہ ابو عبید نے کتاب الخیل، کتاب العسل، کتاب الحشرات، کتاب خلق الانسان اور کتاب النخل وغیرہ

جیسی متفرق موضوعات کی کتاب کو یکجا کر کے اسے الغریب المصنف کے نام سے موسوم کیا تھا۔ انھوں نے اپنی کتاب کو چند ابواب میں تقسیم کیا ہے اور ہر باب کو ”کتاب“ سے

موسوم کیا ہے اور اس میں ایک موضوع سے متعلق تمام الفاظ کو جمع کر دیا ہے جیسے کتاب النساء میں ان تمام الفاظ کو جمع کر دیا گیا ہے جن کا تعلق کسی نہ کسی لحاظ سے صنف نازک

سے تھا۔ اس مکتب فکر کے متبعین میں ابوالحسن ہنائی ازدی مؤلف المنجد فیما اتفق لفظ و اختلاف معناه اور ابن سیدہ اندلسی مؤلف المخصص وغیرہ شامل ہیں۔ اس

مکتب فکر میں پائی جانے والی سب بڑی خامی یہ ہے کہ عربی میں متعدد الفاظ ایسے ہیں جن کے ایک سے زیادہ معانی پائے جاتے ہیں، اسی طرح بہت سی صفات ایسی ہیں جو تمام

موجودات - انسان، حیوانات، نباتات حتی کہ جمادات - میں مشترک طور پر پائی جاتی ہیں لہذا کسی لفظ کے تلاش کرنے والے کو یقینی طور پر یہ معلوم نہیں ہوتا ہے کہ صاحب

کتاب / لغت نے اس کے مطلوبہ معنی کس باب / کتاب میں ذکر کیا ہے لہذا اسے اپنے مقصود معنی تک پہنچنے میں یقینی طور پر دشواری کا سامنا کرنا پڑتا ہے۔

- **مدرسة الجوهري:** اس مکتب فکر بانی مہابی امام لغت جوہری مؤلف الصحاح ہیں۔ انھوں نے قدماء کے طرز تالیف کی خامیوں اور پریشانیوں کے مد نظر لغت کی

ترتیب کا ایک نیا ڈھنگ اور طریقہ اختیار کیا جس کی وجہ سے کسی لفظ کے معنی و مفہوم کو تلاش کرنے میں بہت زیادہ آسانی پیدا ہو گئی۔ یہ طریقہ کار کتاب العین اور الغریب

المصنف کے طریقہ اور ترتیب سے کہیں زیادہ آسان اور بہتر ہے۔ یہ طریقہ کار بہت زیادہ مشہور و معروف ہوا کہ سینکڑوں کتب لغات کو اسی طرز و ادا پر مرتب کیا گیا۔ اس مکتب فکر

میں لغت کو حروف تہجی کے اعتبار سے کسی لفظ کے پہلے حرف کی بجائے آخری حرف کے اعتبار سے مرتب کیا جاتا ہے۔ آخری حرف کو باب سے موسوم کیا جاتا ہے اور فصول کا انعقاد

کسی کلمہ کے پہلے حرف کے اعتبار سے کیا جائے گا۔ فصول میں بھی حروف تہجی کو ملحوظ نظر رکھا جائے گا جیسے ”بسط“ کا لفظ باب الطاء میں مندرج ہوگا کہ اس کا آخری حرف طاء ہے

اور یہ لفظ باب الطاء کی فصل الباء میں ملے گا کہ وہ کلمہ حرب باء سے شروع ہو رہا ہے۔ اسی طرح حرب، حرب، حزب اور حسب کو باب باء میں تلاش کیا جائے گا اور باب باء میں جا کر

فصل حاء میں ان الفاظ کو تلاش کیا جائے گا۔ اس مکتب فکر مشہور متبعین نے امام حسن صنعانی مؤلف العباب الزاخر وغیرہ، ابن منظور مؤلف لسان العرب اور محمد الدین فیروز

آبادی مؤلف الاقاموس المحيط وغیرہ ہیں۔

- **مدرسة البرمکی:** اس مکتب فکر میں لغت کو حروف ہجاء کی معروف ترتیب پر مرتب کیا جاتا ہے کہ پہلے ہمزہ / الف سے شروع ہونے والے الفاظ و کلمات کے معانی و مفہوم

کا ذکر کیا جائے گا اور سب سے آخر میں حرف یاء سے شروع ہونے والے الفاظ و کلمات کے معانی و مفہوم بیان کیے جائیں گے۔ یہ طریقہ کار آج تک مقبول ہے اور زیادہ تر لغت

کی کتب اسی طرز پر مرتب کی جا رہی ہیں۔ اس مکتب فکر کا آغاز ابو عمرو شیبانی نے کیا تھا لیکن انھوں نے کسی حرف سے شروع ہونے والے الفاظ و کلمات کو یکجا کر دیا تھا لیکن اس کے

مابعد حروف کی ترتیب کا لحاظ نہیں رکھا تھا جیسے انھوں نے الأوق، الألب، المأقول، الأفق، الأزدح، المأموم، لیکے بد دیگرے ذکر کیا جس میں ہمزہ کے بعد والے حروف کی ترتیب

کا خیال نہیں رکھا گیا ہے۔ امام شیبانی کے طریقہ سے استفادہ کرتے ہوئے ابو المعالی محمد بن تمیم برکی نے کسی بھی حرف سے شروع ہونے والے الفاظ و کلمات میں مابعد حروف کی

ترتیب کو ملحوظ خاطر رکھا جس کی وجہ سے اس طریقہ کار کا انبیا امام شیبانی کے اصحاب نے خاص طور پر ادا کیا ہے۔ انھوں نے لفظ لغت مرتب نہیں کیا تھا لیکن لغت کا ترتیب دینا اور اس کے

ایک نئے طریقہ کے موجد ہونے کے وجہ سے وہ فن لغت کی تاریخ میں زندہ و جاوید ہو گئے ہیں۔ ان کا کارنامہ یہ بیان کیا جاتا ہے کہ انھوں نے جوہری کی الصحاح کو آخری حرف کی بجائے اوائل کلمات کے حساب مرتب کر دیا تھا جس میں اول کلمہ کے بعد والے حروف کی ترتیب کو بھی ملحوظ خاطر رکھا گیا تھا۔ اس مدرسہ کے متبعین میں امام زختری مؤلف اساس اللغة جیسے باکمال شامل ہیں۔ بعض اہل علم اس مدرسہ کا بانی امام زختری کو قرار دیتے ہیں جو یقینی طور پر غلط ہے کہ دونوں کے درمیان کے زمانہ میں صدیوں کا فرق پایا جاتا ہے۔

### 3.7.2 شاعری

عہد عباسی میں شاعری میں بھی کافی بال و پر آئے تھے جن کا تفصیلی ذکر شاعری پر مشتمل اکائی میں کیا جا چکا ہے۔ تاہم حسب ذیل سطور میں مختصر طور پر عہد عباسی کی شاعری کا ذکر کیا جا رہا ہے۔

عربی شاعری کے تمام ادوار میں عہد عباسی کی شاعری متعدد اور گونا گوں صفات، امتیازات اور خصوصیات کی وجہ سے منفرد و ممتاز نظر آتی ہے۔ اس عہد میں مختلف اقوام و ملل اور ان کی تہذیب و ثقافت ایک دوسرے سے گلے ملتی ہوئی نظر آتے ہیں۔ اس عہد کے سماجی، ثقافتی اور علمی و ادبی ماحول نے ایک ایسی فضا تیار کر دی تھی جس کی مثال پوری اسلامی تاریخ میں نظر نہیں آتی ہے۔ اس عہد کی مخصوص فضا میں عربی شاعری اپنے نئے رنگ و روپ میں پروان چڑھتی ہے اور ایسے بیش بہا نمونے پیش کرتی ہے جس نے عربی شاعری کا دامن کو بہت سارے گہرا ابدار سے بھر دیا تھا اور اس کی قدر و قیمت میں گراں قدر اضافہ کر دیا تھا۔

عصر عباسی کی شاعری، عربی شاعری کے دیگر تمام ادوار سے اس لحاظ سے ممتاز قرار پاتی ہے کہ اس عہد میں شعراء، منتقدین شعراء کے طرز اسلوب و بیان سے قطع نظر ایک نیا طرز و اسلوب اختیار کرتے ہوئے نظر آتے ہیں۔ وہ محبوبہ اور اس کی نشانیوں کی یاد میں آنسو بہاتے ہوئے نظر نہیں آتے ہیں بلکہ وہ اپنے قصائد کا آغاز اپنے اپنے ذوق کی مناسبت سے مختلف رنگ و ڈھنگ سے کرتے ہیں جس میں شہری تمدن اور بود باش کے اثرات نمایاں طور پر نظر آتے ہیں۔

اس عہد کی شاعری میں ایک طرف جہاں قدیم اصناف سخن۔ جیسے مدح، مرثیہ اور ہجو وغیرہ۔ کے دائرہ کار میں وسعت پیدا ہوئی تھی وہیں چند جدید موضوعات شاعری پر۔ جیسے غزل، غلمان، زہدیات، طردیات، خمریات وغیرہ۔ پر شعراء داد سخن دیتے ہوئے نظر آتے ہیں۔ گویا یہ کہا جاسکتا ہے کہ عہد عباسی کے موضوعات شاعری میں مجموعی طور کافی نمایاں تبدیلیاں ہوئی تھیں۔ ان تمام تر تبدیلیوں کے باوجود اس بات سے بھی انکار نہیں کیا جاسکتا ہے کہ اس عہد میں بھی کچھ شعراء ایسے موجود تھے جن کی شاعری پر جدید ماحول اور حالات اثرات یا تو مرتب ہی نہیں ہوئے تھے یا برائے نام مرتب ہوئے تھے اور وہ قدیم اسلوب و انداز میں ہی شاعری کر رہے تھے۔

عہد عباسی کی شاعری پر جب ایک طائرانہ نظر ڈالی جاتی ہے تو اندازہ ہوتا ہے کہ اس عہد کی شاعری کو فروغ دینے میں شعراء کے ساتھ ساتھ سماج کے مختلف طبقات جیسے عباسی خلفاء، وزراء، امراء اور عمائدین سلطنت، نثر نگاران اور علماء دین وغیرہ نے نمایاں کردار ادا کیا تھا کہ ایک طرف جہاں عباسی خلفاء، وزراء، امراء اور عمائدین سلطنت نے شعراء کی سرپرستی کی تھی تو دوسری طرف انھوں نے خود بھی داد سخن حاصل کی تھی اور شاعری کے عمدہ نمونے بطور یادگار چھوڑے تھے۔

عہد عباسی میں شاعری کے فروغ کا ایک سبب یہ بھی تھا کہ اس عہد میں شاعری کسب معاش، عزت و شہرت اور مال و دولت حاصل کرنے کا ایک اہم ذریعہ بن گئی تھی۔ اسی طرح مملکت عباسیہ میں شاعری کے اہم مرکز بغداد کے علاوہ دیگر مراکز و مقامات بھی پائے تھے جہاں کے امراء اور حکمرانوں کے دربار میں شعر و شاعری کی سرپرستی کی جاتی تھی چنانچہ شعراء کو دیگر ادوار شاعری کے مقابلہ میں زیادہ بڑا اور وسیع میدان ملا اور انھوں نے اپنی اپنی شاعرانہ صلاحیتوں کو اچھے انداز و اسلوب میں پیش کیا۔

عہد عباسی کے شعراء کو تین بڑے زمروں میں تقسیم کیا جاسکتا ہے۔ پہلا طبقہ مختصر شعراء کا ہے جنھوں نے عہد اموی کا اواخر اور عہد عباسی کا اوائل دور پایا تھا۔ انھیں شعراء نے عہد عباسی کی شاعری میں نمایاں تبدیلیاں پیدا کرنے میں اہم کردار ادا کیا تھا۔ اس طبقہ کے اہم نمائندہ شاعر بشر بن برداور اور ابونواس ہیں۔ دوسرا طبقہ شعراء مولدین کا ہے جن کی زندگی کا بیشتر حصہ تیسری صدی میں گزرا تھا۔ انھوں نے اپنے پیش رو شعراء کے کاج کو آگے بڑھاتے ہوئے عربی شاعری کو نئے رنگ و آہنگ سے نوازا تھا۔ اس طبقہ کے نمائندہ شعراء میں ابوتمام اور سحری وغیرہ کا شمار کیا جاتا ہے۔ تیسرا طبقہ شعراء محدثین کا ہے جن کی زندگی کا بیشتر حصہ چوتھی صدی میں گزرا تھا۔ انھوں نے بھی عربی شاعری کے فروغ میں کافی اہم کردار ادا کیا تھا۔ اس طبقہ کے اہم شعراء میں متنبی اور ابوالعلاء معری وغیرہ کا شمار ہوتا ہے۔

مذکورہ بالا شعراء کو موضوعاتی اور فنی لحاظ شعراء البداوة، الشعراء المجددون، الشعراء المبتدعون، الشعراء الصناعیة، الشعراء المحافظون، الشعراء المبدعون اور شعراء المذاهب والوجدان والفکر کے زمروں میں تقسیم کیا جاتا ہے۔

مؤخر الذکر طبقہ شعراء کی ایک بڑی اکائی پر مشتمل ہے جسے ان کے نظریات، خیالات و افکار کے لحاظ سے انھیں شعراء العباسیة (حکومت وقت کے دربار سے منسلک شعراء)، شعراء الشیعة (شیعی نظریات کے حامل شعراء)، شعراء العشق (شعراء غزل)، شعراء الزهد والحکمة والمواعظ (شعراء زہد و حکمت و معظمت)، شعراء العلم و فنون (علم و فنون کو نظر کرنا)، شعراء المذہب و المذہب (فطرت و تہذیب و تمدن کے نمائندہ شعراء) جس زمروں میں بھی تقسیم کیا جاتا

## 3.8 خلاصہ

تاریخ اسلامی کا سب سے زریں عہد عہد عباسی ہے جس میں گونا گوں قسم کی ترقیاں ہوئیں۔ علوم و فنون نے ارتقائی مراحل طے کیے اور اوج کمال تک پہنچ گئے تھے۔ عہد عباسی میں پروان چڑھنے والے علوم و فنون کو بنیادی طور پر زمروں میں تقسیم کیا جاسکتا ہے۔ پہلا زمرہ ان علوم و فنون پر مشتمل ہے جو عصر عباسی کے علماء و فضلاء کو اسلاف خصوصاً عہد اموی سے بطور ورثہ ملے تھے۔ دوسرا زمرہ ان علوم و فنون پر مشتمل ہے جن کی بناء عصر عباسی میں رکھی گئی تھی۔ عصر عباسی میں پروان چڑھنے والے علوم و فنون پر سرسری نظر ڈالنے سے یہ حقیقت سامنے آتی ہے کہ عہد عباسی کے علماء کو بطور ورثہ ملنے والے علوم و فنون کی تعداد زیادہ ہے۔

عہد عباسی میں فروغ پانے والے علوم و فنون کو فنی لحاظ سے اسلامی، سائنسی، سماجی اور ادبی علوم و فنون میں تقسیم کیا جاتا ہے۔ ان علوم و فنون میں اسلامی علوم و فنون کا سرمایہ سب سے زیادہ ہے۔ اسلامی علوم و فنون میں علوم قرآن کو سب سے زیادہ نمایاں مقام و مرتبہ حاصل ہے کہ قرآن کے مختلف پہلوؤں کو علمائے اسلام نے اپنے مطالعہ کا موضوع بنایا تھا اور حاصل مطالعہ کو کتابی شکل میں مرتب کر دیا تھا۔ قرآن کا کوئی پہلو ایسا نہیں ہے جس پر علمائے اسلام نے قلم نہ اٹھایا ہو۔

قرآن کے بعد حدیث و علوم حدیث کے موضوع پر ایک معتد بہ ذکیرہ علمائے اسلام نے مرتب کیا تھا۔ علم حدیث کے روایتی اور درایتی دونوں پہلوؤں پر سیر حاصل مباحث کیے گئے ہیں۔ حدیث کے ضمن میں اسماء الرجال جیسا علم پروان چڑھا جس کی نظیر آج تک نہ پیش کی جاسکی ہے۔

فقہ اور علوم فقہ پر بھی قابل ذکر سرمایہ مرتب کیا گیا ہے۔ سیرت نبوی کے موضوع پر بھی اہم ترین کتابیں مرتب کی گئی ہیں۔ تذکرہ و تراجم کے موضوع پر بھی ایک قابل قدر سرمایہ مرتب کیا گیا تھا۔

مذکورہ بالا علوم و فنون کے لطن سے نئی شاخیں پھوٹیں تھیں جن میں اس عہد میں اتنے بال و پر آئے کہ آگے چل کر انہیں ایک مستقل علم فن کا درجہ حاصل ہو گیا جیسے فن سیرت نبوی کہ اس کے ابتدائی خود خال ہمیں حدیث میں ملتے ہیں لیکن آگے چل کر وہ ایک مستقل فن بن جاتا ہے۔ اسی طرح فن سیرت نگاری سے فن تاریخ پروان چڑھتا ہے جو آگے چل کر سیرت نبوی سے جدا ہو کر ایک مستقل علم فن کا درجہ حاصل کر لیتا ہے۔ جغرافیہ کے لطن سے سفر نامہ جیسی ادبی صنف پروان چڑھتی ہے۔

عہد عباسی میں پروان چڑھنے والے سماجی علوم و فنون میں تاریخ، جغرافیہ، تصوف، منطق و فلسفہ اور علم کلام جیسے علوم و فنون شامل ہیں۔ ان علوم و فنون پر عہد عباسی کے علماء نے ایک گرانقدر سرمایہ بطور یادگار چھوڑا ہے۔ اسی طرح متعدد ادبی علوم و فنون جیسے علم بلاغت، تنقید اور لغت جیسے علوم و فنون پروان چڑھے تھے۔ اس عہد کی نثر نگاری کو عربی ادب کی تاریخ میں سب سے زیادہ ممتاز اور نمایاں قرار دیا جاتا ہے۔ اس عہد کی نثر نگاری کے مقابلہ میں صرف عصر جدید کی نثر نگاری کو بطور نمونہ پیش کیا جاسکتا ہے۔ اس عہد کی شاعری، اس کے موضوعات اور اصناف سخن میں بھی نمایاں تبدیلیاں ملتی ہیں۔

عہد عباسی کی سب سے خاص بات یہ کہ اس عہد میں سائنسی مزاج میں بہت زیادہ ترقی ہوئی تھی اور علمائے عہد عباسی نے ہر موضوع پر غور و فکر کر کے اہم ترین کتب مرتب کیں۔ اس عہد میں سائنسی علوم و فنون نے نمایاں طور پر ارتقائی مراحل طے کیے تھے جس کے گہرے اور دور رس اثرات بعد کی صدیوں پر مرتب ہوئے تھے۔ اس عہد کی سائنسی ترقیوں کو ہی یورپ کی نشاۃ ثانیہ کی بنیاد قرار دیا جاتا ہے۔

مذکورہ بالا تمام علوم و فنون میں عہد عباسی کے علماء و فضلاء نے بہت ہی اہم کتب بطور یادگار چھوڑی ہیں۔ اس عہد کے علماء و فضلاء کی علمی کاوشوں اور کوششوں نے یورپ کی نشاۃ ثانیہ میں اہم کردار ادا کیا ہے جس کا برملا اعتراف تمام حق پسند اہل علم و دانش کرتے ہیں۔

## 3.9 نمونے کے امتحانی سوالات

درج ذیل سوالوں کے جوابات پندرہ سطروں میں لکھیے۔

1- علم اعراب و معانی القرآن پر ایک نوٹ لکھیے۔

2- عہد عباسی میں مدون کیے جانے والے مجموعہ احادیث کو کن کن زمروں میں تقسیم کیا جاتا ہے؟

3- علم اصول فقہ پر ایک نوٹ لکھیے۔

4- عہد عباسی میں فن کیمیا کے فروغ پر روشنی ڈالیے۔

5- علم ہیئت و نجوم میں عہد عباسی کے علماء کی خدمات کا مختصر تعارف کرایے۔

6- علم جغرافیہ میں عہد عباسی کے علماء و فضلاء کی خدمات کا مختصر تعارف لکھیے۔

درج ذیل سوالوں کے جوابات تیس سطروں میں لکھیے۔

7- فن تفسیر پر ایک تفصیلی نوٹ لکھیے۔

8- فن اسماء الرجال پر ایک تفصیلی نوٹ لکھیے۔

9- فقہ کا تعارف کراتے ہوئے اس کے ادوار تدوین اور مشہور فقہی مکاتب پر روشنی ڈالیے۔

10- فن سیرت نبوی کے آغاز و ارتقاء کا تفصیل سے جائزہ لیجیے۔

11- عہد عباسی میں طب کے فروغ پر تفصیلی نوٹ لکھیے۔

12- عہد عباسی کے مشہور ماہرین ریاضی و حساب و ہندسہ کا مختصر تعارف کرایے۔

13- عہد عباسی میں فن تاریخ کے فروغ پر ایک نوٹ لکھیے۔

14- عہد عباسی کی نثر نگاری کا جائزہ لیجیے۔

مطالعہ کے لیے معاون کتابیں

3.10

-تاریخ الأدب العربي (العصر العباسي الأول)

-الجامع في تاريخ الأدب العربي

-تاريخ الأدب العربي

-عصر العباسيين (الجزء الأول والجزء الثاني)

-تاريخ تهذيب اسلامی (حصہ سوم: خلافت عباسی)

-عربی ادب کی تنقیدی تاریخ

-اردو دائرۃ المعارف

ڈاکٹر شوقی ضیف

حنافا خوری

احمد حسن زیات

ڈاکٹر محمد زنگلول سلام

از پروفیسر محمد یسین مظہر صدیقی، انسٹی ٹیوٹ آف آئی جی کیو اسٹڈیز، نئی دہلی، ۲۰۱۲ء (طبع اول)

پروفیسر سید احتشام احمد ندوی